

اللہ اکبر

سلسلہ مضامین حضرت مولانا ابوالکلام صاحب آزاد

نمبر ..

مجموعہ

نمائش لانا ابوالکلام آزاد

حصہ پنجم
اسم الاحرار حضرت مولانا ابوالکلام صاحب آزاد مدظلہ العالی

کے نایاب مضامین کا مجموعہ

مرتبہ

ای مشاق احمد ناظم قومی دارالاشاعت محلہ کوٹلہ شہر پٹنہ

گاندھینگر ہندوستان پرنٹنگ ورکس دہلی میں چھپو اکثر شائع کیا

قیمت ۱۲ روپے

تاریخ خلافت

حضرت مولانا عبد الماجد صاحب قبلہ کی جدید و بہت تالیف

دینیات کا صحیفہ

پہلا حصہ۔ دعوت الہیہ۔ جس میں حضور خلیفۃ اللہ الاعظم رسول اکرم صلی اللہ علیہ وسلم کی تمام زندگی سیرت نگاری کے ساتھ درج ہے۔ بعثت۔ نبوت۔ عرب کی تمدنی و اخلاقی و مذہبی حالت کا تذکرہ۔ ضرورت خلافت۔ علم خلافت کی بلندی۔ نیابت ربانیہ کی دعوت کا غلغلہ۔ مکی زندگی میں عدم تشدد۔ ہندو مسلم کے اتفاق کا معاملہ مسئلہ ہجرت کا فلسفہ۔ دفاع و استطاعت و عمل محاربہ کا بیان۔ واقعات ہجرت۔ مدنی زندگی کی ترقی۔ یہود سے معاہدہ۔ غیر مسلموں سے اشتراک عمل۔ غزوات کا سلسلہ۔ ہر غزوہ کا اصلی سبب اور اس کا ملکی و تمدنی و اخلاقی و مذہبی فائدہ و نتیجہ، وفود خلافت۔ مکتوبات خلافت۔ سفرائے خلافت کا تذکرہ۔ شامان عالم کو دعوت خلافت۔ حجۃ الوداع کا آخری جلسہ۔ وفات شریف کی وصیتیں۔ خلیفۃ اللہ کی ابدی تعلیمات مذہبی اخلاقی تمدنی معاشرتی و سیاسی تعلیمیں۔ دوسو صفحات کا بے مثل ہدیہ و تحفہ ہے۔ ہر مسلمان مرد و عورت کو اس کا مطالعہ ضروری ہے۔ لکھائی چھپائی کا عمدہ۔ علم

دوسرا حصہ و تیسرا حصہ جو تقاضا ہے جس میں موجودہ تحریک خلافت ہندوستان تک کا حال ہے زیر طبع ہیں۔ تفصیل مضامین علیحدہ۔
مشتاق احمد ناظم قومی دارالاشاعت محلہ کٹرہ شہر میرٹھ

الطامة الكبرى

وَقَعَتْ لَوَاقِعُهُ، لَيْسَ لَوْقَعِهَا كَازِبَةٌ،

والتاريخات عرقاً، والتأريخات نشطاً، والتسايفات سبباً،
فالتسايفات سبباً، فالمدبرات أملاً - موت اور ہلاکت کے وہ اوقات
ایمہ جو خون کی رگوں اور گوشت کے ریشوں کے اندر سے انسان کی جانوں کو کھینچ
لیتے ہیں اور آبادیاں اُجاڑ اور زندگیاں ہلاک ہو جاتی ہیں - وہ ارواحِ حروب قتال
جو زندگی کے لئے موت کا اور آبادی کے لئے ویرانی کا دروازہ ایسی عجالت اور اسی
آسانی سے کھول دیتی ہیں، گویا کسی لپٹے ہوئے بند کو کھول دیا گیا - وہ ہلاکت اور موت
کی عظیم الشان ہستیاں جن پر انسان پاش تو پیش لہی ہو میں اور آگ اور خون کے
خونخوار درندے سوار ہیں، اور جو سمندروں میں تیرتی پھرتی ہیں اور ایک دوسرے
سے بازی لے جانا چاہتی ہیں، اپنے اپنے شہوں و امور کی تدبیر کریں، ان سب کی
پھائی ہوئی ہیبت اور پھیلی ہوئی وحشت کی قسم، اور ان سب کی پھیلائی ہوئی
موت اور برساتی ہوئی ہلاکت کی گواہی، کہ ارض الہی کا امن ڈوب گیا، انسانیت
کی بستی اُجاڑ ہو گئی، نیکی کا گھر لوٹ لیا گیا، اور دنیا مثل اُس بیوہ کے ہو گئی جس کا
شوہر زبردستی قتل کر دیا گیا ہو اور اُسکے یتیم بچوں پر رحم نہ کیا گیا ہو - اب وہ اپنے
لٹے ہوئے شکار پر ماتم کر رہی، اور اپنی پٹی ہوئی چادر کو سر سے اتار دیگی - کیونکہ اسکا
حسن زخمی ہو گیا، کیونکہ اسکا شباب ہمال کر دیا گیا، اور اسلئے کہ اسکے فرزندوں

نے اسپر تلوار اٹھائی، اور اسلئے کہ اُسکے دوستوں نے اسے کچل دیا۔ پس زندگی کی جگہ موت، عیش و سلامتی کی جگہ اضطراب، نغمہ نشاط کی جگہ شور ماتم، زمزمہ سنجی کی جگہ نوحہ خوانی، آبِ زندگی کی جگہ بحرِ خونیں، بستیوں کی جگہ قبریں، اور زندگی کے کاروبار اور بازاروں کی چل پھل کی جگہ موت کے وہ جھگڑا جن میں لاشیں سٹریگی، اور ہولناک سمندروں کے وہ خونیں طوفان جن میں انسان کی لاشیں مچھلیوں اچھلینگی۔ اور اے دنیا کے بڑے بڑے مغرور شہروں کے بسنے والو! کل تک تمہاری ماؤں نے تمہیں جانتا تھا، تا زندگی پر گھنڈ اور طاقت مغرور ہو۔ پر آج تم موت کے کھلونے ہو جنہیں بگاڑ دیا جائیگا، اور ہلاکت کی موتیں ہو جنہیں مٹا دیا جائیگا۔ اور پھر اے وہ کہ تمدن کی بہشت، علم کے مرغزار، اور عیش و نشاطِ زندگی کے حیرت آباد اور اعجوبہ زار تھے! تم کل تک دوسروں کی موت و ہلاکت کی خبریں سنتے تھے، پر آج تمہاری ہلاکت کی خبریں پڑھی جائیں گی۔ کل تک تمہارے پاس کرہ ارضی کی مصیبتوں کا قلم تھا، پر آج تمہاری مصیبتوں کی تاریخیں مدون ہونگی۔ تم کل تک دوسروں پر ظلم و قہر کرتے تھے، پر آج تم پر ظلم کیا جائیگا۔ تم کل تک دوسروں کیلئے آگ ساگاتے تھے، پر آج تمہارے لئے جہنم پھڑک رہی ہے۔ تم کل تک ضعیفوں اور ناتوانوں کے لئے درندے تھے، پر آج درندوں میں خود چل گئی اور بھیڑیوں نے آپس میں ایک دوسرے پر پنجہ مارا۔ تم کل تک دنیا کے لئے موت کی بجائی ہلاکت کی بدلی تھے، پر آج کوئی نہیں جو تمہیں ہلاکت کی بارش اور بربادی کے رعد و برق سے بچا سکے۔ کل مشرق کی بربادیوں کا تم نے تماشہ دیکھا تھا، آج وہ تمہاری ہلاکت کو دیکھ رہا ہے۔

فایم الذین اٰھلوا من الکفار پس آج کا دن وہ دن ہے کہ مسلمان اربابِ کفر یضحکون، علی الاداعلۃ ینظرون پڑھتے ہیں اور امن و راحت سے بیٹھے ہوئے

هل ثوب الكفار ما كانوا تماث دیکھ رہے ہیں۔ ہاں! اتنے وہ وقت
یفعلون۔ (۸۳ - ۸۶) آگیا کہ انھوں نے اپنے اعمال کا بدلہ پایا۔

ماکم النسائیت

انسان کی سوئی ہوئی سببیت و ہیمنیت پھر جاگ اُٹھی ہے وہ اشرف المخلوقات
کہ صورت سے آدمی مگر خواہشوں میں بھیریا، محل سراؤں میں متمدن انسان مگر سید
میں جنگلی و زندہ، اور اپنے ماتھے پاؤں سے اشرف المخلوقات، مگر اپنی روح ہیمنی
دنیا کا سب سے زیادہ خونخوار جانور ہے، اب اپنی خونریزی کی انتہائی شکل اور اپنی
مردم خواری کے سب سے زیادہ بُرے وقت میں آگیا ہے۔ وہ کل تک اپنے
کتابوں کے گھروں اور علم و تہذیب کے دارالعلوموں میں انسان تھا، پر آج
چیتے کی کھال اسکے چمڑے کی نرمی سے زیادہ حسین اور بھیریں کی بجائے اس کے
وہ ان تبسم سے زیادہ نیک ہیں۔ ہندوؤں کے بھٹے اور سانپوں کے جھنگلوں
میں امن و راحت ملیگی، مگر اب انسانوں کی بستیوں اور اولاد آدم کی آبادیاں
راحت کی سانس اور امن کے تنفس سے خالی ہو گئی ہیں۔ کیونکہ وہ جو خدائی زمین
پر سب اچھا اور سب بڑھکے تھا، اگر سب بڑا اور سب کم تر ہو جائے تو سطح
اس سے زیادہ کوئی اور نیک نہ تھا، ویسا ہی اس سے بڑھ کر اور کوئی بُرا بھی
نہیں ہو سکتا۔

لقد خلقنا الانسان في
احسن تقويم، ثم رددناه
اسفل سافلين الا الذين
امنوا وعملوا الصالحات فلم
ہم نے انسان کو ایک طرف تو بہترین قوتوں کی ترکیب
اور اعلیٰ ترین جذبات کی ساخت میں پیدا کیا لیکن
پھر دوسری طرف بھی خواہشوں اور شریر قوتوں کے
محاط سے نہایت ہی ادنیٰ درجہ کی مخلوق تک بھی لوٹا لائے

اجر غیر مہنون۔ (۶-۹۵) ہاں وہ لوگ خواہہ پر ایمان لائے اور اعمال صالحہ و عباد
اختیار کئے سوائے بے انتہا اجر ہے۔ کیونکہ وہ ان متضاد قوتوں کی کشاکش سے بچ نکلیں گے
شیر خونخوار ہے، مگر غیروں کیلئے۔ سانپ زہریلا ہے، مگر دوسروں کے لئے۔
چتیا درندہ ہے، مگر اپنے سے کمتر جانوروں کیلئے۔ لیکن انسان، دنیا کا اعلیٰ ترین
مخلوق، خود اپنے ہی ہمجنسوں کا خون بہاتا اور اپنے ہی ابنائے نوع کیلئے درندہ و خونخوار
ہے، اذ علی ذالک قول بعض شعراء ہذا العصر:-

ولقد رایت الاسلام حسن خلقه من جنس هذا الظالم المقرد
الناس تقتل کل یوم بعضہا والاسد تقتل غیرہا اذ تعدی
انسان ہی ہے جو فرشتوں سے بہتر ہے اگر اپنی قوتوں کو امن و سلامتی کا وسیلہ بنائے
اور انسان ہی ہے جو سانپ کے زہر اور بھیڑیے کے پنجے سے بھی زیادہ خونخوار ہے اگر
راہ امن و سلامتی کو چھوڑ کر بہیمیت اور خونخواری پر اتر آئے:-

انا ہدیناہ السبیل اما شاکلہ ہم نے انسان کو راہ عمل و ترقی دکھلا دی ہے، پھر یا تو ہمارے
واما کفوراً۔ (۸۶-۸۷) ہدایت پر عمل کرنے والے ہیں یا انکار کرنے والے۔
المرغجل لہ عینین، ولسائنا پھر کیا ہم نے انسان کو دیکھنے کے لئے دو آنکھیں اور زبان
و شفقتین، و ہدیناہ النجیین؟ اور ہونٹ نہیں دیے؟ بیشک دئے اور خیر و شر کی
(۹-۹۰) دونوں راہیں اسے دکھلا دیں۔

یہی انسانیت اعلیٰ اور ملکوتیت غلطی ہے جسکی تقویم و تکمیل کے لئے دین الہی اور شریعت
قطری کا ظہور ہوا۔ اور یہی پیغام امن، رہنمائے صلاح و صلاح، اور وسیلہ فوز و فلاح ہے
جسکا دوسرا نام ”اسلام“ ہے۔ یعنی جنگ کی جگہ صلح، خون و ہلاکت کی جگہ عمران و حیات
اور بربادی و خرابی کی جگہ سلامتی و امنیت ہے، وہ بتلاتا ہے کہ اگر انسان اپنی قوت ملکوتی
اور فطرت صالحہ سے کام نہ لے، تو وہ بڑے ہی گھاسٹے ٹوٹے میں ہے:-

والعصر، ان الانسان لغی خسر، زمانہ اور اسکے حوادث گواہی دیتے ہیں کہ انسان
 الاالذین امنوا وعملوا
 الصالحات وتواصوا بالحق و ایمان لائے، اعمال صالحہ اختیار کئے، اور حق اور
 تواصوا بالصبر۔ (۱۰۳ - ۱۰۴) صبر کی باہر گروصیت کی!

پھر اس سے بڑھ کر خسران و نقصان کیا ہوگا جس میں آج دنیا مبتلا ہے؟ وہ دنیا جس نے
 قوتوں کی صیقل کی، جس نے فطرۃ کے قوانین مستورہ کو بے نقاب کیا، جس نے عقل اور
 کے خزانے کھلوا دیے، جس نے ارتقاء کے فکر و علم کے درجہ سے دنیا کو علم کا گھر اور دریا
 اور تحقیق کی ملکیت بنا دیا، جو علم و مدنیت کے انتہائے عروج سے متوالی ہو گئی، جو
 قوتوں کے حصول کے نشے سے بدست ہو کر مغرورانہ جھومنے لگی، جس نے کہا کیا انسان
 کے سوا کچھ نہیں، اور جس نے اعلان کیا کہ بادہ کے ادھر کوئی نہیں۔ کیا آج اس کا یہ علم
 اعلیٰ، یہ مدنیت عظمیٰ، یہ ایجادوں کا ڈھیر، یہ مخترعات کا انبار، یہ ہزار کتابوں کی جلد
 اور یہ لاتعداد و لا تخصی دماغوں کے انکارِ عالیہ و مدنیہ، ایک لمحہ، ایک دقیقہ کیلئے بھی
 اس ہولناک بربادی، اس خوفناک تضادم، اس وحشت انگیز خونخواری،
 اس خون کا سمندر بہانے والی، اور لاشوں کے جنگلوں کو بھر دینے والی جنگ کو
 روک سکتے ہیں، اور نوعِ انسانی کو عالمگیر نقصان و ہلاکت سے بچا سکتے ہیں؟ کیا
 قانون کشش ثقل جس پر علم کو ناز ہے، اس سے بچا لیتا؟ کیا قوت برقی کا کشف
 اسے روک دیتا؟ کیا بھاپ و رستیم کی ایجاد کچھ سفارش کر سکیگی اور انسان کو غمگینی
 سے بچا لیتی؟ آہ! یہ ایجاداتِ مخیرہ، یہ مخترعاتِ مدہشتہ، یہ محرماتِ منورہ، جس پر
 مدنیت کو ناز اور علمِ انسانی کو عزہ ہے، امن و سلامتی کی جگہ خود ہی ہلاکت اور بربادی
 کا وسیلہ، اور خون اور آگ کی افزائش و تضاعف کا ذریعہ ہیں۔ اگر پہلے دنیا کیلئے
 صرف کمان کا تیرا و تلوار کی دھار تھی، تو آج تمدن کی بدولت ایک ایک سکینڈ

میں کئی کئی مرتبہ چھوٹنے والے ہلاکت بارگولے، اور لمحوں اور منٹوں کے اندر شہروں اور قلعوں کو سمار کر دینے والے آہن پوش جہاز ہیں۔ پھر اے علم و مدنیۃ کا شیطان کیا تو اسلئے آیا تھا کہ خدا کی آبادی کی ویرانی کو دو گنا اور اسکی ہلاکت کے آلات کو زیادہ مہلک اور لاعلاج بنا دے؟ اور اے انسان کی غفلت اور اے اولاد آدم کی نادانی! تو کب تک خدا سے لڑے گی، اور کب تک اسکی زمین کے آہن و راحت کو روکیگی؟ حالانکہ تمدن اور علم تجھے قوی بنا سکتا ہے پر نیک نہیں بنا سکتا۔

یَا مَعْشَرَ الْجِنِّ وَالْإِنْسِ إِنَّ اسْتَنْطَعْتُمْ إِنْ تَنْفَعُوا مِنْ قِطْعَةٍ مِنَ السَّمَاوَاتِ وَالْأَرْضِ فَإِنْ أَنْفَعَا، إِنَّهَا كَلِيبٌ مَبْشُورٌ يَوْمَ الْقِيَامَةِ يَوْمَ لَا تَنْفَعُكُمْ دُونُ اللَّهِ السُّلْطَانُ (۲۴۵۵) انتہا کیلئے بھی کوشش کر دیکھو، مگر بغیر سلطان کی کئے کچھ نہ کر سکو گے اور یاد رکھو کہ وہ قوت تمہارے بس میں نہیں ہے۔

رستخیز نضاد دم!

اور دیکھو یہ کیسی آگ ہے جو بھر پور اٹھی ہے اور کس طرح تمدن کی حسین و جمیل آبادیاں آگ اور دھوئیں کی ہولناکی کے اندر ویران ہو رہی ہیں:-

یُرْسَلُ عَلَيْكُمَا شَوْابِ مَن تَمْزِجُ آغَا دُحُوٰلًا وَّرِاسًا كِي لَيْتَ جَهَنَّمَ أَمَّ كُنَّا نَعْلَمُ نَارُوتِهَا مَرْفُوقًا فَتَنْتَصِرَانِ (۵۹۸) کوئی انسانی قوت ایسی نہیں اس کے ذریعہ اس ہلاکت کو رفع کر سکتا۔ یہ دنیا کی مغرور و فتح مند طاقتوں کی ٹکر ہے، اور اتنی بڑی انسانی درندوں کی لڑائی جتنے بڑے خوانخواہ سباع و بہائم آج تک کرہ ارضی پر پیدا نہیں ہوئے۔ دنیا نے ٹیٹس کے قصے سنے ہیں جسے یروشلم کو تباہ کر دیا، دنیا نے بخت نصر کو دیکھا ہے جو بنی اسرائیل کو گرفتار کر کے بابل لیگیا، دنیا میں ایرانیوں کے قہر و استیلا کے

افسوس سنے گئے ہیں، جنہوں نے بابل کو سمار کر دیا تھا، اور رومیوں کے
عہد تسلط و عروج کے ایسے بہت سے فاتح خونریزوں کی روایتیں محفوظ رکھی گئی
ہیں، جنہوں نے خدا کی پیدا کی ہوئی مخلوقوں کو بہت ستایا اور اس کی زمین پر بہت
فساد کیا۔

وَكُنَّا لَآلِی جَعَلْنَا فِی كُلِّ قَرْیَةٍ
اَكْبَرًا مِّنْهَا لِمَكْرُوفِهَا (۱۷۳) گنہ گار پیدا کئے تاکہ وہ فتنہ و فساد پھیلائیں
لیکن خون بہانے کی ایسی شیطانی قوتیں، آگ برسائے کے ایسے جہنمی آئے،
اور موت و ہلاکت پھیلانے کی ایسی اشد شدید ابلیسی قوتیں کہ بھی نصیب نہ ہوئی۔
زمین کی پشت پر ہمیشہ درندوں نے بھٹ بنائے اور اژدہوں نے پھنکار مارا
مگر تو ایسی زندگی آج تک کسی میں تھی جیسی موجودہ تمدن اقوام کی قوتوں کو حاصل
ہے، افذہ اب تک ایسا سانپ اور اژدہ پیدا ہوا، جیسے کہ ان لڑنے والوں میں سے
ہر فریق کے پاس ڈسنے، نگلنے، اور چیرنے پھاڑنے کیلئے عجیب عجیب ہتھیار جمع
ہیں۔ پھر اس اژدہ کو دیکھو جو جنوب سے منہ کھولے بڑھ رہا ہے، اُس ہاتھی کو
دیکھو جسکی متک غرور طاقت سے جھوم رہی ہے۔ سنسما علی الخرطوم۔ اور
جسکے دانت ہلاکت کے دونیزوں کی طرح نکلے ہوئے ہیں، اُس بکیر ٹریے کو دیکھو جو شرفی
یورپ کے بھٹ سے چنچیا ہوا اٹھا ہے، اور اُس خوفناک چنچے کو دیکھو جو لاما رک اور
روس کی سرزمین میں خون اور گوشت کیلئے پلا ہے! یہ کیسے عجیب ہیں؟ یہ کیسے
خوفناک آلات سے مسلح ہیں؟ ان سب کا باہم ایک دوسرے پر گزنا اور چیز پھاڑنا
کرہ ارضی کا کیسا ہولناک بھونچال ہو گا؟ ایسا بھونچال جو کبھی نہیں آیا، ایسا طوفان
جو کبھی بھی نہیں اٹھا، ایسی آتش فشاں جو کبھی بھی نہ ہوئی، اور خداوند کا ایسا غصہ
جو اب تک کبھی بھی زمین پر ہوا۔

یوم ترجفہ الراجفہ ، وہ ہولناک دن کہ جب زمین کانپ اٹھیں گی، جٹ یک بھونچال
تتبعھا الرادفہ، قلوب کے بعد دوسرا بھونچال آئیگا جب انسان کے دل و سرک
یوم مثلنا واجفہ، ابصارھا اٹھیں گے، اور جب کھلی ہوئی نظریں جھک جائیں گی، اور وہ
خاشعہ، یقولون ۱۷۱۷۱۷ کہیں گے کہ کیا ہم (دنیا میں) اس قدر ترقی کر کے اور آگے بڑھ کر
لمردودون فی المحافرة، ۱۷۱۷۱۷ پھر (وحشت و خرابی کی طرت) لوٹائے جائیں گے؟ اور وہ بھی
کنا عظاما مغرق؟ (۹، ۱۰) ایسی حالت میں جب گل سڑ کر کھوکھلی ہڈیاں ہو جائیں گے؟
(یقین کرو کہ ایسا ہی ہونے والا ہے)

الایۃ الکبریٰ

اور دیکھو کہ قدرت الہی کی یہ کیسی ہولناک نشانی ہے جو ایام الالہیہ کی گزشتہ نشانیوں
کو یاد دلاتی ہوئی، غفلت کی دنیا اور غرور انسانی کی بستی پر بجلی کی طرح چلی ہے، اور رب
الافواج کہتا ہے کہ میں اپنے ہاتھ کے جلال صولت اور جبروت انتقام کو نمایاں کرونگا
یہ! اسکے آواز کی ایسی گرج اور اسکے دست جلال کا ایسا معذب وار ہے جو ہزاروں
برسوں کے عصیان و تمرد کے بعد ظاہر ہوتا ہے، اور اُس بجلی کے مانند جو سرسبز
کھیتوں پر گرتی، اور اُس طوفان کی طرح جو یکایک زمین پر چڑھتا، اپنا کام پورا کر دیتا
ہے۔ یہ اسکا قانون ہے جو ہمیشہ سے ہے اور کبھی اس میں تغیر نہیں ہو سکتا۔ اس قانون
انتقام و تبدل نے آبادیاں بدلیں، بستیاں اجاڑیں، عمارتیں منہدم کیں، قوموں کو
ہلاک، مملکتوں کو ویران، اور بے بسائے شہروں کو نابود اور نئی آبادیوں سے اپنی
زمین کو معمور کر دیا!

وکابن من قریۃ عنکنا عن امر رہا اور کتنی ہی آبادیاں تھیں جنہوں نے اپنے پروردگار
درسلہ فحاسبناھا حسا باشلیل اور اسکے رسوؤں کی صداقتوں سے سترابی کی اور عیسائی

وَعَذَّبْنَاهَا عَذَابًا نَكْرًا (۶-۱۰) وطنیان پر اتر آئے۔ تب ہم نے بڑی ہی سختی کے ساتھ انکے کاموں کا حساب لیا اور بڑے ہی سخت عذاب میں گرفتار کیا۔

اور وہی قانون ہے جسکے اندر سے خدا کا دست ہمارے پھر چمکا ہے اور وہ اپنی زمین کے موجودہ مالکوں سے انکے کاموں کا حساب لینا چاہتا ہے جیسا کہ پھلوں سے لیا گیا!

الم تَهْلِكُ الاولین، ثم کیا ہم نے طغیان و عصیان کی پاداش میں اگلی قوموں کو ہلک نہیں کیا؟ بس یہی طرح ہم پچھلی قوموں کو بھی انکی مانند عذاب میں نفعل بالمجرمین، ویل مبتلا کرینگے۔ یہ ہمارا قانون ہے کہ اپنے مجرموں کے سوا ایسا یومئذ للمکذبین! (۷-۸) ہی کیا کرتے ہیں، پس سدن اللہ کی سچائی کے جھٹلاؤں پر فوسن

متمدن قوموں کا غرور انتہائی حد تک پہنچ چکا ہے، ماطقتوں اور عجیب عجیب ترقیوں نے انھیں متوالا کر دیا ہے۔ انکو حسب سہن الہیہ زمین کی حفاظت کا منصد دیا گیا۔ لیکن انھوں نے قوت پا کر جنگ و فساد کی راہ اختیار کی، اور طغیان و عصیان سے ارض الہی کو بھر دیا۔ حتی انت الارض من جور المظالمین، واستغاثت السماء من طغیان الکافرین، وسمع رب العزۃ انین المظلومین ورجاء الباکین :- وَأَوْحَىٰ إِلَيْهِمْ رُحْمُكَ لَهْلِكِ الظَّالِمِينَ۔

پس ضرور تھا کہ غرور و طغیان کیلئے کوئی حد ہوتی۔ عجب نہیں کہ مہلت ختم ہو گئی ہو، اور کچھ اچنبھا نہیں اگر ارض الہی کے من کیلئے، بندگان خدا کی راحت کے لئے اور کمزوروں کو سکھ کی نیند سلانے کے لئے اُن کا خون انہی کے ہاتھوں بہایا جائے جنہوں نے دوسروں کا خون اپنے ہاتھوں بہایا، اور اس طرح عدالت الہی اُن قوتوں کا حساب جو صدیوں سے تمام دنیا کے اعمال کا حساب لے رہے ہیں :-

نريد ان نن علی الذین استضعفوا ہم نے ارادہ کیا کہ جو لوگ کمزور و ضعیف کئے گئے فی الارض و ننجہم اثمہ و اُن پر احسان کریں، انہی کو سرداری اور پتری

مخجلہم الوارثین (۶۸-۶۷) بخشیں اور انہی مالکانوں کو طاقتور انسانوں کی دانت بنائیں۔
یہ دنیا کا غرور طاقت ہے جو اب رنگ لایا ہے، یہ قوت اور سیادت ارضی کی وہ
غذا ہے جو اس نے بڑی ہی حرص و طمع سے کھائی پر ہنرمند ہو سکی، اور اب اسی کا فساد اسکی
تندرستی کیلئے مہلک ثابت ہوا ہے:-

فناقت و نبال امہا و کان بالآخر انکے اعمال کا وبال انکے آگے آیا اور وہ گویا اور غفلت
عاقبتہ امہا خسرا (۶۵-۶۶) میں بہت بڑھ چکے تھے لیکن انجام کار گھٹا ہی گھٹا ہوا۔

ذالک بما قلتم یٰ ایدیم

یورپ کا تمدن، اسکی طاقت، اس کا جنگی اقتدار، اسکے عجیب عجیب اسلحہ
اور برباد کن ہولناکیاں، اسکے مہیب جہاز، اور کئی کروڑ تک پہنچ جانے والی متحدہ
فوج، ایسی قاہر و جابر تھی کہ انکی تنبیہ کے لئے خود انہی کے سوا اور کوئی نہیں ہو سکتا
تھا۔ انھوں نے اپنے سوا ہر قوت کو پامال کیا، اور اپنے سوا اور کچھ رہنے نہ دیا،
پس کون تھا جو انکے مقابلے میں نکلتا اور دنیا میں کس کا ہاتھ اتنا قوی تھا جو انکے
آہنی پنجوں پر پڑتا؟ وہ کہ سب سے بڑے ہو گئے تھے، انکے لئے وہ لوگ کیا کام دے سکتے
تھے، جو آج سب سے چھوٹے ہو گئے ہیں؟ انکے جہازوں کے مقابلے کیلئے انکے جہازوں
سے بڑھ کر جہاز چاہئے تھے، مگر وہ کہاں بنتے؟ انکی توپوں کیلئے انکی توپوں سے زیادہ
ہلاکت بار توپیں درکار تھیں، مگر وہ کہاں ڈھلتیں؟

پس جب زمین پر ان سے بڑھ کر اور کوئی نہ تھا جسکے اندر سے خدا کا ہاتھ ظاہر
ہوتا تو بکھو کہ حکمت الہی نے کس طرح خود انہی کو اپنی مساطح کر دیا، اور اسکی یہ تدبیر کی کہ
باہمی جنگ قتال میں مبتلا ہو گئے۔ اب ان کا ہولناک تمدن جسکو ایک ہزار سال
کے اندر انھوں نے تیار کیا تھا، انہی کی تخریب میں کام آیا، اور انکی ہر ترقی اور

ہر بڑائی خود انہی کے لئے وسیلہ تعذیب ہو گئی۔ اگر انکی توپوں سے بڑھکر دوسروں کے پاس توپیں نہ تھیں، تو انہی کی توپوں کے گولے انکے لئے اڑنے لگے۔ اگر ان سے بڑھکر جنگی جہاز دوسروں کے پاس نہ تھیں، تو وہی جہاز انکے مقابلے کیلئے سمندر میں تیرنے لگے۔ ہر پتھر جو انھوں نے اٹھایا، خود انہی کے لئے اڑا، اور ہر آلہ جو انھوں نے تیار نہیں کیا وہ انھیں کیلئے متحرک ہوا۔ انھوں نے بڑا سامان کیا تھا مگر خدا کا سامان سب سے بڑا ہے۔

انھم یکیدا و نکیدا و اکیدا کیدا
فہل الکافرین اھلہم رویدا
یلوگ اپنا داؤ کر رہے تھے اور ہم اپنا داؤ بکھیل رہے ہیں، پس منکروں کو ہلاکت لیٹے دو،
زیادہ نہیں۔ تھوڑی سی۔ (۵۶-۱۲)

یہ کون ہیں؟

یہ کون ہیں جو آپس میں خون اور ہلاکت کرنے کیلئے دوڑے ہیں؟ یہ وہ ہیں جنھیں ”امن“ کے شہزادہ نے انکے اولین ظہور کے وقت وعظ سنایا تھا، جبکہ وہ گلیل اور یہودیہ اور یرون پہاڑ کی بھیڑ کو دیکھ کر کوڑیوں پر چڑھ گیا، اور اس نے اپنے شاگردوں کیلئے تعلیم دی۔

مبارک ہیں وہ جو دل کے غریب ہیں، کیونکہ وہ آسودہ ہونگے، مبارک ہیں وہ جو دل کے حلیم ہیں کیونکہ وہ زمین کو ورثہ میں پائیں گے، مبارک ہیں وہ جو رحم دل ہیں کیونکہ پیر رحم کیا جائیگا، مبارک ہیں وہ جو صلح کراتے ہیں، کیونکہ وہ خدا کے بیٹے کہلائیں گے، (متی ۵-۲۱)

پس یہ غریب ہیں، حلیم ہیں، رحم دل ہیں، زمین پر صلح اور امن کرائے گئے ہیں خداوند کے بیٹے ہیں، کیونکہ انھیں کہا گیا تھا۔

تم سُن چکے ہو کہ اگلوں سے کہا گیا کہ خون نہ کرنا، پر میں تم سے کہتا ہوں کہ جو کوئی اپنے بھائی پر غصے ہو گا وہ سزا کے لائق ہو گا (متی ۵-۱۲) تم سُن چکے ہو کہ اگلوں سے کہا گیا کہ آنکھ کے بدلے آنکھ اور دانت کے بدلے دانت، پر میں تم سے کہتا ہوں کہ شریہ کا مقابلہ نہ کرنا (۵-۲۳) تم سُن چکے ہو کہ اگلوں سے کہا گیا کہ اپنے پڑوسی کو پیار کرو، اور اپنے دشمن سے عداوت رکھ، پر میں تم سے کہتا ہوں کہ اپنے دشمنوں سے پیار کرو اور اپنے ستانے والوں کیلئے دعا مانگو، تاکہ تم اپنے آسمانی باپ کے بیٹے ٹھہرو (۵-۴۴)

پس یہ ہے اس مقدس تعلیم کا آخری طور جو دنیا کے سامنے ہے، اور یہ ہے وہ پاک امانت جو شہزادہ امن نے اپنی نسل کو دی، تاکہ وہ آسمانی باپ کے بیٹے کہلائیں۔ ان کو غربت کا، حلم کا، تحمل کا، صلح و امنیت کا پیغام دیا گیا تھا اور کہا گیا تھا کہ یہودیوں کو خون کرنے سے روکا گیا مگر ایک مسیحی اپنے بھائی پر غصہ بھی نہیں کرے گا، وہ شریہ کے مقابلہ سے بچے گا۔ اور دشمن تک کو پیار کرے گا۔ مگر آج ”مسیح“ دنیا میں نہیں ہے جو دیکھے کہ خداوند کے بیٹے کہلانے والے کس طرح خداوند کی زمین کی سب سے بڑی خونریزی کیلئے اٹھے ہیں، اور خون بہانے کے ایسے ایسے ہتھیار ان کے کاندھوں پر ہیں، جو زمین نے آج تک نہ دیکھے تھے۔

آج ان کا وہ حال ہو گیا ہے جسکی زبور میں خبر دی گئی، جسکے لئے یسعیاہ نبی نے نبوت کی، جسپر یرمیاہ نبی نے نوحہ پڑھا، جسپر حزقی ایل نے ماتم کیا، اور جسکے لئے ملاکی نبی نے آخری آئینہ بہائے۔ یہ سب کچھ یہودیوں کے لئے اس سے زیادہ تھا جتنا آج خود ان کے لئے ہو سکتا ہے، جو یہودیوں کو اس حالت سے بچوڑانے آئے تھے ”کوئی راستباز نہیں۔ ایک بھی نہیں۔ کوئی خدا کا طالب نہیں۔ ایک بھی نہیں“ سب گمراہ ہیں۔ سب بیکار ہو گئے۔ کوئی بھلائی کرنے والا نہیں۔ ایک بھی نہیں۔

ان کا گلا کھلی ہوئی قبر ہے۔ انکے ہونٹوں میں سانپوں کا زہر ہے۔ ان کا منہ لعنت اور کڑواہٹ سے بھرا ہوا ہے۔ انکے قدم خون بہانے کے لئے تیز ہیں۔ انکی راہوں میں تباہی اور بد حالی ہے۔ وہ سلامتی اور امن کی راہوں سے واقف نہ ہوئے۔ ان کی آنکھوں میں خدا کا خوف نہیں، (زبور ۱۲۴-۱- یسعیاہ ۵۹-۷)۔

تاریخ ہند میں اولیں بحری حملے کا اقدام

عجیب و غریب ایڈن

ہے ایک خلق کا خون اشک و نفشاں پہ میرے
سکھائی رنرز اُسے دامن اٹھاکے آنے کی!

فرانس کا مشہور انقلابی فیلسوف ”روسو“ کہتا ہے:-

”انسانی اخلاق کی پیمائش کا اصلی پیمانہ جنگ کے ہاتھ میں ہے اور اسی کی

پیمائش ٹھیک بھی ہوتی ہے،“

یہ بالکل سچ ہے۔ کیونکہ جنگ کے زمانے میں ہمارے سامنے دوست نہیں

چوتے چکے لئے ہمارے ملکوتی خصال میں حرکت ہوتی ہے اور ہم فرشتوں اور

قدوسیوں کی طرح نیک اور مہربان بن جاتے ہیں۔ بلکہ دشمن ہوتے ہیں جن کے

نصویر میں غیظ و غضب اور ہیجان و انتقام کے سوا کچھ نہیں ہوتا، اور غصہ کا شیطان

ہمارے تمام ملکوتی امیال و عواطف کو یکسر قتل کر ڈالتا ہے، اس وقت دنیا کے

سامنے ہم بے پردہ آ جاتے ہیں اور وہ ٹھیک ٹھیک جانچ سکتی ہے کہ ہمارے چہرہ

اخلاق کے اصلی خال و خط کیا ہیں ؟

انسانیت کا اصلی مقام یہی ہے۔ دوستوں کے ساتھ جنگل کے درندے بھی انصاف کر سکتے ہیں، لیکن دشمنوں کے ساتھ صرف انسانیت ہی برائی کرتی ہے۔ اگر ہمارا انصاف صرف اپنے دوستوں کیلئے ہے تو ہم اُس کتے سے کچھ بھی نہیں ہیں، جو روٹی کا ٹکڑا پھینکنے والے انسان کے قدموں پر لوٹتا مگر بلی پر ہمیشہ حملہ کرتا ہے۔ اسی لئے مسیح نے کہا ”اگر تم اپنے پیار کرنے والوں سے پیار کرتے ہو تو تمھارا لئے کیا اجر“

اگرچہ بدبختی سے دنیا کا حال ہمیشہ اس تعلیم سے مختلف رہا ہے اور تاریخ اور مشاہدہ بتلاتا ہے کہ انسان نے اخلاق کی تمام حقیقتوں کو ہمیشہ دوستوں ہی کیلئے تسلیم کیا ہے نہ کہ سب کے لئے۔ تاہم دنیا میں ہمیشہ ایسے راستباز انسان بھی رہے ہیں جنہوں نے تلواروں کے نیچے اپنے اخلاق و عدالت کا ثبوت دیا ہے، اور اپنے قاتلوں اور حریفوں کی خوبیوں کا دوستوں سے بڑھ کر خیر مقدم کیا ہے۔ کتنے واقعات تاریخ نے محفوظ رکھے ہیں جن میں ایک شجاع انسان نے اپنے دشمن کی شجاعت کی داد دی اور اس کی گری ہوئی تلوار خود اٹھا کر اسکے کمر میں باندھ دی۔ عرب جاہلیت میں اُس شخص سے بڑھ کر اور کوئی کمینہ اور سفیہ نہیں سمجھا جاتا تھا جو اپنے دشمن کی شجاعت اور مردانگی کے داد دینے میں نجیل ہو، جانفروشانِ اسلام نے اس بارے میں اپنے سخت سے سخت دشمنوں کے ساتھ جیسا انصاف کیا ہے اگر صرف ایک عہد ہی کے واقعات جمع کئے جائیں تو مستقل مقالات مرتب ہو جائیں ہندوستان میں راجپوتوں کی تالیخی شجاعت و مردانگی کے ساتھ ان کا یہ اخلاقی وصف بھی ہر عہد میں اس درجہ نمایاں رہا ہے کہ آج سرزمینِ ہند کے ایک ایک ورے کو اپنا ناز ہے۔ قرونِ وسطیٰ میں فرانس اور جرمنی وغیرہ کے نامتوں اپنے حریفوں

کی شجاعت کی داد اس جوش و اعتراف کے ساتھ دیتے تھے کہ ان کا عزیز سے عزیز تر رفیق بھی اس سے زیادہ نہیں کر سکتا تھا!

یہ دنیا کے اُس عہد کے واقعات ہیں جسکا شمار تاریخ نے گزری ہوئی وحشت و تاریکی میں کیا ہے اور جبکہ علم و تمدن کی اس روشنی سے انسان محروم تھا جسکا پورا آفتاب آج ہر متمدن انسان کے دماغ میں درخشاں ہے۔ لیکن اب کہ دنیا آگے بڑھ گئی ہے، اور جبکہ علم و تمدن نے انسان کو اس کے انتہائی مراتب کمال تک پہنچا دیا ہے تو اسکا کیا حال ہے؟

ہم ہر دست اسکا جواب نہیں دینگے۔ کیونکہ عالمگیر جنگ نے اس اتھاگاہ کا میدان ہر حصہ عالم میں گرم کر دیا ہے، اور دنیا کی تمام بڑی سے بڑی اور متمدن متمدن قومیں جنگ کے بھڑکائے ہوئے شعلوں کی روشنی میں اپنے اپنے چہرہ اخلاق و خصائل کو نمایاں کر رہی ہیں، پس کلیات کے استخراج کیلئے ہمیں انتظام کرنا چاہئے تاکہ جزئیات کا کافی ذخیرہ جمع ہو جائے۔ تاہم ہم خود کو شش کرینگے کہ اس اخلاقی حقیقت کو نہ بھولیں، اور اسے سامنے رکھ کر اپنے سب سے زیادہ قریبی دشمن کے ساتھ انصاف کریں۔

جرمنی فرانس میں لڑ رہا ہے۔ اسٹریا ایڈریاٹک کے کنارے دشمن سے سرگرم پیکار ہے۔ روس گلیشیا کے اندر ایک ایک لاکھ انسانوں کو مچھلیوں کی طرح ایک ہی مہو تہ جال میں مقید کر رہا ہے، مگر یہ سب ہم سے اس قدر دور ہیں کہ ہم انہیں اپنی آنکھوں سے نہیں دیکھ سکتے، اور جو آنکھیں ہمیں دیکھنے کے لئے دی گئی ہیں انہیں کہ وہ روشن نہیں ہیں۔ البتہ حسن اتفاق ہے دشمن کا ایک چہرہ خود بخود ہمارے سامنے آ گیا ہے اور ہم اس قدر قریب سے کہ ہم اپنے گھر کی چھت پر سے اس کے ایک ایک خال و خط کو دیکھ سکتے ہیں۔ یہ عجیب غریب "ایمڈن" ہے جو ناگہاں

ہندوستان کے سمندروں میں پہنچا اور ساحل کے بڑے بڑے شہروں کے سامنے نمودار ہوا۔ اب ہکوتیس ہزار میل کے فاصلے سے دیکھنے کی چنداں احتیاج نہ رہی، کیونکہ جبکو دیکھنا چاہتے تھے، وہ تمام درمیانی مسافت طے کر کے خود ہی ہمارے پاس آگیا ہے، پس اب ہم دیکھینگے، اور خواہ وہ کوئی ہو اور کچھ ہی کر رہا ہو، لیکن اسکے ساتھ انصاف کرینگے۔

تاریخ ہمیں یاد رکھینگی اور اس سے بڑھکر اور کوئی ناکامی ہمارے لئے نہیں ہو سکتی کہ ہمیں شریف منصف کی جگہ متعصب، تنگ دل، اور سفیہ انصاف کش کے لقب سے یاد کیا جائے۔

ہاں، یہ سچ ہے کہ ایمڈن ہماری جانب دوستوں کی طرح نہیں بلکہ دشمنی کیلئے آیا۔ اپنے جہاز ڈبو دیے، گولہ باری کی، جان اور مال دونوں کا نقصان پہنچا یا تاہم اخلاقی حقائق دوستی و دشمنی کی سطح سے بلند تر ہیں، اور سچائی اور انصاف صرف دوستوں ہی کا حق نہیں ہے۔ اس نے دشمنی کرتے ہوئے بھی اپنی شرافت کی بہت سی یادگاریں ہمارے لئے چھوڑی ہیں اور جنگ کے عفریت کے استیلا سے ہمیں بالکل پاگل نہوجانا چاہئے۔ اس نے سمندر کی موجوں کے اندر ہماری جانوں کو باوجود قدرت کے ہلاک نہیں کیا۔ ہم کم سے کم اتنا تو کریں کہ کاغذ کے صفحوں پر اسکے حق اخلاقی کو ہلاک نہ کریں اور جس طرح اس نے اپنے تئیں یاد رکھے جانے کے لئے چھوڑ دیا ہے، ہم بھی اپنے انصاف کو یاد گار چھوڑیں!

اولیں بحری حملہ

سب سے پہلے تو ہمارا اخلاقی فرض ہے کہ نہایت کشادہ دلی گئے ساتھ اس شخص کی جانفروشی اور شجاعت کا اعتراف کریں جس نے اس مہلک دلیری کے ساتھ

اپنے تئیں ہندوستان کے سمندروں میں ڈال دیا ہے، حالانکہ ان کا کوئی گوشہ اسکا دوست نہیں ہے۔ وہ ایک وسیع مملکت ہے جسکے تمام ساحلی شہر باقاعدہ آباد رکھتے ہیں، اور اسکی حکومت کا رعب و اب کوئی چھپا ہوا راز نہیں ہے۔ ایک ایسے ملک میں تنہا اپنی چند توپوں اور گولوں کو لیکر داخل ہو جانا اور چھپنے کی جگہ ہر موقع پر قہر آنے نمائش کرنا، ایسا بی دلیری اور اولوالعزمی کا ایک ایسا یادگار واقعہ ہے، جو گویا بے دشمنی سے ہوا ہو مگر ہم ایسے انصاف کش نہیں ہو سکتے کہ اسکی عظمت سے انکار کریں۔

اسٹیشنرین لکھتا ہے کہ انسانوں کے بچانے اور انکے ساتھ بہتر سلوک کرنے میں ایمپڈن نے جو شرافت برتی ہے، وہ ایسی ہے کہ اگر جنگ کا زمانہ ہوتا تو ہم اسکے لئے دعا کر سکتے تھے لیکن ہم کہتے ہیں کہ ہندوستان پر دریا کی جانب سے اولین حریفانہ اقدام کیلئے تنہا بڑھکر جو یادگار اثر ایمپڈن نے دنیا پر ڈالا، وہ ایک ایسا واقعہ ہے کہ اگر جنگ کا عہد ہوتا تو ہم سب اسکی اولوالعزمی کی تعریف میں ترانہ سنج کرتے۔

ہندوستان کی جغرافیائی شکل اس طرح کی واقع ہوئی ہے کہ اسکے تینوں جانب سمندر ہے اور صرف ایک جانب یعنی جانب شمال پہاڑوں کے درے اور چین کو ہستانی راستے ہیں جنہوں نے ہندوستان کو ایران، وسط ایشیا، تبت، اور چین و کاشغیر تک سے ملا دیا ہے۔

دیبا کا پھلا دوڑ بھری نہ تھا۔ فوجی قوتیں صرف زمین کی سطح تک محدود تھیں اسلئے ہندوستان کے بحری ساحل حملہ آوروں کی طرف سے ہمیشہ محفوظ رہے، اور سکندر اعظم کے بعد سے احمد شاہ ابدالی تک جہاز ریلے ہوئے، سب کے سب اسی شاہی دروازے سے ہوئے۔ ڈوج اور فرانسسیسی، اور آخر میں انگریزی جہاز اگرچہ دریائے

راستے آئے، لیکن وہ فوجی حملہ نہ تھا بلکہ تاجروں اور ستیا سول کلدروں
تھا۔ اگرچہ بالآخر فوجی استیلا پر اسکا خاتمہ ہوا۔

پس تاریخ ہند میں وہ چند گولے جو خلیج بنگال اور ساحل مدراس پر پھینکے گئے،
اس لحاظ سے نہایت ہی عجیب و غریب ہیں کہ انہیں بحری حملہ کا ایک ایسا اقدام
پایا جاتا ہے جو بڑا عظیم ہند میں کبھی بھی نہیں ہوا۔ مدراس کے ۲۵ گولوں نے "اولیں
بحری حملے" کی جگہ اپنے لئے تاریخ کے اوراق میں نکال لی ہے!

گذشتہ جنروں سے معلوم ہوتا ہے کہ ایڈن جرمنی کے مشرقی بیڑہ کا کرور ہے
اور چین میں تھا۔ گذشتہ ۱۹ ستمبر کو اسکے ڈوبنے کی بھی خبر دی گئی تھی۔ ایسی حالت
میں ہمارے لئے کچھ مشکل نہیں کہ اس عجیب و غریب بحری اقدام کا خط سفر متعین
کر سکیں۔

فرض کیجئے کہ وہ بحر پاسفک کے قوق ووق صحرائے آبی میں گم ہو گیا تھا، اور اب
وہ ہندوستان کی طرف قدم زن ہوا ہے۔ اس صورت میں وہ غالباً جزائر مدیسی
پائین سے ہوتے ہوئے جنوبی بحر چین میں آیا ہوگا، اور کوچین وغیرہ قریبی چینی ساحل
کے محاذ سے گذر کر خلیج سیام کے رہانے پر پہنچا ہوگا۔ اب اسکے سامنے مشرقی ہند
کے جزائر ہونگے جن میں بڑا شہر سینگاپور ہے۔ اور دہنی جانب بچ مقبوضات
وغیرہ ہونگے۔ وہ حسب ضرورت ان مقامات پر ٹھہرا ہوگا اور اگر کوئلہ وغیرہ کی
ضرورت ہوئی ہوگی تو کسی بندرگاہ سے لیا ہوگا۔ پھر وہ آگے بڑھا، اور سینگاپور سے
اس بحری شاخ میں داخل ہوا جسکی ایک جانب پینانگ اور دوسری جانب سوماترا
ہے۔ اور اس سے نکلتے ہی بحر ہند میں نمودار ہو گیا۔

اب اسکی دہنی جانب سنگون و برما، اور نقشہ ہند کا وہ مشرقی حصہ تھا،
جو قینچی کی دو شاخوں کی طرح دونوں جانب چلا گیا ہے اور درمیان کا خلا خلیج بنگال ہے

اگر وہ بائیں جانب جاتا تو مدراس کے شمال ترکو لمبو تھا، مگر وہ کلکتہ کی طرف بڑھا اور معاً اپنی توپوں کا دہانہ کھول کر ہر سامنے آ جانے والے جہاز کو گرتا کرنا شروع کر دیا۔ حتیٰ کہ دہانہ دریائے ہو گلی کے سامنے پہنچ گیا، جسکے معنی ٹھیک کلکتہ میں آ جانے کے تھے۔ کیونکہ بحری پولیس، خبر رسائی، رہنمائی اور فوجی جہازوں کی قطاریاں ہمیشہ وہاں موجود رہتی ہیں۔

اسکے بعد وہ رنگون کی طرف روانہ ہوا مگر راہ میں ارادہ بدل دیا اور بائیں جانب مدراس چلا گیا۔ وہاں گولہ باری کی اور پھر کو لمبو کو بائیں چھوڑتے ہوئے پانڈی چری کے سامنے نمودار ہوا۔

یہ معلوم نہیں کہ اگر وہ پاسفک میں تھا تو اسکے کس حصے میں اسکا حیات بعد الہامات ہوا؟ ۱۹ سالے مقدار مسافت کا یقین مشکل ہے۔ تاہم فلی پائن سے شمار کیا جا سکتا ہے۔ نیلا سے پینانگ تک ۷۰۰ میل ہے۔ پینانگ سے پوری (جس کے جگنا تھ مندر کے منار سے گرفتاران ایڈن نے دیکھے تھے) ٹھیک ۱۰۰۰ میل ہے۔ پس فلی پائن سے وسط خلیج بنگال تک دو ہزار سات سو میل کی بحری مسافت اس بحری حملہ میں طے کی گئی۔ جزائر مشرقیہ سے اندرون بحر چین تک کی مسافت اسکے علاوہ ہے۔

اب غور کیجئے کہ ان ترتیبات سے کیا نتائج سامنے آتے ہیں؟

(۱) چین میں جاپانی قوت بحری دنیا کی ایک بہت بڑی مسئلہ قوت ہے۔ کیا چو کے بعد ہی برٹش چائنا کے مقبوضات اور بندر بہینگ کانگ ہے۔ تاہم اہم مقام محفوظ رہا۔

(۲) تاریخ ہند میں بحری حملے کے نظائر ناپید ہیں۔ مگر ایڈن نے سب سے پہلے اسکے بحری خطوط کی طرف حلقہ آور کیا تو چنگی حالانکہ (حسب گھڑ جات رسمہ) وہ تنہا

ہے۔ تیسرے درجہ کا کروڑ ہے۔ محض ۱۷۰ کی توپیں رکھتا ہے، اور ہندوستان کے استحکامات صد سالہ کا غلغلہ و طغیانہ تمام عالم میں بلند ہو چکا ہے۔ تاہم اسکی دلیری کا ہیجان مصالح پر غالب آیا!

(۳) جزائر فیلیپائن پر امریکن حکومت ہے۔ کیا وہ اسکے ساحلوں پر نمودار ہوا؟
(۴) سینگا پور انگریزی حکومت میں ہے۔ ظن غالب ہے کہ وہاں ایڈن کی خبر ملے گی ہوگی، لیکن مسلح کروڑ خواہ کتنا ہی چھوٹا ہو، ہندوستانی ساحلوں میں ہر جگہ لا علاج ہے اگرچہ بحر شمال میں نہو۔

(۵) جادو وغیرہ فوج حکومت کے ماتحت ہیں۔ کیا یہ ممکن نہیں کہ وہ جرمن جہازوں کے ساتھ تسامح اور درگزر کرتے ہوں؟ وہاں کے ساحلوں سے اُسے غرور و غیظ بھی ملے ہوگی۔

(۶) بحر چین سے داخلی ہند صرف ڈھائی ہزار میل کے فاصلہ پر ہے جسے جنگی جہاز ہمسائی ایک ہفتہ کے اندر طے کر لے سکتا ہے۔ اور جاپان اب تک کیا چارہ قابض نہ ہو سکا۔

(۷) ایڈن کا کپتان حیرت انگیز جرأت، شجاعت، دلیری و جانفروشی، بیباکی و بے جگری کے علاوہ ہندوستان کے بحروبر کے متعلق کیسی صحیح، کیسی باریک بینی، جچی تلی، اور کیسی بے خطا معلومات رکھتا ہے؟ بے تار کی خبر رسانی کے شیشوں پر اسنے نظر رکھی۔ بحری خطوط کے ساحلوں سے ہشیار رہا۔ رنگون نہیں گیا کیونکہ وہاں خطرات تھے۔ مدراس گیا جہاں کوئی خطرہ نہیں۔ وہ اپنے تمام کام ایسے لوگوں کی طرح انجام دیتا ہے جنہیں گویا ہندوستان کا تمام حال معلوم ہے۔



حکایت الجہود

دومعرکے

جو جنگ دنیا کے نصف حصے میں قتل و غارت کا سب سے بڑا اور راز منشی کر رہی ہے، اسکے میدانوں سے باہر بھی قوتوں کے تصادم اور طاقتوں کے کشاکش کا ایک معرکہ تقابل و تسابق بپا ہے۔ یہ حقیقت اور تصنع کا ایک عظیم الشان مقابلہ ہے جو شاید سلطانِ حقائق اور انسانی وسائل و خدج کی سب سے بڑی اور سب سے وسیع جنگ کا فیصلہ کریگا۔ پہلی جنگ اگر اپنے رقبہ کی وسعت، اپنے سامانوں کی ہیبت، اور اپنے نتائج و اطراف کی دہشت میں دنیا کا سب سے بڑا حادثہ ہے، تو یہ جنگ بھی حقیقت کے تہر و استیلا، انسانی خدج و حیل کے انتہائی جدوجہد اور آلات و اسلحہ تصنع و وسائل کی نئی نئی نمائشوں کا تاریخ عالم میں سب سے بڑا واقعہ ہوگی!

پہلی جنگ کے اعلان کے ساتھ ہی اس جنگ کا بھی اعلان ہو گیا، اور سطح بلجیم اور پولینڈ کے میدانوں میں اسکے میدان گرم ہوئے، ٹھیک اسی طرح اس جنگ کے محرکوں نے بھی جلد جلد اپنے نقشے بدلے۔ لیٹر اور نامور کی دیواروں پر جس وقت تیس تیس من کے قلعہ پاش گولے پھینکے جارہے تھے، اُس وقت ان گولوں سے بھی زیادہ وزنی مصنوعات نے حقیقت کی ناممکن التسخیر دیواروں کو اپنا نشانہ بنالیا تھا "قیصر" اور "زار" کے دعووں کی اُس ادعا و غرور کے آگے کچھ حقیقت نہیں ہے، جس نے اس دوسرے میدان جنگ میں قوتِ حقائق و واقعیت کے خلاف اعلان جنگ

کیا ہے !

لیکن اس میدان جنگ کے حریف کی قوتیں دوسری قسم کی ہیں، اور یہ وہ تجربہ ہے جو یکساں نتائج کے ساتھ دنیا میں ہمیشہ کیا جا چکا ہے۔ ممکن ہے کہ یہ تجربہ ہو اور اسکی وسعت عدیم النظیر ثابت ہو۔ تاہم نتیجہ وہی نکلیگا جو ہمیشہ نکل چکا ہے :- و لو کان بعضہم لبعض ظہیرا

حقیقت کی طاقت قیصر اور دول متحدہ کی طاقت سے زیادہ محکم ہے۔ اسکی دیواروں کے ٹھکانے کیلئے کوئی توپ نہیں ڈھالی جاسکتی !
بالآخر دونوں جنگوں کے حریف افغان نتائج ایک ہی وقت میں ظاہر ہوئے، اور ایک طرف انٹورپ کے مشہور عالم استحکامات کی تسخیر کا اعلان ہوا۔ دوسری طرف سلطان حقیقت نے بھی اپنے منظرہ اور ناممکن التبدیل قہر و تسلط کا آخری فیصلہ کر دیا :- ولتعلمن نہاء بعدا حین۔ (۳۸-۳۸)

بیمارِ امید

انٹورپ کی تسخیر موجودہ جنگ کی تاریخ میں سب سے زیادہ اہم واقعہ ہے جنگ کے شمالی میدان کی یہ آخری امید تھی، اور چونکہ آخری تھی اسلئے بہت عزیز و قیمتی تھی۔ منقلس کے جیب کے لئے ایک کھوٹا سا کھجور بھی بہت قیمتی ہوتا ہے، اور دیوار جب گرنے جاتی ہے تو اسکی ایک قائم و ثابت اینٹ بھی بہت ہوتی ہے۔ بد نصیب باجم کیلئے انٹورپ کا بقیہ اسلئے کہ مشہ ایک پوری اقلیم کا مرانی سے بھی بڑھ کر قیمتی تھا۔ لیکن افسوس کہ واقعات کی قوت اٹل ہے، اور اس آخری بیمارِ امید کی عمر کچھ لمبی سے بھی کم نکلی۔ جس مدفنِ آمال میں لیشا اور نامور کی برجیاں دفن کی جا چکی ہیں، وہاں انٹورپ کو بھی سپرد خاک کر دینا پڑا :-

ایں ماتم سخت ست کہ گویند جواں مرد!
غن قدر نابینکہ الموت وما غن بمسبوقین!

فریب اتریب

کسی دوسری جگہ ہم نے سقوطِ انٹورپ کے تمام حالات یکجا کر دیے ہیں۔ ان سے معلوم ہوگا کہ لیرا اور نامور سے کہیں زیادہ ادعائی امیدوں کا انٹورپ کے گہرے ہجوم تھا۔ بلجیم نے جب برسلز سے اپنا دار الحکومت منتقل کیا تو ماہرین جنگ کی نہایت طولِ طویل رائیں ہم تک پہنچانی گئیں، اور یقین دلا گیا کہ یہ سب سے بڑی بلجیمی مصلحت تھی جو عمل میں لائی گئی ہے، اور جرمنی کی تمام قوتیں انٹورپ کے سامنے بیکار ثابت ہونگی۔ ڈیلی میل، مونٹنگ پوسٹ، ڈیلی کرائیکل، لنڈن ٹائمز، اور نیز پیرس کے مشہور اخبارات فیکار و غیرہ، سب اس پر متفق تھے کہ پیرس کے استحکامات کے بعد دنیا میں سب سے بڑا مستحکم مقام انٹورپ ہے، اور ہمیشہ یقین کیا گیا ہے کہ بلجیم کا علمہ آور خواہ کتنا ہی طاقتور کیوں نہ ہو، لیکن یہاں پہنچ کر اپنی نامرادیوں سے سر ٹکرائیگا۔

ماہرین جنگ نے اسکے جو وجوہ بیان کئے تھے، ان میں اہم امور حسبِ ذیل تھے:-

(۱) سترہویں صدی میں جوئے استحکامات یہاں بنائے گئے ہیں انکی نسبت عام اتفاق ہے کہ ناقابلِ تسخیر ہیں۔

(۲) انٹورپ اور اسکے اطراف میں بیس سے زیادہ قلعے ہیں اور انکے مشلت دوا اور قلعے اس ترتیب سے قائم کئے گئے ہیں کہ کسی طرف سے بھی علمہ آور کو اندر کی باتریوں سے بچکر آگے بڑھنے کا موقع نہیں مل سکتا۔ اسلئے تسخیر بجائے خود رہی

دشمن اسکے قریب بھی نہیں پہنچ سکیگا۔

(۳) قلعہ بند علاقہ ۶ میل سے زیادہ کا ہے۔ فوادی گنبدوں میں بہترین قسم کی زود کار توپیں نصب ہیں، اندرون شہر کی تمام سڑکیں انکی زد پر ہیں، خندقیں وسیع اور گہری ہیں، سید الی توپیں بکثرت ہر جانب نصب کی گئی ہیں۔

(۴) انوار انٹورپ کی قدرتی حالت بھی ایسی ہے جس پر غالب ناممکن نہیں۔ ایک جانب دریا ہے جو شہر کے اندر چلا گیا ہے اور تینوں جانب پانی کے ایسے عریض حلقے بنے ہوئے ہیں جو خندقوں کے اندر بھر دئے جاسکتے ہیں۔

(۵) اگر محاصرہ کیا جائے تو یہ بالکل بے سود ہوگا۔ اسکے شمال و مغرب ڈیج سرحد ہے جو غیر جانبدار ہے۔ ساحلی مقام ہونے کی وجہ سے وہ سمندر کی جانب سے بیرونی آمد و رفت جاری رکھ سکتا ہے۔ اور انگلستان سے اسکو ہمیشہ مدد ملتی رہیگی جو بالکل اسکے سامنے ہے۔

(۶) سب سے زیادہ یہ کہ سمندر کا دروازہ کھلا ہوا ہے اور جب تک انگلستان بحر شمال اور نرڈور پر مسلط ہے، انٹورپ اور نیز باجمیم کے تمام ساحلی مقامات کو جو منی کسی طرح بھی مستحضر نہیں کر سکتی۔ اگر وہ محاصرہ کر لے، جب بھی رسد اور سامان جنگی برادر یا کی جانب سے پہنچتا رہے گا۔

یہ پہاڑ سستہ جس درجہ مؤثر، قدرتی، ناقابل انکار، اور شاندار و قوی ہے، انکی نسبت کچھ کہنا فضول ہے۔ لیٹر اور نامور استحکامات کے غلطے اور انکے عاجلانہ نتائج اگرچہ دنیا کے پیش نظر تھے، تاہم یہ ساٹھ میل کا مستحکم حلقہ، یہ تمام ماہرین جنگ کا اجماع عظیم، یہ بلا جلاج پانی کے منابذ، یہ ساحلی دروازے کی ہیبت اور ان سب سے بڑھ کر بحر شمال کی حکمرانی اور برطانی اعانت کا فتح باب، ایسی دلیلیں نہ تھیں جو بالکل بے اثر رہتیں۔ تاہم جب حوادث نے ورق الٹا اور حقیقت

بے نقاب ہوئی تو دنیا نے امید باطل اور فریب رزوکا ایک نیا تجربہ اپنے سامنے پایا، اور طاقت کے دیوتا نے بڑھ کر کہا کہ اسکی جادو کی چھڑی کے آگے اسکی کام کا نقطہ بے معنی، قلعہ کی حقیقت وہم، اور تمام دنیا کے ماہرین جنگ ایمان و عقائد نقش غلط و سودائے خام ہے!

اذا جاء موسى والقي العصا فقد بطل السحر والستار

استحکامات کی حقیقت آفتاب کے دو طلوع و غروب کے اندر نہیں بدل سکتی ساٹھ میل تک پھیلے ہوئے قلعے اور آہنی گنبدوں کے توپخانے تیلیوں کے ڈھانچے اور روٹی کے گالے نہیں بنجاسکتے، بحر شمال کا وہ پرہیز آبی خط خشک نہیں ہو گیا ہے جس سے نکل کر دریائی لہریں انٹورپ کی دیواروں سے ٹکراتی رہتی ہیں، اور جس کا پانی بہ کر اسکے تمام طول و عرض کو ایک خطہ آب بنا دیکتا ہے۔ پھر انگلستان کی حکومت اس تمام عرض پر پھیلی ہوئی ہے جو ساحل بلجیم اور ساحل ڈوور کے درمیان واقع ہے، اور ہر طرح کی اعانتوں کے حاصل کرنے کیلئے انٹورپ کے دروازے بدستور کھلے ہوئے ہیں۔

ماہم دنیا کی جنگی طاقتوں کی تاریخ کے کیسے عجیب و غریب عہد سے ہم گذر رہے ہیں جبکہ باایں ہمہ جاہ و جلال، طاقت و جبروت، و باایں ہمہ اسباب و وسائل دفاع و استحکام، بالآخر انٹورپ اسی طرح مسخر ہو گیا جس طرح جرمنی کے خطہ جنگ کی ہر روکتہ مسخر ہوئی۔ اور بلجیم کا یہ آخری نقشہ امید بھی اسی طرح چاک کر دیا گیا جس طرح بے شمار نقشے اس سے پہلے پرزے پرزے ہو چکے ہیں۔ افسوس کہ یقین و اذعان کے اس ستریاں کو زیادہ سے زیادہ آرزو و حسرت کی پانچ تارکیاں ہی نصیب ہوئیں

من جنگ کانیا دور

ہم نے تسخیر انٹورپ کے تذکرہ میں اس نقطہ کو زیادہ نمایاں کیا کہ اسکے استحکامات

کی تمام حقیقتیں بدستور قائم ہیں لیکن امید کا نقشہ منقلب ہو چکا ہے یہ پہلو اس لئے زیادہ وضاحت کا محتاج تھا کہ انٹورپ کی تسخیر کے بعد سے اعتراف و تسلیم کل ایک نیا دور شروع ہوتا ہے، اور یہ خصوصیات ہر طرح اسکی مستحق ہے کہ تاریخ جنگ میں اسے نمایاں جگہ دیجائے۔ تاکہ جرمنی کی راہ کی ہر روک اپنی مضبوطی اور استحکام کے یقین میں ایک ناقابل فہم سرعت کے ساتھ منقلب ہوتی رہی ہے اور بدقسمتی سے سرزمین و قلاع کی طرح ”ماہرین جنگ“ کا مذہب بھی مغرور و حریف کی تلوار کا اس طرح تابع رہا ہے کہ اسکی ہر حرکت پر اسکے اصول و قواعد بدلتے رہتے ہیں۔ لہٰذا جب تک فتح نہیں ہوا تھا، اُس وقت تک وہ دنیا کا سب سے زیادہ مستحکم مقام تھا۔ اوقیانوس کی موجیں اور ہمالہ کی چوٹیاں بھی اسکے استحکام کے آگے ہچکچاتیں۔ اسکا عجیب الصنعت دائرہ استحکام، اسکے گھرے ہوئے عجیب و غریب قلعے، اسکی سرزمین کے قدرتی موانع، اسکی عالم اعتراف و ناقابل تسخیر عظمت، ایک مسلم حقیقت تھی، جسکو دواورد و چار کی طرح ہر ”ماہر جنگ“ تسلیم کرتا تھا۔

لیکن جونہی حملہ آوروں کی فوجیں اسکی منہدم دیواروں پر سے گزریں، یکایک فن جنگ کے حقائق میں ایک انقلاب عام واقع ہوا، اور جو قلعے چند دن پیشتر تک تمام دنیا کو اپنی آرمایش کا چیلنج دے رہے تھے، اور جن سے بڑھکر اصول و قواعد حرب و دفاع کا اور کوئی نمونہ پیش نہیں کیا جاسکتا تھا، اب اصول و قواعد ہی کی بنا پر بالکل فرسودہ، ناقابل اعتماد، بے قاعدہ و بے اصول، اور ایک بدتر سے بدتر فوج کے ہاتھوں بھی بآسانی تسخیر ہو جانے والی دیواریں بن گئیں۔

بسوخت عقل ز حیرت کہ ایں چہ بواجبی ست ؟

اب یہ انکشاف ہوا کہ لیسر کے قلعے قدیم طرز پر تعمیر ہوئے تھے اور اس لئے

انکا مسخر ہو جانا کوئی ایسی بات نہیں جو چنداں لائق التفات ہو۔ سب سے زیادہ یہ کہ اسکے قلعوں کا باہمی فاصلہ بہت کم تھا، اور ایسی حالت میں وہ ساقط نہو جاتا تو اور کیا ہوتا؟

تقریباً ایسے ہی انقلابات و انکشافات سرعۃ نامور کے آٹھ قلعوں کے متعلق بھی ہوئے۔ اور اگر جنگ ورمصالح حرب کی بخشش اس عہد میں جرمنی کی توپوں سے بھی زیادہ عجیب و غریب رہی ہے!

لیکن غنیمت ہے کہ اب انکشافات ”فرن جنگ“ کے یہ تلاطم و موج کسی قدر تبدیل بسکون ہو گئے ہیں، اور معلوم ہوتا ہے کہ گوجرمنی کی جنگی بیقرار یوں کے پانوں نے یکتہ نہیں، لیکن انگلستان و فرانس کے ”ماہرین جنگ“ کے اعتقادات کو تو کسی قدر ثبات و استقرار نصیب ہو جائیگا۔ چنانچہ موجودہ جنگ کی تاریخ میں سب سے پہلے ”انٹورپ“ کے قلعوں کو یہ تاریخی فخر نصیب ہوا ہے کہ انکی ہر گشتہ قسمت کی طرح فرن جنگ نے ان کا ساتھ نہ چھوڑا۔ اور انکے استحکامات میں بظاہر اتنا لیش و ناموز کے استحکامات کی طرح کوئی نئی خرابی اور خامی بعد از تسخیر ثابت نہیں ہوئی ہے۔ وہ مسخر ہو چکے ہیں لیکن اب تک انکی مضبوطی اور حفاظت کی حقیقتیں بدستور قائم ہیں، اور انکی خامیوں اور نقصوں کی مرثیہ خوانی کی جگہ حملہ آوروں کی طاقت کا اعتراف کر کے حقیقت و واقعیت پر پہلی مرتبہ لطف و احسان کیا گیا ہے!

پہلے جو قوت تحقیق و تدقیق بد بختی مسخر شدہ قلعوں کے نقصوں کی دریافت میں صرف ہوتی تھی، الحمد للہ کہ اب اسکا کچھ حصہ جرمنی کی عجیب و غریب توپوں کے متعلق ایک نئے انکشافات میں صرف کیا گیا ہے، اور معلوم ہوا ہے کہ یہ ساری کرشمہ سازی جرمنی کی نہیں بلکہ اسکی قلعہ پاش توپوں کی ہے، جن کا قطر ۴۷ سینٹی میٹر کا ہے، اور جنکے گولے تیس تیس من کے وزنی ہوتے ہیں!

مارا ازیں گیا، ضعیف ایں گماں نبود!

بحری مہم

انگریزی اعانت کے بھیجے جانے کی بھی خبر دی گئی ہے جو انٹورپ پہنچی اور تمام مایوس باشندوں نے اسکی بدولت دو راتیں امید و مسرت میں بسر کیں۔ جب فوج راستوں سے گزری تو لوگوں نے نہایت جوش سے استقبال کیا اور گرجوں میں حمد و شکر کے ترانے گائے گئے۔ گو اس قیمتی اعانت سے بد نصیب بلجیم کو کوئی فائدہ نہیں ہوا اور بعض مخالف اتفاقات کی وجہ سے برطانی شجاعت کو اپنے ان فوجی مناقب و عسکری فضائل کی نمائش کی کافی مہلت نہ ملی جو فرانس کے میدانوں میں بار بار ظاہر ہو چکے ہیں، تاہم اسنے نہایت عقلمندی کے ساتھ اپنے لڑکے بڑے حصے کو ہلاکت سے بچایا، اور مغرورین انٹورپ کے ٹھیک ہم قدم ہوالینڈ اور اوسٹینڈ پہنچ گئی!

موڑنگ پوسٹ کے نامہ نگار نے خاص طور پر اس عہدہ اثر کا نقشہ کھینچا ہے جو انگریزی فوج کے انٹورپ پہنچنے سے اہل بلجیم پر پڑا۔ مسٹر چرچیل (خداوند بحریات برطانیہ) انگریزی فوج کے کارناموں پر اسے "مبارکباد" دیتے ہیں اور فرماتے ہیں کہ "ہماری بحری فوج نے دشمن کے توپخانوں کی شعلہ باری میں قابل تعریف جرات کے ساتھ اپنے تیس ڈال دیا، اور یہ صرف انہی کے قد و مہمیت لزوم کے نزول کا نتیجہ ہے کہ انٹورپ ساٹھ ہزار دشمنوں کے مقابلے میں وہ دن تک ہمارے ہاتھ سے رہا۔"

"باقی رہا اسکا واپس چلا آنا تو یہ کچھ اسکا نتیجہ نہیں ہے کہ دشمن کے حملوں کی وہ تاب نہ لاسکی، بلکہ عام جنگی مصالحت اسی کی مقتضی تھی!!"

یہ بالکل ظاہر بات ہے کہ انگریزی فوج کے عمدہ اثر، اہالیانِ انٹورپ کی ناپائدار مسرت، اور قابلِ تعریف غسلِ آتشیں کو یہ حقیقت کچھ بھی صدمہ نہیں پہنچا سکتی کہ انٹورپ کی بد نصیبیوں میں اس نمائشِ جاہ و جلال سے کچھ بھی تغیر نہ ہوا۔ اول تو ایک مایوس جماعت کو دو چار دن تک امید و نشاط سے آشنا کر دینا ہی کیا کم بات ہے؟ پھر ایک ایسے بے پناہ حریف کے مقابلے میں جا بقیۃ السیف حصے کا بھناٹا واپس چلا آنا بجائے خود مستحق ہزار تبریک و تہنیت ہے!

حول سقوطِ انٹورپ

انٹورپ کی تسخیر کے بعد جرمنی کا کام بحجم میں ختم ہو گیا۔ اب جنگ کا ایک نیا صفحہ اُلٹا ہے

انٹورپ کی سب سے بڑی اہمیت اسکے ساحل کا موقع ہے۔ نقشہ کے دیکھنے سے واضح ہو گا کہ بحرِ شمالی کی جو شاخ بحجم و برطانیہ کے درمیان ہو کر گزری ہے اس میں ہوالینڈ کے کنارے ایک عجیب طرح کے چھوٹے چھوٹے بالمقابل و متوازی جزیرے پیدا ہو گئے ہیں، اور ان کا ایک وسیع گوشہ بحرِ شمال کے دہنے ساحل میں خود بخود طیار ہو گیا ہے۔ ہوالینڈ کی سرحد میں یہ حصہ داخل ہے اور یہاں سے ایک دریائی خطِ نکل کے انٹورپ کے اندر چلا گیا ہے۔ اس بحری گوشے کی وجہ سے ہر وہ مقام نہایت قیمتی ہو گیا ہے جو اس سے قریب واقع ہو۔ یہ ایک ایسا محفوظ مقام ہے کہ جو حکومت یہاں قابض ہوگی، وہ تمام بحرِ شمالی کی جنگی طاقتوں کو ایک کونے میں بیٹھے ہوئے بے اثر کر دے گی۔ یہ چھوٹے چھوٹے دریائی خطوط جو نظر آرہے ہیں، انکے اندر اگر ایک توپ بھی نصب کر دی جائے، تو وہ باہر کی طرف بحرِ شمال

کا راستہ روک دی گئی۔

پس انٹورپ جرمنی کے خطہ جنگ کا سب سے بڑا اہم مقام تھا اور اب اس پر قابض ہو گیا ہے۔ اسے ایک طرف تو بلجیم میں ایک ایسی مستحکم جگہ مل گئی ہے، جسے اپنی بڑی بڑی جرمن توپیں چڑھا کر وہ ناممکن التسخیر بنادینگا، دوسری طرف ساحل برنایہ کا رخ بھی اسکے قبضے میں آ گیا ہے، اور اب اس جانب سے میدان جنگ میں کسی مدد کے پہنچنے کا بالکل خدشہ نہیں رہا۔

انٹورپ سے ۳۴ میل کے فاصلہ پر گھنٹ اور گھنٹ سے ۳۴ میل کے فاصلہ پر اسٹنڈ تھا، جو بلجیم میں جزیرہ برطانیہ کے بالکل مقابل اور سب سے زیادہ قریبی مقام ہے۔ اسکی ساری اہمیت انگلستان کی بحری اعانت کے بندرگاہ ہونے کی وجہ سے تھی۔ آج صبح کی خبروں میں اسٹنڈ کے بھی تقریباً لے لینے کی خبر آچکی ہے، اور شاہ بلجیم جو انٹورپ سے بھاگ کر اسٹنڈ آیا تھا، اب فرانس چلا گیا ہے۔

اسٹنڈ کے نیچے سرحد فرانس میں کیلے ہے، اور برطانیہ کے سامنے کا سب سے زیادہ قریب تر ساحلی مقام وہی ہے۔ عنقریب جرمنی اس پر بھی قبضہ کر لے گا اور اس طرح جنگ کا وہ باب جسکا تعلق تسخیر بلجیم اور ساحل انگلش چینل سے تھا، بالکل ختم ہو جائے گا۔

بعض حقائق جنگ

اس واقعہ سے مندرجہ ذیل حقیقتیں بالکل صاف اور غیر مشتبہ صورت میں سامنے آ گئی ہیں :-

- (۱) جنگ کے حقائق کا مطلع اب صاف ہے اور حقیقت اس درجہ آشکارا ہو گئی ہے کہ اس سے انکار کرنے یا اسے مشکوک کرنے کی بالکل گنجائش نہیں رہی۔
- (۲) جرمنی تمام خاک بلجیم پر قابض ہے۔ فرانس میں سپر س کے اطراف تک۔

اسنے اپنے دہنے دستے کو پھیلا کر، بلجیم کی پوری مملکت اور فرانس کے تمام سرحدی خط کو حریفوں سے خالی کر لیا اور نہایت اطمینان کے ساتھ اپنے پیش نظر استحکامات اور فوجی مرکز قائم کر لئے۔ اس نے بڑی بڑی خندقیں مشینوں کے ذریعہ اطمینان سے ایسی حالت میں کھودیں کہ دشمن کی ایک گولی بھی اس میں حارج نہ تھی۔ اپنے ان تمام کاموں سے جب وہ فارغ ہو گیا تو آگے بڑھی ہوئی فوج ایک قرار داد ترتیب کے ساتھ واپس چلی آئی اور اب اپنے مرکزوں میں مضبوطی کے ساتھ جم گئی ہے۔

(۳) افواج متحدہ نے اول روز ہی یہ غلطی کی کہ سرحد فرانس کو عبور کر کے جرمنی کو زور و کنا چاہا۔ اسکا نتیجہ یہ نکلا کہ پہلے ہی مقابلے میں انکے پاؤں کھڑے اور پھر خط پیرس کے ادھر تک نہ رک سکے۔ تا آنکہ جرمنی نے خود جگہ خالی کر دی۔

(۴) جرمنی کی فوجی طاقت، آلات و اسلحہ جنگ، طریق ہجوم و مقاومت، اور عام انتظامات اور ہر طرح کے ساز و سامان کے متعلق جو خیالات و اوہام پھیلائے گئے تھے، ان کا اگر دسواں حصہ بھی تسلیم کر لیا جائے تو اس کے یہ معنی ہونگے کہ میدان جنگ کے تمام واقعات سے یک قلم انکار کر دیا جائے۔ اب یہ حقیقت روز روشن کی طرح عالم آشکار ہو چکی ہے کہ جرمنی کی تعجب خیز قوتوں اور سامانوں کے متعلق جو معلومات دنیا برسوں سے رکھتی آئی ہے، وہ اسی طرح اب تک صحیح ہیں جس طرح جنگ سے پہلے تھے۔

(۵) جرمنی نے تمام بلجیم پر قبضہ کر لیا۔ فرانس میں پیرس تک چلی گئی۔ روس کے اندر روسی فوج کے ساتھ لڑ رہی ہے اور میلوں اس کے حدود کے اندر ہے۔ اسکی تمام افریقی نوآبادیاں اب تک بالکل سبک دہوئیں، اور کیا چوکو جاپان جیسی عظیم الشان بحری طاقت دو مہینے میں بھی نہ

ہے سکی۔

اس کے مقابلے میں جرمن حدود کا ایک چپہ بھی اب تک اسکے حریفوں کے تصرف میں نہیں آیا ہے، اور بقول اسٹیشنرین کے ”بہر حال اس سے کوئی انکار نہیں کر سکتا کہ جس قدر بھی لڑائیاں ہو رہی ہیں وہ سب کی سب جرمنی کے دشمنوں کے ملک ہی میں ہو رہی ہیں۔ جرمنی کے کسی حصے میں نہیں ہیں“

اس کا نتیجہ یہ ہے کہ جرمنی کے حریفوں کے ملک جنگ کی وجہ سے تہ و بالا ہو رہے ہیں جیسا کہ بلجیم، فرانس، اور روس کے ایک حصے کا حال ہے لیکن خود جرمنی کے اندر کہیں بھی لڑائی نہیں ہے اور اسلئے اس کا اندرونی امن و سکون اور داخلی تجارت و اقتصادیات بالکل اصلی حالت میں برقرار ہیں۔ وہ سامان جنگ کے کارخانوں سے کام لے رہا ہے، توپیں ڈھل رہی ہیں اور ایک ایک سوسب میں طیار کی جا رہی ہیں۔ صرف اس اختلاف مناظر ہی سے جنگ کے موجودہ نتائج واضح ہو جا سکتے ہیں۔

(۶) انٹورپ اور اوٹنڈ کے لئے لینے کی وجہ سے میدان جنگ میں اس کا پوزیشن بہت شدید و زنی ہو گیا ہے، اور میدان جنگ کو دریا کی جانب سے اسکے خلاف جو تقویت تھی، اسکی راہ مسدود ہو گئی ہے۔ بظاہر اس کا نصف کام بالکل مکمل ہو گیا۔ وہ بلجیم اور ساحل کی طرف سے مطمئن ہو کر اب از سر نو اپنی پیش قدمی شروع کرے گا۔ دریائے شیلڈ میں اس نے بحری سرنگیں ڈال دی ہیں، اب خاص انگلش چینل پر اپنا دباؤ نمایاں کرنا چاہیگا۔



ورود مقدس یوم الحج !

اَتَىٰ أَمْرُ اللَّهِ فَلَا تَسْتَعْجِلُوهُ

سِيرَتِكُمْ آيَاتِهِ فَتَعْرِفُوهُنَّ، وَمَا رَبُّكَ بِغَافِلٍ عَمَّا تَعْمَلُونَ ۝

گویند گو سعدی چندین سخن عشقش

سیگویم و بعد از من گویند بدستار ہا !

میں نے بہت چاہا کہ اپنے رخنوں کو چھپاؤں لیکن نہ چھپا سکا۔ ایک مدت کے سکون اند مال کے بعد آج پھر ایک لمحہ اضطراب و کاوش میسر آ گیا ہے، میرے دل کی بے چینیوں نے مجھے بستر انتظار پر تہ و بالا کر دیا اور میرے زخموں کے ٹانگے کے ٹانگے بے اختیار کھل گئے۔ اب انکی خونناہ فشانی نہیں رک سکتی۔ بل نکتب والیراع یقظردما، والقلب یکاد یتمزق اسی واسقا، مما اصاب الاسلام والمسلمین، من الذل المہین، والعار المشین، والازدراء الهائل، والاحتقار الغاضح، والظنظ الفظیح، والقتل المریج، فحاشا للمسلمین ان یكونوا من القوم الکافرین !!

آمادہ گشتہ ام و گرامشہ نظارہ را پیوند کردہ ام جگر پارہ پارہ را

آج میں پھر اپنی وہی متاع کہنہ لے کر بازار مقصود میں نکلا ہوں جو ہمیشہ سے میرے کار و بار آہ و نالہ کا راس المال رہی ہے، اور جسکے سوا میرے جیب میں حسرت میں اور کچھ نہیں ہے۔ میرے پاس ایک زخمی دل کے چند ٹکڑے ہیں، جن سے

خونِ تمنا کے قطرے ٹپک رہے ہیں۔ میں خریداروں کا متلاشی ہوں۔ کوئی ہے جو
ان پارہ ہائے خونیں کا طلبگار ہو؟

رہے بازارِ مرادامروز معنی بہشت دامنِ ترمیفر و شمع دیدہ ترمی خرم
میں اپنے جیب زیاں کی یہ کل پونجی دیکر ایک سودا چکانا چاہتا ہوں مجھے چند
آنکھیں چاہئیں جو ماتم یوسف میں یعقوب وارر و نا جانتی ہوں۔ کیونکہ سچے
آنسوؤں سے بڑھکر عالمِ انسانیت میں کوئی شے طاقتور نہیں ہے۔ واسطی
علی یوسف!

خشک سالیست دریں عہد و فارا اے اشک!

زاں دیار یکہ تو می آئی، باراں چون ست؟

یہی قیمت زخم، یہی اس المالِ جراحت، یہی دست ماتم کار، یہی چشم
خونبار، اور یہی زبانِ فغاں سنج ہے، جسے اپنے ساتھ لیکر میں نے ہمیشہ خریداروں
کو پکارا، اور یہی متاعِ دل اور جنسِ اشک و خونِ فغانی ہے جسکو ہمیشہ میں نے
ڈھونڈھا۔ میں ہمیشہ روتا رہا اور میں نے لوگوں کو رولایا ہے۔ میں ہمیشہ ماتم کرتا رہا
اور ہزار ہا ہاتھوں نے میری سینہ کو بی میں شرکت کی ہے۔ آج پھر اشک و فغاں
کے نئے پیام درو لیکر اکٹھا ہوں۔ پس ان سب پر سلام جنکی آنکھیں خونبار، دل
دونیم، جگر سوختہ، اور زبانیں دعا سنج ہیں۔ کیونکہ اشک افشانیوں کا آخری
وقت، اضطرابِ قلوب وارواح کی انتہائی فرصت، اور دعا ہائے اشک و فغان
و فریاد ہائے مجروح و مضطر کی ہر طرف پکار ہے!

دے ز صدق برآورد کہ آرزو بخشاں ہزار گنج اجابت یہ یک دعا بخشند

امن یحییٰ المضطر اذا دعاہ و اور خدا کے سوا کون ہے کہ ایک مضطر روح کی پکار
یکشف السیر و یجعل خلفاء الاذن کو سنے، اسکے دکھ کو دور کرے، اور اپنے آگے

عَالِدٌ مَعَ اللَّهِ! اقلیلا ما تذكرون (۲۶-۵۶) جھکنے والوں کو اپنی خلافت بخشے؟ افسوس

کہ بہت کم ہیں جو عبرت و بصیرت رکھتے ہیں!

وہ جو خشک سالی میں پانی کے لئے روئے، کیلہاب بادلوں کی گرج اور بجلیوں کی چمک میں امید کے آخری آنسو نہ بہائینگے؟ وہ جنہوں نے ناامیدیوں میں اپنے مقصود کو رکھ دیا، کیا اب امید و بیم کی آخری دیوار حائل تک پہنچ کر خاموش ہو جائیں گے؟ کیا موسم خزاں کے ماتم زدگانِ حسرت کے لئے یہ جائز ہے کہ بہا کی عین آمد پر اپنے ولولہ جنوں کو خیر باد کہیں؟

دہقان کا کام موسم کے طور کے بعد اور زیادہ بڑھتا ہے، اور بہت زور جب قدرتزدیک آتی جائے، رہروانِ مقصود کے آتش شوق کو اور زیادہ تیز ہو جانا چاہئے۔ پہلے اگر حسرت و آرزو میں روئے ہو تو اب امید میں در زیادہ چیخ چیخ کر روؤ!

بائیں کہ کعبہ نمایاں شود ز پامشیں کہ نیم گام ہدائی ہزار فرسنگ ست آسمان کے دروازے بند تھے اور تم انکی طرف دیکھ دیکھ کر پکارتے تھے، لیکن آج کھل گئے ہیں اور تمھاری دعاؤں کے انتظار میں ملائکہ مدبرہ اور ملکوت السموات نے اپنے اجنبی نورانیہ کو کھول دیا ہے۔ جبکہ حجاب نہیں ملتا تھا تو تم پکارتے تھے، آج خود دستِ اجابت آمادہ استقبال ہے۔ پھر زبانِ سائل کو کیا ہو گیا ہے کہ خاموش ہے؟ ان رحمۃ اللہ قریب من المحسنین!

بطاعتِ کوش گر عشقِ بلا انگیز می خواہی!

متاعِ جمع کن، شاید کہ غارت گر شود پیدا

موسم بادل رہا ہے، اور اضطراب و شورش کی جن خونیں بدلیوں سے فضا چھپ گئی ہے، وہ بالکل ویسی ہی ہیں جیسے ہر عصر انقلابِ ارضی و تجدیدِ موسم

اقوام و ملل میں ظاہر ہوئی ہیں۔ کچھ عجیب نہیں کہ ایام الالہیہ کا ایک یوم عظیم ختم ہو اور دوسرے دن کا آفتاب طلوع ہو۔ یہ رات کی آخری گھڑیاں ہیں جو برق کی سی تیزی اور بادل کی سی ہیبت میں گزر جائیں گی، اور لہو اور دھویں کی بدلیوں کے اندر سے دنیا کی حیات جدیدہ کا ظہور ہوگا۔ پس صبح کی بخشش میں حصہ لینے والوں کو چاہئے کہ اپنے دماغوں کا نہیں بلکہ آنکھوں کا احتساب کریں اور شیطان غفلت سے ہشیار ہو جائیں، کیونکہ رات بھر جاگنا آسان ہے، مگر صبح صادق کی گھڑیوں میں اونگھنے سے بچنا مشکل ہے۔ نہ کہ رات بھر اختر شماری کرنے کے بعد عین صبح کے وقت سو جاؤ، اور جس روشنی کو دیکھنا چاہتے تھے، اسکی کرنیں تمہارے خوابیدہ سروں پر ماتم کریں۔ سچ یہ ہے کہ نہ تم آنکھیں، اور نہ تم نے بیداری کے لئے کوئی کڑوٹ لی، لیکن جبکہ دہقان آبپاشی سے غافل تھا تو آسمان نے خود ہی مینہ برسا دیا، اور جبکہ انسانی ہمتیں تھک گئی تھیں تو کارخانہ اتنی خود ہی متحرک ہو گیا۔ پس وقت کو اسکا حق دینے میں تباہل نہ کرو کیونکہ وہ صرف اتنے ہی کا طالب ہے، اور جب قدر بھی جلد ہو سکے اپنی اصلاح و درستگی کا سامان کر لو: - افلا یتوبون الی اللہ ولیستغفرہ واللہ غفور رحیم؟

یوم الحج کا ورود مقدس

آج ذوالحجہ کی پہلی تاریخ ہے اور ایک ہفتہ کے بعد تاریخ عالم کا وہ عظیم الشان روز طلوع ہونے والا ہے جسکے آفتاب کے نیچے کرہ ارضی کے ہر گوشے کے لاکھوں انسان اپنے خداوند کو پکارنے کے لئے جمع ہونگے، اور یوگستان عرب کی ایک بے برگ و گیاہ وادی کے اندر خدا پرستی و عشق اقی کا سب سے بڑا گھڑانا آباد ہوگا:-

الذین ان مکتاہم فی الارض وہ لوگ کہ اگر اللہ انہیں زمین میں قائم کر دے تو انکا
اقاموا الصلوة واتوا الزکوۃ وادعوا
بالمعروف وہو اعز المنکر (۲۲-ع) کرائیں، نیکی کا حکم دیں اور برائیوں سے روکیں۔
یہ پہلا گھر تھا جو خدا کی پرستش کے لئے بنایا گیا، اور آج بھی دنیا کے تمام مجربوں میں
صرف وہی ایک مقدس گوشہ ہے جو اولیاء الشیطان و اصحاب النار کی لعنت سے
پاک ہے، اور صرف خدا کے دوستوں اور اسکی محبت میں دکھ اٹھانے والوں
کے لئے مخصوص کر دیا گیا ہے۔

سمندروں کو عبور کر کے، پہاڑوں کو طے کر کے، کئی کئی مہینوں کی مسافت
چلکر، دنیا کی مختلف نسلوں، مختلف رنگتوں، مختلف بولیوں کے بولنے والے
اور مختلف گوشوں کے باشندے یہاں جمع ہوئے ہیں۔ اسلئے نہیں کہ سلاخی
یا ٹوٹانیک نسل کی باہمی عداوتوں سے دنیا کے لئے لعنت بنیں، اسلئے نہیں کہ
ایک انسانی نسل دوسری نسل کو بھیڑیوں کی طرح پھاڑے اور انہوں کی طرح ڈسنے
اسلئے نہیں کہ خدا کی زمین کو اپنی اٹلیسی غرور اور شیطانی سیادت کی غالیں گاہ بنائیں
اسلئے نہیں کہ تیس تیس من کے گولے پھینکیں اور سمندر کے اندر ایسے جہنمی آلات
رکھیں جو منٹوں اور لمحوں میں ہزاروں انسانوں کو نابود کر دیں، بلکہ تمام انسانی
غرضوں اور مادی خواہشوں سے خالی ہو کر اور ہر طرح کے نفسانی دلوں اور ہیمی
شہزادوں کی زندگی سے ماوراء الوری جا کر، صرف اس خدا کے قدوس کو پیار کرنے
کیلئے، اسکی راہ میں دکھ اٹھانے اور مصیبت سہنے کیلئے، اور اسکی محبت و راست
کو پکارنے اور بلانے کیلئے جس نے اپنے ایک قدوس دوست کی دعاؤں کو
سنا اور قبول کیا، جبکہ نیکی کا گھر انا آباد کرنے کے لئے اور امین و سلامتی اور حق و
عدالت کی بستی بسانے کے لئے اس نے اپنے خدا کو پکارا تھا۔

دینا انی اسکنت من ذریعتی بواجِد اے پروردگار! میں نے تیرے محترم گھر کے پاس ایک
غیر ذی ذرچ عند بیتک المحترم ایسے بیابان میں جو بالکل بے برگ و گیاہ ہے۔ اپنی نسل
ذبا لیقیموا الصلوٰۃ فاجعل ائمتنا لاکریمائی ہے تاکہ یہ لوگ تیری عبادت کو قائم کریں
من الناس قوی الیہم وارزقہم پس تو ایسا کر کہ انسانوں کے دلوں کو انکی طرف پھیرے
الغرات لعلہم یشکرون (۱۳۷-۱۳۸) اور ان کے رزق کا بہتر سامان کر دے!

آہ! ذرا تم انکی ان عجیب و غریب حالتوں کا تصور کرو! یہ کون لوگ ہیں اور کس
پاک بستی کے بسنے والے ہیں؟ کیا یہ اُسی زمین کے فرزند ہیں جو خون اور آگ کی
لعنتوں سے بھر گئی، اور صرف بربادیوں اور ہلاکتوں ہی کے لئے زندہ رہی؟
کیا یہ اُسی آبادی سے نکل کے آئے ہیں جو سبعیت و خونخواری میں مزدوروں کے
بھٹ اور سانپوں کے غاروں سے بھی بدتر ہے، اور جہاں ایک انسان دوسرے
انسان کو اس طرح چیرتا پھاڑتا ہے کہ آج تک نہ تو سانپوں نے کبھی اس طرح ڈسا
اور نہ جنگلی سوروں نے کبھی اس طرح دانت مارے؟ کیا یہ اُسی نسل اور گھرانے کے
لوگ ہیں جسے خدا کے رشتوں کو یکسر کاٹ ڈالا، اور اس طرح اسکی طرف سے منہ
موڑ لیا کہ اسکی بستیوں اور آبادیوں میں خدا کے نام کے لئے ایک آواز اور ایک
سانس بھی باقی نہ رہی؟ آہ اگر ایسا نہیں ہے تو پھر یہ کون ہیں اور کہاں سے آئے
ہیں؟ یہ قدوسیوں کی سی معصومیت، فرشتوں کی سی نورانیت، اور سچے انسانوں
کی سی محبت انہیں کہاں سے آگئی ہے؟ تمام دنیا نسلی تعصبات کے شعلوں
میں جل رہی ہے، مگر دیکھو یہ دنیا کی تمام نسلیں کس طرح بھائیوں اور عزیزوں کی طرح
ایک مقام پر جمع ہیں، اور سب ایک ہی حالت، ایک ہی وضع، ایک ہی لباس
ایک ہی قطع، ایک ہی مقصد اور ایک ہی صدا کے ساتھ ایک دوسرے سے
جڑے ہوئے ہیں؟ سب خدا کو پکار رہے ہیں، سب خدا ہی کے لئے حیران سرگشتہ

ہیں، سب کی عاجزیاں اور در ماندگیاں خدا ہی کے لئے ابھرائی ہیں، سب کے اندر ایک ہی لگن اور ایک ہی ولولہ ہے، سب کے سامنے محبتوں اور چاہتوں کے لئے اور پرستشوں اور بندگیوں کے لئے ایک ہی محبوب و مطلوب ہے، اور جبکہ تمام دنیا کا محور عمل نفس و ابلیس ہے، تو یہ سب صرف خدا کے عشق و محبت میں خانہ ویراں ہو کر اور خبگلوں اور دریاؤں کو قطع کر کے دیوالوں اور بخودوں کی طرح یہاں اکٹھے ہوئے ہیں! انہوں نے نہ صرف دنیا کے مختلف گوشوں کو چھوڑا بلکہ دنیا کی خواہشوں اور ولولوں سے بھی کنارہ کش ہو گئے۔ اب یہ ایک بالکل نئی دنیا ہے جس میں صرف عشق الہی کے زچینوں اور رشتہ دلوں کی بستی آباد ہوئی ہے۔ یہاں نہ نفس کا گزر ہے جو غرور بھی کا مہدا ہے، اور نہ انسانی شرارتوں کو بار مل سکتا ہے جو خونریزی اور ظلم و سفاکی میں کرکڑا رطبی کی سی بڑی درندگی ہیں۔ یہاں صرف آنسو ہیں جو عشق کے آنکھوں سے بہتے ہیں، صرف آہیں ہیں جو محبت کے شعلوں سے دھوئیں کی طرح اٹھتی ہیں، صرف دل سے نکلی ہوئی صدائیں ہیں جو پاک دعاؤں اور مقدس نداؤں کی صورت میں زبانوں سے بلند ہو رہی ہیں، اور ہزاروں سال پیشتر کے عہد الہی اور راز و نیاز عہد مجہدی کو تازہ کر رہی ہیں:۔ لبیک لبیک۔ اللہم لبیک۔ لا شریک لک لبیک!!

سہر روحانیاں داری و لے خود را ندیدیستی

بخواب خود در آتا قبلہ روحانیاں بینی

یہ وہ مجمع ہے جسکی بنیاد دعاؤں نے ڈالی۔ جسے دعاؤں سے نشوونما پائی، جو صرف دعاؤں ہی کے لئے قائم کیا گیا، جسکی ترکیب بھی اول سے لیکر آخر تک دعاؤں ہی کے مناسک سے ہوئی، اور جو دعاؤں ہی کی لازوال طاقت سے قائم ہے۔ سب سے پہلی دعا وہ تھی جو اس گھر کی بنیاد رکھتے ہوئے خدا کے دو قدوس

دوستوں کی زبانوں پر جاری ہوئی:-

ربنا واجعلنا مسلمین لك ومن ذریتنا امة مسلمة لك، ودرنا مناسكنا وتب علینا انك انت المتوا الرحیم! ربنا وابعث فیهم رسولا منهم یتلوا علیهم ایاتك ویعلمهم الكتاب والحكمة ویزکیهم انك انت العزیز الحكیم۔ (۲-۱۵)

اے پروردگار! ہمیں اپنا اطاعت شعار بنا اور ہماری نسل سے ایک امت پیدا کر جو تیری مؤمن و مسلم ہو۔ اور ہمیں اپنی عبادت کے طریقے بتلا دے اور ہماری توبہ قبول کرے۔ تو توبہ سے ہی بڑا توبہ قبول کرنے والا ہے۔ اور پھر اے پروردگار! ہماری نسل میں ایک اپنا رسول مبعوث کر جو اسکے آگے تیری آیتیں پڑھ کر سنگ

دور انھیں کتاب و حکمت کی تعلیم دے اور انکے اخلاق کا تزکیہ کرے۔

سو ہیا بان حجاز کے قدوس لم یزل نے یہ دعا قبول کر لی اور اپنی اس ”امت مسلمہ“ کو پیدا کیا جو فی الحقیقت وجود ابراہیمی کے اندر پہنلا تھی:-

ان ابراہیم كان امة بے شک حضرت ابراہیم خلیل اپنے وجود واحد کے اندر قائماً (۱۶-۱۷ ع) ایک پوری قوم اور خدا پرست امت تھے!

یہ گھرانہ حقیقت دنیا کی امامت اور ارض الہی کی وراثت کے لئے آباد کیا گیا تھا، اور اسکا عہد و میثاق روز اول ہی بندھ گیا تھا۔

پس اس مقدس دعا کی قبولیت نے ”امت مسلمہ“ کو بھی قائم کیا، اور دنیا کے تزکیہ اور تعلیم کتاب و حکمت کے لئے سلسلہ ابراہیمی کے آخری رسول کو بھی مبعوث کیا، نیز جو امامت و پیشوائی اور خلافت فی الارض حضرت ابراہیم خلیل (علی نبینا وعلیہ الصلوٰۃ والسلام) کو دی گئی تھی، اسکی وارث ان کی ذریت و نسل ٹھہرائی گئی البتہ بموجب اپنے عہد کے ”ظالمون“ کو اس سے محروم کر دیا گیا اس نسل کے جو لوگ اپنے نفس و روح کے لئے ظالم ہوئے اور خدا کے مقدس

نوشتموں کی اطاعت سے سرکشی کی، ان سے وہ امامت موعودہ بھی چھین لیگی اور خلافت موعودہ سے بھی محروم کر دئے گئے کہ ”لا ینال عہدی الظالمین“ !

فخلف من بعدہم خلف ضاعوا پھر انکے بعد وہ لوگ انکے جانشین ہو جنہوں نے الصلوٰۃ واتبعوا الشہوات (۱۹ ص) صلوٰۃ الہی کو ترک کر دیا اور اپنی نفسانوی ہشون بند ہو گئے یہ دعاؤں کا وعدہ تھا جس کا طور ہماری اقبال و کامرانی کی تالیف ہے، اور اسی طرح یہ دعاؤں ہی کی ایک وعید بھی تھی جسکی سزائیں اور مجرمیاں ہماری گشتگی اور در ماندگیوں کا ماتم ہے! وہ ہم ہی تھے جو ”انی جاعلک للناس اماما“ کے وارث ٹھہرائے گئے تھے، اور ہم ہی ہیں جو آج ”لا ینال عہدی الظالمین“ کی تصویر نامرادی ہیں!

ذلک بسا قدامت ایدایہم یہ سب کچھ ان اعمال کا نتیجہ ہے جو خود انہوں نے وان اللہ لیسر یظلم للعبدین اختیار کئے ورنہ خدا سے کریم تو اپنے بندوں کے لئے کبھی بھی ظالم نہیں ہو سکتا۔

یس دعاؤں کا یہ اجتماع لاہوتی، امت مسلمہ کا یہ مجمع مبارک، اور روحانیت مقدسہ ابراہیمیہ کا یہ منظر عظیم و جلیل، قریب ہے کہ اسی بیابان حجاز میں ظہور کرے جہاں خدا سے ابراہیم و محمد (علیہما السلام) نے امامت و خلافت الہی کے لئے اولین دعا کو سنا، اور پھر ہمیشہ دعاؤں کو سننے اور اپنی پکاروں اور ندائوں کے باندہ ہونے کے لئے اُسے برگزیدہ کر دیا۔ جب وقت یہ پرچہ تمنا سے ہاتھوں تک پہنچ گیا، اُس وقت نہ اونچے کی تیسری تالیف ہوگی، اور یاد یہ نور ان عشق آباد حجاز کے قافلے کوچ کیلئے طیارہ ہوں گے۔ اُس وقت کا تصور کرو کہ وہ کیا وقت عظیم ہوگا جبکہ لاکھوں انسانوں کے اندر سے اُسودہ ابراہیمی کی روحانیت عظمیٰ اپنے خداوند کو

بیقرارانہ پکاریگی، اور اسکے مقدس عہد و میثاق کا رشتہ تازہ ہوگا؟ لاکھوں
 ستر ہونگے جو بقیہ تمام خداوند کے حضور جھکائے جائیں گے۔ لاکھوں پیشانیوں ہونگی
 جو اسکی چوکھٹ پر گرائی جائیں گی، لاکھوں دل ہونگے جو اسکی نظارہ جمال کے عشق
 میں ڈوب جائیں گے، اور لاکھوں زبانیں ہونگی جن سے اسکے حضور میں دعائیں
 نکلیں گی۔ پھر اُس وقت ایسا ہوگا کہ دریائے محبت الہی جوش میں آئیگا، ملائکہ مقربین
 اسکے خلوت وصال کو اسکے دوستوں کے لئے خالی کر دیں گے، اور وہ اپنے جمال
 عالم آرا کے جلوے سے اس تمام محشر عشق و طلب کو ڈھانپ لیگا!

سو چاہئے کہ اس وقت عظیم و جلیل اور ایام الالہیہ مخصوصہ کے حصول کو
 غنیمت سمجھو، اور تم خواہ کہیں ہو اور کسی حال میں ہو، لیکن اپنی تمام قوتوں اور
 تمام جذبوں سے کوشش کرو کہ تمھاری دعائیں بھی ان دعاؤں کے ساتھ شامل
 ہو جائیں اور تمھاری بے تابیاں اور بیقراریاں بھی ٹھیک اسی وقت خدا کے حضور
 رحمت طلب ہوں کہ یہ وقت پھر میسر نہ آئیگا۔ دنیا انقلاب و تجدید کے ایک
 مہیب عہد سے گزر رہی ہے اور نئے موسم کی علامتوں نے ہر طرف طوفان
 اور بجلیوں کی ایک قیامت کبریٰ بپا کر دی ہے۔ ممکن ہے کہ روز ہجر ختم ہونے والا
 اور عہد و سال کی ایک نئی رات شروع ہونے والی ہو، پس ضرور ہے کہ دن
 بھر جن لوگوں نے غفلت کی ہے وہ اب عین شام کے وقت غفلت نہ کریں کیونکہ
 میں دیکھتا ہوں کہ شام آگئی ہے، اور چراغوں کا انتظام کرنا چاہئے۔

ہاں، ہر مومن کو چاہئے کہ وہ یکسر دعاؤں میں ڈوب جائے، اور ان
 مقدس آیام کے اندر صرف دل سے تو یہ کرے، اور اپنے خداوند سے اپنا معاملہ
 درست کر لے۔ یہ بڑا ہی سخت وقت ہے جسکی نوشتہ الہی میں خبر دی گئی تھی۔
 وہ وقت موعودہ اپنی تمام ہولناکیوں کے ساتھ آگیا ہے، اور زمین اپنے گناہوں

کی پاداش میں الٹ دی گئی ہے۔ پس توبہ کرو اور اُسکے سامنے اپنی سرکشیوں کا سر جھرموں کی طرح ٹھکڑو، اور تڑپ تڑپ کے وہ سب کچھ مانگو جسکو تمہارا دل چاہتا ہے، مگر تمہارے اعمال اس کے سزاوار نہیں ہیں۔ تم اس کے حضور حج کے دن اور عید کی صبح کو جبکہ خلیل اللہ نے اپنے بیٹے کی گردن پر چھری رکھی تھی، مسکینوں اور لاچاروں کی طرح گرجاؤ، اپنی سرکشیوں اور نفس پرستیوں کے گوسالہ کو ذبح کر دو (فاقتلوا انفسکم بائخاذ کما العجل) اور گڑ گڑا کر دعا مانگو کہ خداوند ازمین کی سب سے بڑی مصیبت، انسانی معصیت کے سب سے بڑے عذاب، اور انقلاب اقوام و ملل کے سب سے زیادہ مہیب موسم کے وقت ابراہیم و اسماعیل کی ذریعہ کو نہ بھلاؤ، اور انکے گناہوں کو معاف کر دیجو!۔

علی الخصوص عید کے دن جب اس کے حضور کھڑے ہو تو اپنے گناہوں کو یاد کرو۔ تم میں ایک روح بھی ایسی نہ جو تڑپتی ہو اور ایک آنکھ بھی ایسی نہ جس سے آنسوؤں کے چشمے نہ بہ رہے ہوں۔ یاد رکھو کہ دل کی آہوں اور آنکھوں کے آنسوؤں سے بڑھ کر اسکی درگاہ میں کوئی شفیع نہیں ہو سکتا۔ پس جس طرح بھی ہو اپنے خداوند کو راضی کرو اور اسے منالو، کیونکہ تم نے اپنی بد اعمالیوں سے اسے غصہ دلایا اور اس کے پاک حکموں کی پروا نہ کی! اور تم یوں پکارو کہ اے ابراہیم اور اسماعیل کے خداوند، اور اے رسول امی کے پروردگار! ہم نے تیرے عہد کی پروا نہ کی اور اپنی بد اعمالیوں سے تیری مقدس زمین کو ملوٹ اور گھونٹا کر دیا لیکن اب ہم اپنی سزاؤں کو پہنچ چکے اور ہم نے بڑا سنا بڑا دکھا اٹھالیا۔ ہم مثل یتیم لڑکوں کے ہو گئے ہیں جنکے والدین کو ان سے جدا کر دیا گیا ہو، کیونکہ ہمارا خدا ہم سے راضی نہ رہا اور ہم غمگینی اور رسوائی کے لئے چھوڑ دینے گئے۔ پرانے جی و قیوم! اب ہم پر رحم کرو، ہمارے قصوروں کو معاف کر، اور ہم سے منہ نہ موڑنا۔

گو ہماری خطا میں بشمار ہیں لیکن ہم سب تیرے ہی نام سے کہلاتے ہیں، اور تیری راہ میں دکھ اٹھانے کے لئے طیار ہیں!

اگر نہ ہر من، از بہر خود عزیم دہا کہ بندہ خوبی او خوبی خداوند ست
اسے ستار و تو اب رحیم! کیا ہمارا غم دائمی ہے، کیا ہمارے خزاں کے لئے
کبھی بہار نہیں، اور کیا ہمارے زخم کے لئے کوئی مرہم ہو گا؟ اسے نسل ابراہیمی
کے اسیر گاؤ! تو ہمیشہ کیلئے ہمیں نہ بھول اور ہمیں اپنی طرف نہ لوٹا لے۔ ہم تجھ سے
ہمیشہ جھگڑے ہیں مگر اب ہم تیری طرف لوٹ آئینگے کیونکہ ہمیں کہیں پناہ نہ ملی۔
تو ہمیں نیکی اور صداقت کیلئے چن لے، اور اپنی ہدایت و عدالت کی تبلیغ کا بوجھ
پھر ہماری گردنوں پر ڈال! دنیا آج انتہاء ترقی کے بعد بھی امن و عدالت کیلئے ویسی
بہی تشنہ ہے جیسی ظہور صداقت کبریٰ کے اولیں عہدِ جہالت میں تھی!

”ربنا ظلمنا انفسنا وان لم تغفر لنا وترحمنا لنكونن من الخاسرين! (۳۹-۴۰)

اللهم مالک المملک، توتی المملک من تشاء وتاخر المملک من تشاء وتضر من تشاء
وتذل من تشاء بيدک الخير، انک علی کل شیء قدیر (۳-۲۶) ربنا علیک توکلنا والیہ
اربنا والیک المصیر، ربنا لا تجعلنا فتنۃ للذین کفروا! واغفر لنا ربنا، انک انت
الغنی عن الحکیم (۶-۶) ربنا افرغ علینا صبرا وثبت اقدامنا واصرنا علی القوم
الکافرین (۲-۲۵۲) ربنا لا تجعلنا فتنۃ للقوم الظالمین ونجنا برحمتک من القوم
الکافرین (۱-۸۴) ربنا انک اتیت ”فرعون“ وملاؤ ذینہ واهوالا فی الحیات
الدنیا، ربنا لیضلوا من سبیلک، ربنا اطمس علی اموالہم، واشتد علی
قلوبہم فلا یؤمنوا حتی یروا العذاب الالیم! (۱۰-۸۹) رب لا تدر علی الارض
من الکافرین دیارا (۲۰-۴۱) ربنا لا ترغ قلوبنا بعدا اذ ہدایتنا وھب لنا من
لداک رحمہ، انک انت الوھاب (۳-۱۶)

ہندوستان اویہ و ہرنمن

وَإِذَا خَاوِاْ عَصَاكُمْ آلُكُمْ مِنْ الْغِيْظِ ، قُلْ مَوْتَوا بِغِيْظِكُمْ
 اِنَّ اللّٰهَ عَلِيْمٌ بِذٰلِكَ الصّٰلِحِ وَرَءِىْ اَنْ تَتَّبِعُوْكُمْ حَسْبُكُمْ نَسُوْهُمْ
 وَ اَنْ تَتَّبِعُوْكُمْ سَبِيْئَةٌ يُّفْرِحُوْا بِهَا ، وَ اَنْ تَتَّبِعُوْا الْاَيْخُرَكُمْ
 كَيْدُ هُمْ شَيْئًا - اِنَّ اللّٰهَ بِمَا يَعْمَلُوْنَ حَكِيْمٌ ! (۳ - ۱۱۹)

حسدِ تمہیں آزادی سرور ہم بگداخت

کیوں مرا اولیست کہ ہر تمہیں آئی ہم حسد

ایسی چند دنوں کی بات ہے کہ پاپو نیوالہ آباد کے ہفتوں پر گورنمنٹ کور اسے
 دی گئی تھی کہ وہ نہ تو چندوستانی آبادی کی وفا داری پر اعتماد کرے اور نہ ہندوستانی
 فوج کی شجاعت پر۔ کیونکہ اسکے عقیدے میں پہلی چیز صرف ایک دین وقت شمال
 آدمیوں کی مصنوعی اور سازشی کارستانی ہے، اور دوسری شے کا اگر کوئی وجود ہوتا
 تو انگریزی حکومت ہندوستان میں نہ ہوتی!

ایسی رائیں ہمیشہ دی گئی ہیں، اور بد قسمتی سے ہندوستان میں گورنمنٹ اور
 رعایا کے مابین کا تصفیہ اس قدر مشکل نہیں ہے جس قدر اینگلو اینڈین جماعت اور
 پیپلز کا سوال ہمیشہ سے لائیکل رہا ہے۔ تاہم اسکی توقع تو ہم میں سے کسی
 شخص کو بھی نہ تھی کہ عین اس وقت جبکہ ہندوستانی ”وفاداری“ کی جنس سب سے
 زیادہ قیمتی ہوئی، وہی لوگ اسکے وجود سے انکار کرینگے جنکو سب سے زیادہ اسکی ضرورت
 ہے۔۔۔ بخیر بون بدو ختم باید اہم!

بائیں ہمہ انکار کیا گیا، اور اعتماد اور صفائی کے قلعہ پر جہاد وہ سب کے خیال میں مستحکم تھا، شک و شبہ اور شرارت کی پہلی گولی چلائی گئی۔ شرارت کا پہلا قدم حواہ میدان جنگ کی طرف اٹھایا جائے یا کاغذ کے صفحوں پر، مگر بہر حال شرارت ہے بدی کی نسل کا رشتہ خون سے نہیں بلکہ عمل سے ہے اور کتاب پیدائش میں لکھا ہے کہ بُرائی کا گھرانہ جہاں کہیں بھی آباد ہو، اُسے باغ عدن ہی کی پہلی برائی کی نسل سمجھنا چاہئے۔ پس فساد کا یہ پہلا قدم جو ہمارے سامنے نمایاں ہوا، اگرچہ اپنے خون کے رشتے میں بالکل بے تعلق ہو، لیکن اخلاق کے رشتہ سے اسی ”جرمن غائق“ کی ایک چھوٹی قسم کی نسل تھی، جسکی نسبت ہمیں یقین دلایا گیا ہے کہ سفیدہ امن پر خون کا پہلا چھینٹا اسی کے گھرانے سے اُچھل کر پڑا، اور اُس نے تمام یورپ کو رنگین کر دیا۔

یہ ایک حقیقی ”جرمنزم“ ہے جو برلن کی طرح الہ آباد میں بھی موجود ہے، اور جو ہندوستان کے امن اور اعتماد کو بالکل اسی طرح چیلنج دیتا ہے جس طرح برلن کا جنگی اخلاق یورپ کے امن کو۔ البتہ پہلے کا دائرہ عمل اتنا وسیع ہے کہ دنیا کے دو صد سالہ تمدن کو برباد کر رہا ہے، لیکن دوسرا صرف براعظم ہند کے صرف پچاھ سالہ اعتماد و امن کی غارتگری پر قائم ہے، اور کہتا ہے کہ جرمن اولوالعزمیوں کی بھوک کیلئے ہندوستان میں اتنی غذا بھی بس کہتی ہے!

لیکن اس عہد عجائب کی عجیب عجیب باتوں میں سے ایک تعجب انگیز واقعہ یہ بھی ہے کہ جرمن اخلاق کے اس ہندوستانی مرکز کو حال میں ایک دوسرے ”جرمنزم“ کی بھی خبر ملی ہے جو اسکے خیال کے مطابق کلکتہ میں موجود ہے، اور ۲ نومبر کے لیڈنگ آرٹیکل میں اس پر روشنی ڈالی گئی ہے۔ اس مضمون کی سب سے زیادہ سنجیدہ ظرافت یہ ہے کہ اس میں اول سے لیکر آخر تک ”جرمنزم“ کا ذکر اس طرح

غیروں کی طرح کیا گیا ہے گویا مفسدانہ اقدام کی اس خوفناک منسل سے خود اسکا کوئی
رشتہ نہیں، اور وہ بالکل ایک اجنبی اور غیر آدمی کی طرح "جرمنزم" کا لفظ زبان
سے نکالی رہا ہے! اور پھر اس سے بھی بڑھکر لطیفہ یہ ہے کہ اپنے اس "یرج" مزاح
پر پورے مضمون میں کہیں بھی نہیں مسکراتا!

پاپونیر اور اللہلال

ہمارا اشارہ "پاپونیر" کے اس لیڈنگ اریکل کی طرف ہے جو نومبر
کی اشاعت میں نکلا ہے، اور جسکا عنوان "پروجہ منزم کلکتہ میں" ہے۔ پاپونیر
غیر معمولی انتظام اور مخصوص کوشش کے ساتھ ترتیب دیا گیا ہے، اور اللہلال
کی رہش کو جنگ یورپ کے متعلق "پروجہ من" قرار دینے کیلئے وہ پوری قوت
صرف کر دی ہے، جو تمام ہندوستان کو بغاوت آباد اور تمام ہندوستانی فوج
کو نامعلوم باغیانہ جراثیم سے آلودہ ثابت کرنے میں پہلے صرف کیا گئی تھی۔ جو
بے باک شرارت ہندوستان کے تین سو ملین انسانوں پر سب سے زیادہ نازک
اور سب سے زیادہ مخدوش عہد میں حملہ کر سکتی ہے، اسکی نسبت یہ خیال کرنا محض
فضول ہو گا کہ ہندوستان کے ایک فرد پر حملہ کرنے کیلئے اس نے اپنے اسلحہ
کو کیوں حرکت دی؟ اگر ایسا خیال کیا جائے تو یہ بالکل ایسی بات ہوگی، جیسے
لودین کا کوئی مسکین پروفیسر اپنی خانہ ویرانی کی شکایت لیکر "قیصر کے پال
جائے حالانکہ وہ جانتا ہے کہ قیصر تمام یورپ کے امن کو غارت کر رہا ہے!
پس نہ تو اس حملہ آورانہ اقدام میں ہمارے لئے کوئی تعجب ہے اور نہ ہی
وہ چنداں لائق التفات ہے۔ ہم نے آج تک اللہلال کی تحریک دیکھی ہے کہ پاپونیر
بڑے مخافتانہ عزم اور معاندانہ سعی کے ساتھ جس غیر منقطع بے اعتنائی کا سا

کیا ہے، کوئی خاص وجہ نہ تھی کہ اس سے ”پایونیر“ کے اوراق کو بلند تر جگہ دی جاتی اور اہلال کے صفحوں پر اسکا تذکرہ کیا جاتا۔ لیکن چونکہ اس مضمون میں تعاندی و ادعا کے ساتھ واقعات و ہمتشہاد سے بھی کام لیتے کی ایک ظاہر فریبہ کوشش کی گئی ہے، اور غلط بیانی و کذب سرائی کو بظاہر ذمہ دارانہ ادعا کے ساتھ ترکیب دیا گیا ہے، اسلئے ہم مجبور ہیں کہ آج اپنے چند صفحات کیلئے تھوڑی سی بے رحمی گوارا کریں، اور صرف اس حد تک جواب دیدیں جس حد تک اظہار حقیقت کیلئے ناگزیر ہے۔ لیکن ساتھ ہی اس حملہ کے مقصد اور آرزوؤں کے بارے میں بالکل خاموش رہیں۔

مصنف و مضمون

سب سے پہلا سوال جو اس مضمون کے سلسلے میں سامنے آتا ہے وہ اس کے محض مصنف کی شخصیت کا سوال ہے۔

اگر ہمارے لئے آتش سے دلچسپی پیدا ہو جائے کہ وجوہ موجود ہوں تو ہم نے پایونیر کے ایڈیٹریل آفس ہی میں تلاش کریں تاکہ اس سے بلند تر مقام میں آیا کیا اس مضمون کو وجود و وقت نے طیار کیا ہے، یا کسی گزشتہ وقت کے انتقام کے لئے یہ وقت سب سے زیادہ موزوں ہے؟

یہ سوال نہایت دلچسپ تھا لیکن ہم بمصلحت اسے نظر انداز کر دیں گے۔ کیونکہ اسکا حل موجودہ حالات میں نہیں مل سکتا۔ اس کے لئے ضروری تھا کہ ایک سال پیشتر کے بعض پر شور واقعات کی تاریخ کو جو وجوہات متحدہ ہیں ظاہر ہو کہ تمام مسلمانان ہند سے متعلق ہوئے لائے لایا جائے۔ مگر ہم ایسا نہیں کر سکتے کیونکہ انسان کے جذبات رد یہ کا تذکرہ کوئی خوش آئند بیان نہیں ہے جیسے زبردہ نمایاں کیا جائے، اور زبردہ واقعات کے چہرہ کو حسین نہیں سمجھا جاسکتا جس کے چہرے

پر نقاب کار ہونا ہمارے اندر ولولہ پیدا کرنے

الحق یعلو ولا یعلیٰ

مضمون نگار کو اسپر بہت ہی اذیت بخش تعجب کہ جنگ پورپ پر تین ماہ سے زیادہ مدت گزر چکی ہے اور اس تمام عرصے میں اللہ مال کی روش برابر ”پروجرمن“ رہی۔ بائیں ہمہ اب تک اسپر کوئی مصیبت نہیں آئی ہے۔ درمیان میں ایک موقع ایسا یقین کر کے خوش ہونے کا اسے ہاتھ آیا بھی تو اسکی عمر ایک ہفتہ سے زیادہ ثابت نہوئی اور اللہ مال پھر بدستور شائع ہو گیا۔ چنانچہ وہ اپنی حالت کو کسی مجہول الحال جماعت کی طرف منسوب کر کے لکھتا ہے :-

”آغاز جنگ سے اللہ مال کی روش ایسے حیرت انگیز طور پر پروجرمن رہی ہے کہ جو لوگ اخبارات پڑھتے رہتے ہیں، انکے لئے یہ امر تعجب انگیز ہے کہ اب تک رومنٹ اسکی تحریروں کو کس طرح برداشت کرتی رہی ہے“

ہم مضمون نگار کی اس راست بیانی کے شکر گزار ہیں کہ کم از کم اس نے اپنے مضمون کی ابتدا ایک سچی بات سے کی، گو اسے سچ پر ختم نہ کر سکا۔ یہ بالکل سچ ہے کہ اُسکے لئے اور اسکے ہم مشرب اشخاص کے لئے دنیا میں اس سے بڑھ کر کوئی عجیب بات نہیں ہو سکتی کہ ہندوستان میں ایک ہندوستانی فلم زبان بغیر کسی مصیبت کو جلد تردیکھے ہوئے اپنے بے لاگ کاموں میں مشغول رہے اور جس طرح آزادی کے ساتھ اینگلو انڈین اخبارات شائع ہوتے رہتے ہیں وہی طرح تین ماہ تک ایک ہندوستانی رسالہ بھی شائع ہوتا رہے۔ بلکہ فی الحقیقت تین ماہ کی مدت بھی بہت ہے۔ اگر وہ کہتا کہ اسکے خیال میں امن اور بے فکری کی ایک سانس بھی اللہ مال کیلئے تعجب انگیز ہے، تو جو دماغ اسے ملا ہے اور جن جذبات سے

وہ چھلک گیا ہے، انکے لمحات سے ایسا سمجھنا بالکل درست ہوتا۔
 بلاشبہ یہ تعجب انگیز ہے۔ مگر اسلئے نہیں کہ جرم کو مہلت ملتی ہے، کیونکہ جرم کو
 تو ہر حال مہلت نہیں ملنی چاہئے۔ البتہ اسلئے کہ بدقسمتی سے کچھ لوگ ایسے موجود
 ہیں جنکے خیال میں وجود و قیام ہی جرم ہے، اور نیز اس لئے کہ راستی مکے لئے
 مہلت نہیں۔

اور اسلئے بھی نہیں کہ ہندوستان میں برٹش گورنمنٹ قائم ہے اور وہ تمام
 گورنمنٹوں کی طرح عدالت کی عمارت میں رکھتی اور سزاؤں کیلئے پینل کو ڈبے،
 کیونکہ وہ ایک کانسٹیٹیوشنل گورنمنٹ ہے اور اب تک، ہمارا یہ یقین غیر مجروح ہے
 کہ اسے قانون اور حق سے کبھی بھی انکار نہ ہوا، مگر اسلئے کہ بدبختانہ ملک میں ایسے مغرور
 اور صرف ”طاقت“ اور ”حکومت“ کو اصل کائنات سمجھنے والے لوگ موجود
 ہیں جو بسا اوقات خود ہی اپنے فوائد کے سب سے بڑے دشمن ہو جاتے ہیں، اور
 ہندوستان کی قانونی حکومت کی برکتوں میں اسکی اصلی آبادی کا کوئی حصہ
 تسلیم نہیں کرتے۔ انکے نزدیک دنیا کی کار فرما طاقت غضب اور غصہ ہے
 نہ کہ محبت اور انصاف، اور حق و راستی کی حقیقت خود حق و راستی میں نہیں
 ہے جیسا کہ دنیا نے ہمیشہ سمجھا، بلکہ جماعت کے نسلی و قومی امتیاز یا حاکم و محکوم
 کی تفریق میں جیسا کہ انھوں نے اپنا دستور العمل قرار دیا:۔ ولہم اعمال من
 دون ذالک ہم لہا عامون!

انسوس کہ وہ مسیح کے قول کی بکسر تغلیط و کفیر ہیں جو کہتا ہے کہ ”تو دہرو
 کے ساتھ وہی کر، جو تو چاہتا ہے کہ وہ تیرے ساتھ کریں“ (متی۔ ۷۔ ۱۲)
 اس گروہ کے بے پردہ نظارے کیلئے سب سے زیادہ مکمل منظر ہی مضمون ہے
 جو جنگ بورپ کے متعلق ہر اس بیان اور رائے کو ”جوہنزم“ کا خطرناک

جرم سمجھتا ہے، جو خود اس کے لئے اور ہر انگریز اخبار نویس کیلئے بالکل بے خطر
بلکہ ایک قابل ستائش ”سلافی عبادت“ ہے! فانظر كيف ضاربوا للعد
الامثال فضلوا، فلا يستطيعون سبيلا!

بااں ہمہ ہم ایسے تعجب کرنے والوں کو تبلا سکتے ہیں کہ وہ اپنے تئیں
تعجب اور تحیر کی کرب و شدائد میں بے فائدہ ہلاک نہ کریں، اور اپنے دماغ کو
تسلی دیں کہ دنیا میں کبھی کبھی تعجب انگیز اور خلاف توقع واقعات بھی ہوا کرتے
ہیں، اور انسان کو صرف اپنی آرزوں ہی کا عادی نہ رہنا چاہئے۔ وہ خدا جو
سچ کو دوست رکھتا اور راست بازوں کا ہمیشہ سے حامی ہے، اور جس کی
محیط و لاندل طاقتوں کا اعتراف اب ان مذہب انسانوں کو بھی غالباً گوارا
ہو گیا جنکی مادہ پرستی کے گھمنڈ کو موجودہ جنگ کے انقلاب انگیز ظہور نے شکست
دی ہے، یقیناً اسکی بھی طاقت رکھتا ہے کہ جب تک وہ چاہے اور ضرورت
دیکھے، اپنی راست بازی کو انسانی ادعا و عوام کی لائی ہوئی مصیبتوں
بے پروائی کے۔ اس نے اپنی اس طاقت کے بڑے اور چھوٹے ہر طرح کے
مظاہر دکھائے ہیں۔ اور الحمد للہ کہ ہم ایسا اعتقاد رکھنے کی سب سے زیادہ
قوی فطرۃ اپنے اندر رکھتے ہیں، کیونکہ ہمیں تعلیم دی گئی ہے کہ:-

مَا يَفْتَحُ اللَّهُ لِلنَّاسِ مِنْ رَحْمَةٍ فَلَا
مُمْسِكَ لَهَا، وَمَا يُمْسِكْ فَلَا مُرْسِلَ
لَهُ مِنْ عِزِّهِ، وَهُوَ الْعَزِيزُ الْحَكِيمُ (۲-۳۵)
جس رحمت کا موازنہ خدا اپنے بندوں پر کھولے، اسے کوئی
بند نہیں کر سکتا، اور اگر وہ بند کرے تو کوئی نہیں جو اس کے
وہ سب سے زیادہ طاقتور ہے، اور کام چلتے خالی نہیں

الہلال کا طلسم

اس کے بعد ہوشیار مضمون نگار نے ساری کوشش اس میں صرف کی ہے

کہ الہلال کے مسئلہ کو گورنمنٹ کیلئے ایک ”پراسرار طلسم“ ثابت کرے جس کے چاروں طرف کنایہ آمیز اسلوب، مخفی استہزاء، اور پوشیدہ اشارات کی آہنی دیواریں کھڑی کر دی گئی ہیں، اور جن کو آج تک گورنمنٹ آف انڈیا اور گورنمنٹ بنگال کے آزمودہ اسلحہ احتساب نگرانی مسخر نہ کر سکے، مگر ان کو فتح کرنے کی تاریخی عظمت سب سے پہلے ”پاپویرا عظم“ کے اقتتاجیہ نگار قلم کو حاصل ہوئی ہے!

مارا ازیں گیاہ ضعیف ایں گماں نبود

فی الحقیقت یہ معاملہ نہایت عجیب ہے، اور اس شاندار بڑائی کو جس کی پیارے سامنے اس بے فکری کے ساتھ نمائش کی گئی ہے، اگر غارت نہ کیا جائے تو ایک عہدہ فتحیابی کی کہانی موجودہ جنگ کے ضمن میں باقی رہ جائیگی۔ بلجیم کے قلعوں کے استحکام پر تمام دنیا کو اعتماد تھا اور خود شاہ بلجیم انٹورپ کی مضبوطی پر اس قدر مطمئن تھا کہ اسے دشمن کو ایک طرح کا چیلنج دیدیا تھا۔ باایں ہمہ فن جنگ کی جدید ترین ایجادات اس قدر خوفناک ہیں کہ کھوڑے ہی عرصہ کے بعد انھیں مجبور ہو جانا پڑا، اور آخر تک مقاومت نہ کر سکے۔

جس عہد تسخیر و سقوط میں یہ حال اُن استحکامات کا ہو جنہیں اپنی نسبت ادعا تھا، تو یہ بالکل ظاہر ہے کہ الہلال کے مفرعہ ”طلسم“ کے متعلق کیا اُسید کی جا سکتی تھی جسے آج تک اپنے استحکام کے متعلق کوئی دعویٰ نہیں کیا، اور جو ابتداء سے بالکل ”اوپن پورٹ“ ہے؟ باوجود اس اختلاف حالت کے وہ کامل تین ماہ تک مسخر نہ ہو سکا۔ اگر فی الحقیقت ایسا ہی ہو تو یہ بلاشبہ بڑی ہی عجیب بات ہے، اور فتح اور مفتوح، دونوں کو اسکے فخر و ناز میں مساویانہ حصہ دینا چاہئے!

لیکن ہم نہیں سمجھتے کہ قلم کا یہ مدعی فاتح اپنی فتوحات کو کیونکر قائم رکھ سکیگا

جبکہ دنیا کو معلوم ہو گا کہ الہلال کے جس پراسرار ”پروجرمنزم“ کے افشار کا اسے دعویٰ ہے، وہ کبھی بھی راز نہ تھا، اور اگر راز تھا تو ایک ایسا عجیب راز جسکے ایک ایک گوشے اور ایک ایک چپے کے متعلق گورنمنٹ کے تمام صیغہ کے احتساب اپنے گھر کی طرح واقفیت رکھتے ہیں، اور زیادہ سے زیادہ خرچ و اہتمام کے ساتھ ایک سرکاری انتظام جو انڈیا میں ہو سکتا ہے اس کے لئے کیا جا چکا تھا!

مقام اشاعت

الہلال کے مقام اشاعت کو بھی ”منمون نگار ایک پیشتر سے قرار دی ہوئی تدبیر قرار دیتا ہے، اور اس طرح گویا اپنی اس حسرت کو ضبط نہیں کر سکا ہے کہ کاش لال ”الہ آباد“ یا دینی تال ”سے شائع ہوتا! لیجعل اللہ ذلک حسرة فی قلوبہم! لیکن ہم نہیں سمجھتے کہ دو چیزوں میں سے کسی ایک بہتر چیز کا انتخاب کیوں جرم سمجھا جائے؟ ہم بغیر کسی تامل کے اعتراض کرنے کیلئے طیار ہیں کہ الحمد للہ، ہمارا قیام ابتدا سے کلکتہ میں رہا، اور اس لئے ہم نے کلکتہ ہی سے الہلال جاری کیا۔ پنجاب اور ”مشہور“ یوپی کی سرزمین کی جگہ ہم ایک ایسی گورنمنٹ کے زیر حکومت رہنے کیلئے یقیناً قدرتی اسباب کے ممنون ہیں، جو ہندوستان بھر میں سب سے زیادہ آزادی پسند، قانون دوست، عاقبت اندیش، اور فرضی خطروں سے زیادہ منحرف رہنے والی نہیں ہے، اور ہم سمجھتے ہیں کہ غالباً گورنمنٹ بنگال کے متعلق ایسی رائے رکھنا پاویں گے کہ نزدیک بھی ”پروجرمنزم“ کے اعمال میں داخل ہو گا!

ہمارا ایسا یقین واقعات پر مبنی ہے اور اس کے لئے بہت ہی قریبی مثال ہم نے یاد رکھی ہے۔ ہم خوش ہیں کہ ہمارا موجودہ وطن بنگال ہے جہاں ”لشکر پور“

کی مساجد کا واقعہ پیش آیا، نہ کہ صوبجات متحدہ جو مسجد ”کانپور“ کے فیسٹاک کیلئے ہمیشہ یادگار رہیگا۔ ہر کیسلسنی لارڈ کارمائیکل کی گورنمنٹ کے سامنے ”لشکر پور“ کا معاملہ ٹھیک ٹھیک اسی طرح پیش آیا تھا جس طرح ہزارہ سرجمیں مسٹن کی گورنمنٹ کے سامنے مچھلی بازار کانپور کا واقعہ، لیکن صرف اسی ایک واقعہ سے دونوں گورنمنٹوں کے اصول حکومت کا فرق سمجھا جاسکتا ہے کہ جبکہ مسلمانان کانپور کی حادثہ سے پہلے تمام کوششیں بیکار ثابت ہوئیں تو کلکتہ کے مسلمانوں کی صرف ایک عرضداشت پر اسکا دانشمند حاکم آمادہ کار ہو گیا، اور اس نے بہ نقش خود موقوفہ پر پہنچ کر تمام خطروں اور خدشوں سے لشکر پور کی سرزمین پاک کر دی۔

یزید سلیم والاعزابن حاتم!

ادعا و ثبوت

اسکے بعد مضمون نگار نے الہلال کی کسی گذشتہ اشاعت کا حوالہ دیا ہے جس میں بقول اسکے ظاہر کیا گیا تھا کہ ”اٹلی کی نافرمانی اس کارروائی کا بدلتا ہوا انگلستان نے مسلمانوں کو نقصان پہنچانے کے لئے کی تھی۔“

ہمارے سامنے الہلال کی فائل موجود ہے۔ ہمیں یہ جملہ کہیں نہیں ملتا کہ ”انگلستان نے مسلمانوں کو نقصان پہنچانے کیلئے جو کارروائی کی تھی“ البتہ یہ بالکل سچ ہے کہ ہم نے اٹلی کی غیر فداکاری کے اسباب پر بحث کی تھی، اور ہر شخص کیلئے آغاز جنگ کے وقت یہ ایک قدرتی سوال تھا کہ باوجود جبرمنی اور ہٹلر سے متحد ہونے کے اٹلی نے کیوں اس موقع پر علیحدگی اختیار کی؟ بلاشبہ اسکے جواب میں ہم نے لکھا تھا کہ اسکا بڑا سبب وہ واقعات ہیں جو جنگ

طرابلس کے وقت پیش آئے۔ لیکن اگر ایسا لکھنا ”جرمنیت“ ہے تو ہم نہیں سمجھتے کہ ”پاپونیر“ اس وقت کیا کہیگا جب اسے معلوم ہوگا کہ اس جرم کا اصلی سرچشمہ ایک انگریز مصنف مسٹر فرنسیس میکالا ہے جس نے اپنی کتاب ”ایلیزوار“ کے تیسرے باب صفحہ (۲۸) میں حرف بحرف یہی لکھا ہے، اور الہلال یقیناً ان معلومات سے فائدہ اٹھانے کا حق رکھتا ہے جو اسے کتب فروشوں کی دکان سے مل سکتی ہیں۔

اس کے بعد مضمون نگار نے بہت سے دعوے جلد جلد جمع کر دیے ہیں اور چونکہ ان کے ثبوت میں کوئی اقتباس پیش نہیں کیا ہے اس لئے ہم سمجھتے ہیں کہ وہ ”پاپونیر“ کے لیڈنگ آرٹیکل میں دعویٰ کر دینے کو بھی بمنزلہ دلیل و برہان کے سمجھتا ہے۔ مثلاً وہ لکھتا ہے کہ جرمن پیش قدمی کی مقابہ دست پر مزاح کا سیلاب بہا یا گیا۔ سقوط پیرس کو قطعی اور یقینی ظاہر کیا گیا۔ جرمن مراجعت کی تاویل کی گئی اور اسے بالکل پیرس سے قریب بتلایا گیا۔ وغیرہ وغیرہ۔

چونکہ یہ محض ادعا رہے، اس لئے اس کے جواب میں ہم وقت ضائع کرنا نہیں چاہتے۔ ادعا و محض کیلئے انکار محض ہر طرح کافی جواب ہے۔ لیکن ”پاپونیر“ کے مضمون نگار کے پاس جب ایسے لوگ موجود تھے جو ان کے لئے الہلال کے ”پراسرار“ مضامین کا ترجمہ کر دیتے ہیں (باوجود اسکے کہ ”ترجمہ کے بعد ان کا اثر ضائع ہو جاتا ہے یا کارگر نہیں ہوتا“) تو اس کے لئے کیا مشکل تھا کہ وہ تھوڑی سی زحمت اپنے حاشیہ نشینوں کو اور دیتا اور الہلال کے ”سیلاب مزاح“ میں سے چند قطرے ہی پیش کر دیتا۔ مگر اس نے ایسا نہیں کیا، اور اس سے معلوم ہو سکتا ہے کہ گو وہ الہلال کے ہر مضمون سے واقف ہے مگر دوسروں کو واقف کرنا پسند نہیں کرتا، اور اس پورے تین مہینے کی مدت میں صرف ایک ہی اشعار

کے محرف اور غیر مربوط اقتباس پیش کرنے کے لئے مجبور رہے۔
 وہ تمام اشخاص جو الہلال کو جنگ کے بعد سے پڑھتے رہے ہیں مضمون نگار کے ان دعوؤں کی راستی کا اندازہ کر سکیں گے جو اس قدر وثوق کے ساتھ کئے گئے ہیں۔ جس وقت جرمنی کی فوجیں پیرس سے روز بروز قریب تر ہو رہی تھیں، حتیٰ کہ محاصرہ کا خوف اس درجہ یقینی ہو گیا تھا کہ گورنمنٹ فرانس مع سترہ لاکھ آبادی کے پیرس چھوڑ چکی تھی۔ اُس وقت شاید ”پاپوئیر“ کے دفتر میں ان تمام واقعات کا مطلب بالکل برعکس سمجھا جاتا ہو، ورنہ الہلال نے تو اس سے زیادہ بالکل نہیں سمجھا جو تمام دنیا سمجھ رہی تھی۔ بلاشبہ ہم نے جرمنی کے پیرس کے قریب آنے کا مطلب یہی قرار دیا کہ وہ قریب آ رہی ہے۔ اور ہم سمجھتے ہیں کہ بیجیم کی سرحد سے نکل کر جب انسان جنوب کی طرف بڑھے تو اسکے معنی صرف یہی ہو سکتے ہیں کہ وہ جنوب کی طرف بڑھ رہا ہے۔ اگر پاپوئیر کے پاس خبروں کے دیکھنے کیلئے کوئی ایسا آئینہ موجود تھا جس میں ہر چیز الٹی نظر آتی ہے اور جرمنی کے کو لو میرس اور نان ٹول تک آ جانے کا مطلب وہ یہ سمجھتا تھا کہ پیرس سے روز بروز اسکے دشمن دور ہوتے جاتے ہیں، تو تعجب ہے کہ ایسی نادروہیش قیمت تشریح کو اسکی عین ضرورت کے وقت کلکتہ کے ”پروجہ منزم“ کی طرح کیوں پوشیدہ رکھا گیا، اور کیوں فوراً شائع نہ کیا گیا کہ سب سے پہلے الہلال کے صغوں پر اسے جگہ دی جاتی ؟

ہمیں حیرت ہے کہ یہ مضمون اسلئے لکھا گیا ہے کہ لوگوں کو تعجب ہو، یا اسلئے کہ الہلال کی نسبت انکا تعجب دور ہو ؟ کیا ممکن ہے کہ ایک ذی ہوش انسان کسی شخص کو صرف اس بنا پر ”پروجہ من“ قرار دینے کی جرأت کرے کہ اسنے ۶ ستمبر سے ۱۳ اگست تک کے اخبار میں ”محاصرہ پیرس“ کا خیال کیوں

ظاہر کیا جبکہ نہ صرف تمام دنیا بلکہ خود پیرس بھی اپنے محاصرہ کا انتظار کر رہا تھا؟
 البتہ یہ صریح غلط ہے کہ اللہال میں ”محاصرہ“ کو ”قطعی“ اور ”یقینی“ ظاہر
 کیا گیا۔ جس طرح واقعات کی بنا پر ہر شخص آثار و عہد کم کو قیاسیات کے ساتھ ترتیب
 دیتا تھا، اسی طرح اللہال میں بھی ہمیشہ امکان اور ظن و علامت کے کھلے کھلے اور
 اور غیر مشتبہ لفظوں میں واقعات پر نظر ڈالی گئی۔ حتیٰ کہ جولینڈنگ آرٹیکل، ۶۷ ستمبر کے
 اللہال میں ”یوم التغابن“ کے عنوان سے نکلا ہے، اسکے آخر میں قرآن کریم کی آیہ
 مقدسہ کا اقتباس کر کے ایک طرح کی پیشینگوئی کی گئی تھی کہ عجب نہیں جو جرمنی اس کے
 بڑھکر پھر واپس ہو جائے۔ چنانچہ لکھا تھا کہ ”انہ علی رجعه لقادر“ (اللہ اس پر
 بھی قادر ہے کہ اسے اُلٹے پاؤں پھرائے) چنانچہ ایسا ہی ہوا۔

رہا جرمن مراجعت کی تاویل اور اسے ایک ”جنگی مصالحت“ قرار دینا، تو ہم
 نہیں سمجھتے کہ اس عجب المحو اس دماغ کیلئے کیا کریں جو ایک کو مجرم بنانے کی ہوس
 میں تمام دنیا کو مجرم بنانے کی بلکہ خود اپنے تئیں مجرم کہنے کی کوشش کا مرتضیٰ
 ہے؟ پاؤں کو چاہئے کہ وہ اس خطرناک رویہ سے جلد باز آجائے۔ کیونکہ اس کے
 تمام پھینکے ہوئے پتھر ”جرمن پیشقدمی“ کی طرح سامنے نہیں بلکہ عقب کی طرف
 جا رہے ہیں!

وہ جرمن مراجعت کے مصالح پر بحث کرنے کو ”پروجہ منزم“ کا ایک ثبوت
 قرار دیتا ہے، مگر یہ کیسا عجیب ”پروجہ منزم“ ہے، جس کا تمام مواد حرف بحرف
 برٹش پریس بیوز اور سنسر کی منظور کردہ انگلش میل نے تقسیم کیا، اور تقریباً ہر
 انسان نے جو دماغ رکھتا تھا یکساں حصہ لیا؟

ہم نے اس معنوں کے آخر میں لنڈن ٹائمز، موزنگ پوسٹ، ڈیلی گراپل،
 ٹرویچ، گلوب، اسٹیٹس مین، ٹائمز آف انڈیا، ڈیلی نیوز، سول اینڈ ملیٹری،

اور سب سے آخر مگر سب سے پہلے ”پاپو نیر“ کے اقتباسات جمع کر دیے ہیں جن میں ”پروجہر منزم“ کی تقریباً ہر طرح کی کم اور زیادہ خوفناک شاخیں نظر آئیں گی۔ اور پبلک اندازہ کر سکیں گی کہ یہ پتھر جو پاپو نیر نے اٹھایا ہے۔ اس کا اصلی مستحق کس کا سر ہے؟

دو عنصر

اس مضمون کی ایک خاص خصوصیت یہ ہے کہ وہ صرف دو عنصروں ہی سے مرکب ہے۔ یا تو اس میں کذب ہے یا پھر راستی کذب آمیز۔ یعنی یا تو وہ سچ نہیں بولتا۔ یا بولتا ہے تو جھوٹ کو بھی فراموش نہیں کرتا۔ یہ سچ ہے کہ جرمین مراجعت کی نسبت یہ خیال ظاہر کیا گیا کہ وہ شاید ایک جنگی مصاحف ہے لیکن نہ تو اس میں یقین تھا اور نہ اطمینان، بلکہ ایک کھلا قیاس جس کا اثر ”ترجمہ کے بعد“ بھی قائم رہ سکتا ہے، اور جو تقریباً انگلستان اور ہندوستان کے ہر اخبار میں ظاہر کیا گیا ہے۔

ایڈن

اس کے بعد وہ ان سب سے بھی خوفناک تر ”جرمن منزم“ کی پبلک کو خبر دیتا ہے، اور بطور ایک تسلیم شدہ اور غیر محتاج تشریح جرم کے ظاہر کرتا ہے کہ ”ایڈن جہاں کی کامیابیوں سے ایک وسیع سرمایہ طیار کیا گیا“

جرم کی یہ دفعہ بظاہر مختصر اور مبہم چھوڑ دی گئی ہے اور اس کے حصے میں ایک سطر سے زیادہ قوت نہیں آئی۔ ابتدا میں خیال ہوتا ہے کہ یہ محض اختصار بیان ہے یا مضمون نویس کا فیاضانہ تشامح کہ وہ اللال کے ”پروجہر منزم“ رازوں کو زیادہ افشا کرنے کا شائق نہیں۔ لیکن فی الحقیقت نہ تو یہ اس قلم کی اختصار پسندی ہے جو باریک نمائے کے دو بڑے کالم سیاہ کر سکتا ہے، اور نہ ہی کوئی ”غیر جرمین“

قسم کا "تسامح" جیسا کہ اسکے خیال میں گورنمنٹ ہند الملال کے ساتھ کر رہی ہے دراصل یہ ایک نہایت اعلیٰ درجہ کی حملہ آورانہ چالاکی ہے جسکے چند لفظوں کے اندر ایک بہت بڑا سرمایہ خدع و فریب پوشیدہ رکھا گیا ہے۔

اول تو وہ "ایڈن" کے متعلق الملال کی روش کو اس طرح سرسری طور پر بیان کرتا ہے گویا یہ ایک بہت ہی واضح اور کھلی بات ہے اور اسکے لئے مزید بیان کی ضرورت نہیں۔ پھر "ایڈن" کی کامیابیوں "اور" وسیع سرما کے الفاظ لکھ کر بالکل خاموش ہو جاتا ہے اور کوئی ثبوت پیش نہیں کرتا۔ اس اسکے واضح قصدیہ ہے کہ پڑھنے والے کے ذہن میں "کامیابیوں" اور "وسیع سرمایہ" سے یہ خیال پیدا کرے کہ الملال میں ایڈن کے تاخت و تاراج کے متعلق بے شمار مضامین نکلے ہونگے، اور ان میں نہایت ہی مبالغہ اور اغراق کے ساتھ اسکی "کامیابیوں" کو (جسکے لئے وہ خود بھی کامیابی کے سوا اور کوئی لفظ لانا پسند نہیں کرتا) چمکایا ہوگا۔ اور چونکہ اسے اچھی طرح معلوم ہے کہ اصلیت کیا ہے، اسلئے اسکا زیادہ تذکرہ نہیں کرتا اور بالکل مبہم و غیر معین الفاظ بولکر چپ ہو جاتا ہے۔ کیونکہ وہ جانتا ہے کہ ایسا کرنے سے غلط فہمیوں کے پیدا کرنے کا شرفیقا نہ مقصد حاصل نہ ہوگا!

یہ ہے وہ ایک نیم رسمی اور معزز اخبار کی ذمہ داری، اور یہ ہے وہ دیانت بیان و صدق روایت جسکو اپنے ساتھ لیکر پاپو نیر کلکتہ کے "پر وجر منزم" کی لاش میں رکھا ہے؟ فویل لہم مہا کثبت ایدہم، وویل لہم مہا یکسبتو! اسٹیٹس مین نے کالم کے کالم ایڈن کے متعلق صرف کئے اور اسکی شرافتوں پر ہار ددی۔ حتیٰ کہ یہاں تک لکھ دیا کہ "اگر وہ دشمن بنوتا تو ہم اسکے لئے دعا کرتے"۔ گورنمنٹ ہند پر ایک ایسے سخت لہجے میں جو موجودہ عہد کیلئے کسی طرح موزوں

نہیں ہو سکتا اعتراض کرتا رہا کہ اسکی غفلت ایڈن کے تاخت و تاراج کی پہلی ذمہ دار ہے۔ لاہور کا سول اینڈ ملیٹری ایڈن کو سمندر کے عقاب کا لقب دیتا ہے اور کہتا ہے کہ اسکا نشانہ نگاہ بے پناہ ہے۔ پھر وہ ایڈن کیپٹان کی بہادری کا علانیہ گیت بھی گاتا ہے کہ وہ Resolute and Pluck (بلند ہمت اور صاحب ثبات و استقامت) ہے۔ اسی طرح ٹائمز انڈیا میپل ڈیلی نیوز، اور انگلشمن، ہر روز اپنے بے شمار بڑے بڑے کالم اسکے عجائب و غرائب اور خوارق و معجزات کے بیان کرنے میں خیر کرتے رہے ہیں، اور اسقدر اسکی عظمت کا سامان فراہم ہو گیا ہے کہ اگر کوئی اصلی ”پروجرمن“، و نٹر کلکتہ میں موجود ہوتا اور وہ اس تمام سرمایہ کو اقتباس و ترجمہ کے بعد شائع کرتا تو نہیں معلوم ہندوستان کی افواہ پسند اور عام پبلک کا خوف و دہشت کس درجہ خطرناک ہو جاتا؟

الہلال نے اس قسم کی کوئی بات بھی نقل نہیں کی۔ وہ پبلک کو ہمیشہ اطمینان اور سکون کی نصیحت کرتا رہا۔ یہ بڑی سے بڑی خدمت ہے جو ایک پریس اسوقت ملک کی کر سکتا ہے۔ پھر کیا پاپو نیر تبلا سکتا ہے کہ ایڈن کا ”وسیع سرمایہ“، الہلال نے فراہم کیا، یا خود اس نے اور اسکے اخوان طریقت نے؟ اور کیا وہ چاہتا ہے کہ خود اسی کی صرف ایک ہفتہ کی اشاعتوں سے وہ سرمایہ جمع کر کے شائع کر دیں، جو ”ایڈن کی کامیابیوں“ کے متعلق اس نے فراہم کیا ہے؟

”ننکا اور شہتیر“

سب سے زیادہ دلچسپ بات یہ ہے کہ وہ ”روسنی فتوحات“ کے متعلق بھی الہلال کا ذکر کرتا ہے اور یہ بالکل بھو بھاتا ہے کہ اس بارے میں خود اس کا

”دیپروجر منزم“، بولینز ٹیچی لیٹ“ سے بھی زیادہ خطرناک رہا ہے۔ وہ کہتا ہے کہ الہلال نے ”روسی فتوحات کو کم کر کے دکھلایا“، ممکن ہے کہ ایسا ہی ہو تاہم اب تک اس نے پیٹروگرڈ کے اعلانات کی اس قدر تذلیل و تحقیر تو نہیں کی ہوگی جس قدر خود ”پاپونیر“ برابر کرتا رہا ہے۔ اسکو چاہئے تھا کہ اس مضمون کی اشاعت سے پہلے اپنی فائل پر ایک نظر ڈال لیتا۔ گزشتہ ایک ماہ کے اندر یہ کس نے کہا ہے کہ روسی اعلانات دنیا سے مزاح کر رہے ہیں اور ان کی بیان کردہ فتوحات ناممکن الا اعتبار ہیں؟ وہ کون تھا جس نے اسٹریٹ قیدیوں کی تعداد کا میزان نکالا تھا اور کہا تھا کہ اسکے معنی اسکے سوا کچھ نہیں ہو سکتے کہ اسٹریٹ کا خاتمہ ہو گیا ہے حالانکہ خاتمہ نہیں ہوا؟ پھر شاید وہ اخبار بھی الہلال نہیں بلکہ خود پاپونیر ہی تھا جس نے فرانس کے میدانوں میں ۸۰ ہزار جرمن لاشوں کی خبر پر اپنی شرمندگی کو غصہ کی شکل میں ظاہر کیا تھا، اور جھنجھلا کر چپٹا تھا کہ ”۸۰ ہزار لاشیں کیونکر شمار کی گئیں؟“ کیا یہ سب کچھ دنیا کے اس عظیم الشان اخلاقی واعظ کے قول کی ایک نئی تصدیق نہیں ہے جس نے اپنے پیروں سے کہا تھا کہ ”تو جو اپنے بھائی کی آنکھ کے تنکے کو دیکھتا ہے، اپنی آنکھ کے شہتیر پر کیوں خیال نہیں کرتا؟ اے ریاکار! تو پہلے اپنی آنکھ سے شہتیر نکال؟“

(متی ۷-۵)

بہر حال ہم کہاں تک یکے صیرج خیرہ بیانی پر سرت وقت و دماغ کریں؟ اسکا ہر بیان تحریف بیانی اور غلط سرائی میں اپنی قسم کی کامل مثال ہے اور اسکے لئے بحث و رد بالکل لا حاصل ہے۔

مسئلہ تصاویر

مضمون نگار نے الہلال کی اشاعت واد و تقویروں کو بھی ایسے فرضی پرچہ

منیزم کے ثبوت میں پیش کیا ہے، اور لکھا ہے کہ زیادہ تر جرمن طاقت کو نمایا کرنے والی تصویریں شائع کی گئی ہیں۔ ہم حیران ہیں کہ اس شخص کے متعلق کیا کہیں جو ایک با وقعت اجبار کے صفحات پر صدق روایت کی ذمہ داریوں کو محسوس نہیں کرتا اور صریح واقعہ کے خلاف قلم اٹھاتا ہے؟ شاید ہی دنیا میں کوئی غلط بیانی اس سے زیادہ ادعا کے ساتھ کی گئی ہوگی جیسی کہ یہ ہے۔ اول تو جرمن تصویروں کی اشاعت اگر پر و جرمنیزم ہے تو یہ ایک ایسا جرم ہے جس میں الملالت سے زیادہ گریفک، اسفیر، لنڈن نیوز، دی وار، لنڈن ٹائمز، ویکنلی اسٹریٹیشن، اور ٹائمز آف انڈیا کا زیادہ حصہ ثابت ہو گا جو اس وقت تک جرمنی کی بحری اور بری قوت کے بے شمار مناظر شائع کر چکے ہیں۔ اور علی الخصوص لنڈن ٹائمز اپنی ”ہسٹری آف دی وار“ میں ہر ہفتہ اس ”جرمنیزم“ کا مواد بکثرت تقسیم کرتا رہتا ہے۔ ثانیاً یہ بیان بھی انتہائی درجہ کا غلط ہے کہ ”زیادہ تر جرمنی اقتدار کو نمایا کرنے والی تصویریں الملالت میں شائع کی گئیں“ اور گو اس مضمون کی ہر غلط بیانی اپنی قسم کی اعلیٰ غلط بیانی ہے، لیکن اس غلط بیانی تک تو کوئی غلط بیانی بھی نہیں پہنچ سکتی۔ الملالت میں ۱۹ اگست سے جنگ کے متعلق تصویروں کی اشاعت شروع ہوئی ہے اس وقت تک ۱۰۱ تصویریں نکل چکی ہیں، لیکن ان میں مشکل، تصویریں جرمنی کے متعلق ہونگی اور وہ بھی اسکی فتوحات یا عظمت کے متعلق نہیں، بلکہ خود قبضہ کی جگہاں شاہان جنگ کے سلسلے میں شائع ہوئی، یا ایک دو جہازوں کی، یا ہنر کیل کی۔

اسکے مقابلے میں ۴۷ تصویریں ہیں جو برطانیہ، فرانس، اور روس کے متعلق شائع ہوئی ہیں، اور علی الخصوص ان میں انگریزی افواج کے اجتماع،

برٹش بیڑے کے عظیم الشان مناظر، ساحل ڈور میں جہازوں کی صفیں، اسپٹ
ہڈ میں بحری نمائش، مشہور برٹش ڈریڈ ناٹ، ڈسٹرائر، سب میرین، ان کی
ہولناک توپیں، سمندر میں عجیب و غریب حکمرانی، برطانیہ کی تاریخی فتوحات
اور بے شمار مؤثر مقامات و اشخاص اور افواج و اسلحہ کی تصویریں ضروری
تشریح کے ساتھ دی گئی ہیں، اور یہ وہ کام ہے جو تمام ہندوستان میں تنہا
اردو اسٹریٹیز جرنل ہونے کی وجہ سے صرف الملال ہی کہہ سکتا تھا اور اسے
بلا اسید اعتراف کیا۔

اگر اس مضمون کا لکھنے والا فی الحقیقت الملال کو غور و نظر سے مطالعہ کر لیتا
ہے جیسا کہ وہ اسکی اشاعت کے حوالے دیکر ظاہر کرتا ہے، تو یقیناً اس سے بھی
اُسے واقف ہونا چاہیے کہ آخری ہفتوں میں جبکہ ایڈن کے ماتحت و ماراج
سے ہندوستان کی ناواقف پبلک پریشان ہو رہی تھی، تو صرف الملال ہی تھا
جس نے ہندوستان کی اندرونی فوجی استعداد کے مسلسل مناظر شائع کر کے پبلک
کے اندر کس درجہ اطمینان اور اعتماد پیدا کر دیا؟ کیا اس نے وہ دس زیادہ
تصویریں نہیں دیکھی ہیں جن میں میدان کلکتہ کی فوجی حرکت، ہزار ہا والنٹیروں
کی قواعد، توپخانوں کی مشق، اور جرمن اور اسٹریٹ جہازوں کی تصویریں
جو قید کر لئے گئے ہیں، نمایاں کی گئی ہیں؟ کیا یہ سب کچھ ایک پراسرار جزیرہ
ہے جس کی نہ تو شملہ کو خبر ہے اور نہ دارجلنگ کو مگر پاپونیر کے پرنٹنگ ہاؤس
کے اندران کی نسبت کوئی مافوق الفطرۃ الہام ہو رہا ہے؟

پنجم کی خوش قسمتی

مضمون نگار نے ایک تصویر کا حوالہ دیا ہے جو مارا کتوبر کو الملال میں نکلی

ہے اور جس میں بلجیم کے متعلق ”بدبخت“ کا لفظ لکھا ہے۔ نیز قرآن کی ایک آیت لکھی ہے جس کا مطلب یہ ہے کہ انسان کی ساری مصیبتیں خود اسی کی پیدا کی ہوئی ہیں۔ مگر ہم نہیں سمجھتے کہ ایسا لکھنے میں کونسی جرمنیت پوشیدہ ہے، جو اس قدر واضح ہے کہ اسے پاپو نیرونے بغیر تشریح کے چھوڑ دیا ہے؟ آج دنیا میں کون ہے جسے بلجیم کی بدبختی پر جو اس بے دردی کے ساتھ تباہ کر دیا گیا افسوس نہ ہوگا، اور کیا جرمنی کا اس سے سلوک بدبختی نہیں بلکہ خوش قسمتی ہے؟ اگر پاپو نیرون کے پاس ایسے مددگار موجود ہیں جو قرآن کی آیتوں کا ترجمہ کر سکتے ہیں، تو یقیناً اسے مسلمانوں کے مذہبی اعتقاد کا بھی حال معلوم ہونا چاہئے۔ بلاشبہ ہم مسلمان اپنے خدا کو رحیم و عادل سمجھتے ہیں اور ہمارا عام قاعدہ ہے کہ ہر مصیبت کے وقت یقین کرتے ہیں کہ جو کچھ ہوا اس کے خود ہم ہی ذمہ دار ہیں خدا کبھی کسی پر ظلم نہیں کرتا۔ اور مسلمانوں کی مذہبی تاریخ میں کوئی قصہ صلیب کے متعلق نہیں آیا ہے۔ پھر پاپو نیرون سے اس اعتقاد کے متعلق کیا چاہتا ہے؟

اگر ”پاپو نیرون“ برہم ہے کہ ”بلجیم“ کو ”بدبخت“ کیوں کہا گیا تو اس کا صرف یہی مطلب ہو سکتا ہے کہ وہ اسے ”خوش قسمت“ سمجھتا ہے۔ اگر ایسا ہو تو یہ بڑی ہی متسخرانگیز بات ہوگی، مگر ہم سمجھتے ہیں کہ جو شخص ”جرمن پیش قدمی“ کو ”پیش قدمی“ کے معنوں میں لینا جائز نہ سمجھتا ہو، جو محاصرہ پیرس کے آثار کے تذکرہ کو بھی پسند نہ کرتا ہو حالانکہ تمام دنیا جسمیں وہ خود بھی شامل ہے محاصرہ کو بالکل قریب دیکھ رہی تھی، اور جوائیڈن کی ”کامیابیوں“ کے بیان کو (باوجودیکہ وہ خود بھی اسے ”کامیابیوں“ کے لفظ سے تعبیر کرتا ہے) اہلال کے صفحوں پر آنا خطرناک کہتا ہو حالانکہ انکی حقیقت سے منکر نہ ہو، تو

ایک ایسی دماغی طوائف الملوکی (انارکی) کے لئے یہ کچھ بھی بعید نہیں ہے کہ وہ عین اُس وقت جبکہ بلجیم کی ساری ہستی فنا ہو گئی ہو، اسے "خوش قسمت" کے نام سے اپنے رائٹنگ ٹیبل پر پکارتا ہو۔

اسلحہ جنگ کی آخری نمائش

ان تمام مرحلوں کے طے کر لینے کے بعد اب مضمون نگار زیادہ مسلح ہو کر ہمارے سامنے آتا ہے اور ادعا و فریب کی جگہ پہلی مرتبہ "ثبوت" کا حربہ پکڑتا ہے وہ "راکتوبر کے اہلال" سے ایک لنبا چوڑا اقتباس ترجمہ کرتا ہے جو اسکے خیال میں کلکتہ کے "پیر و جبر منزم" کے ثبوت کیلئے سب سے آخری قسم کی منزل ہے، اور جو اس قدر قوی ہے کہ اسکے پیش کرنے کے بعد اسکا کام بالکل پورا ہو جاتا ہے چنانچہ جونہی یہ اقتباس ختم ہو جاتے ہیں، وہ اس طرح جلد ہم سے رخصت ہو جاتا ہے گویا اس نے اپنے مشن کو بالکل مکمل کر دیا۔

اس نے اہلال کے مضمون "سقوط انٹورپ" کے ترجمہ کرنے کی وہ عظیم الشان ادبی مہم سر کر فی چاہی ہے جسکی نسبت وہ پہلے کہہ چکا ہے کہ "ترجمہ کے بعد اسکا اثر زائل ہو جاتا ہے" غالباً اسکا مقصد اس سے یہ ہے کہ سرکاری ترجمہ کے دفتروں کے سامنے ایک نمونہ ایسے ترجمہ کا پیش کیا جائے جس میں ترجمہ کے بعد خطرہ ضائع نہ ہو بلکہ اور زیادہ ہیبت ناک و خطرناک ہو جائے۔

یہ مضمون کا وہ حصہ ہے جس میں انٹورپ کے آخری واقعات مختصر ادرج کئے گئے ہیں اور تمام دنیا کی طرح تعجب کیا گیا ہے کہ اس قدر مستحکم مقام کیونکر ساقط ہو گیا۔ نیز جرمنی کی نئی توپوں کا تذکرہ کیا ہے، جنگی نسبت ہندوستان بھر میں سب سے پہلی مرتبہ اور سب سے زیادہ خود "پاپو نیر" ہی نے خوف اور دہشت دلا یا تھا۔

اس ترجمہ میں بہت سی غلط فہمیاں جمع کی گئی ہیں۔ وہ علم ادب کی اُس شاخ کا (اگر کوئی ایسی شاخ ہو) ایک بہترین نمونہ ہے، جس کا موضوع ایک زبان کے مضمون کو کسی دوسری زبان میں ضمنی اور پوشیدہ تحریفیات کے ذریعہ بدل دینا قرار دیا گیا ہے۔ ہمارے سامنے ”پاپوئیر“ نے کوئی نمونہ ایسے غیر مفتوح لٹریچر کا تو پیش نہیں کیا جو انگریزی میں آنے کے بعد اپنا اثر کھودیتا ہے، ”البتہ ان اقتباسات کے ذریعہ ایک عمدہ نمونہ وہ اپنی ادبی ہوشیاری کا ضرور دکھلا سکا ہے، جو ایک بے خطر چیز کو بھی خطرناک بنا دے سکتی ہے۔

ماہِ ربیع الاول

ولادتِ نبوی صلی اللہ علیہ وسلم

وَمَا أَرْسَلْنَاكَ إِلَّا رَحْمَةً لِّلْعَالَمِينَ !

جب زمین پیاسی ہوتی ہے تو رب السماوات والارض پانی برساتا ہے، جب انسان اپنی غذا کے لئے بیقرار ہوتا ہے تو وہ موسمِ ربیع کو بھیجتا ہے، جب خشک سالی کے آثار چھا جاتے ہیں، تو آسمانِ رحمت پر دلیاں پھیل جاتی ہیں:-

اللہ الذی یرسل الریاح فتبیر
سحابا، فیبسطہ فی السماء کیف
یشاء ویجعلہ کسفاً فتری الودق
ینحرج من خلالہ، فاذا اصاب بہ

وہ خدا ہی تو ہے جو ہواؤں کو بھیجتا ہے، اور ہوائیں
بادلوں کو اپنی جگہ سے اُبھارتی ہیں، اور جس طرح
اُسکی مرضی سے انتظام کر دیتا ہے، بادل فضا میں
پھیل جاتے ہیں۔ پس تم دیکھتے ہو کہ اُنکے اندر سے

من یشاء من عبادہ، اذ اہم مینہ برسنے لگتا ہے اور تمام زمین سرسبز و شاداب
 یستنبشون۔ (۳۰-۷۴) ہو جاتی ہے۔ پھر جب وہ اپنے بندوں پر جو بارش
 سے مایوس ہو گئے تھے، پانی برسا دیتا ہے، تو وہ کامیاب و خرم ہو کر خوشیاں منانے لگتے ہیں۔
 خدا کی تمام مثالیں اور دانائیاں جو وہ اپنے بندوں کی ہدایت کیلئے کھولتا ہے
 ہمیشہ عام اور قدرتی مظاہر سے تعلق رکھتی ہیں، تاکہ زمین کی ہر مخلوق انکی تصدیق
 کر سکے اور ان سے دانائی حاصل کر سکے۔ وہ ایسے تغیرات و حوادث اور غیر فطری
 و صناعی چیزوں کا ذکر نہیں کرتا جنکو دیکھنے اور سمجھنے کے لئے کسی خاص طرح کی زندگی
 خاص طور کے علم، اور خاص طرح کے گرد و پیش کی ضرورت ہو، بلکہ اسکی ہر تعلیم سی
 عام اور خالص فطری حالات سے متعلق ہوتی ہے، جسکو منکر و جبریل کا ایک چر دہا
 اور متمدن آبادیوں کا ایک فیلسوف، دونوں یکساں اثر کے ساتھ خدا کی سچائی کو
 پا سکتے ہیں۔ پس اگر تم نے فلسفہ و حکمت نہیں پڑھا ہے، اگر تم نے اجرام سماویہ
 کے دیکھنے کیلئے کسی رصد خانے کی قیمتی دوربین نہیں پائی ہے، اگر تم کو مادہ کے
 خواص کا تجربہ نہیں ہے، اگر تم کسی دارالعلوم کے اندر برسوں تک نہیں رہے ہو
 اگر تم صحرائی ہو، اگر تم پہاڑوں کی چوٹیوں پر گوشہ نشین ہو، اگر بھولنس کی ایک چھت
 اور بالشوں کی ایک شکستہ دیوار ہی رہنے اور بسنے کیلئے تمہارے حصے میں آئی ہے
 اور اس طرح تم نہیں جانتے کہ اپنے خدا کو آسمان کے عجیب و غریب ستاروں کے
 اندر کیونکر دیکھو اور اسکے حسن و جمال کو عناصر و ذوات خلقت کی آمیزش و آمیزش
 کے اندر کیونکر ڈھونڈو، تاہم ہم انسان ہو، ہم کو روح دی گئی ہے اور ہم زمین
 پر بستے ہو، ہم آسمان کی ہر بدلی کے اندر، بادلوں کے ہر ٹکڑے کے اندر، ہواؤں
 کے ہر جھونکے کے اندر، باران رحمت کے ہر قطرہ کے اندر، اپنے خداوند حی و
 قیوم کو، اسکی حکمت و قدرت کو، اسکی رافت و رحمت کو، اسکی پیارا و محبت

کو دیکھ سکتے ہو اور اُسے پا سکتے ہو۔ تم میں سے کون ہے جس نے امید و بیم کی نظروں سے کبھی آسمان کو نہیں دیکھا ہے، اور اسکی بجلیوں کی چمک اور بادلوں کی گرج کے اندر اپنی کھوئی ہوئی اُمید کو نہیں ڈھونڈھا ہے؟

ومن آیاتہ ان یریکم اور قدرت الہی کی ایک بڑی نشانی یہ ہے کہ جب زمین پیاسی البرق خوف و طمعاً ہوتی ہے اور خشک سالی کے آثار ہر طرف چھا جاتے ہیں تو وہ آسمان پر بارش کی علامتوں کو پیدا کر دیتا ہے، اور تم اُمید و بیم کی نظروں سے انہیں دیکھتے ہو پھر وہ کون ہے کہ جب تم اور تمھاری تشنہ و بیقرار زمین پانی کے ایک ایک قطرہ کیلئے ترس جاتی ہے، خاک کا ایک ایک ذرہ رطوبت و نمو کیلئے بے قرار ہو جاتا ہے، کرہ ارضی اپنی بخوداء حرکت میں آفتاب کے آتشکدہ سے قریب تر ہوتی جاتی ہے، اسکی تمام کائنات نہاتی اپنا حسن و جمال فطری کھودیتی ہے، پرند اپنے گھونسلوں میں، ٹہنیاں و رختوں میں، اور انسان اپنے گھروں میں پانی کیلئے ماتم کرتا اور ہر دم آسمان کی گرم و خشک فضا کی طرف مایوسی کی نگاہیں اٹھاتا ہے، تو وہ اپنی محبت و ربوبیت کے نقاب میں آتا ہے، اور مایوسی کے بعد امید کا، نامرادی کے بعد مراد کا، موت کے بعد زندگی کا، زمین کے ایک ایک ذرہ تک پہنچا دیتا ہے؟

وینزل من السماء اُس کی ربوبیت و رحمت کو دیکھو کہ جب تم امید و بیم کی نظروں سے آسمان کو دیکھتے ہو اور تمام زمین پر مردہ اور ہلاکی چھا جاتی ہے، تو وہ آسمان سے پانی برساتا ہے اور زمین پر موت کے بعد زندگی طاری ہو جاتی ہے۔ یقیناً قدرت الہی کی اس نمود میں صاحبانِ منکر و عقل کے لئے بڑی ہی نشانی رکھی

(۲)

یہ وہ انتظامِ الٰہی ہے جو پروردگارِ عالم نے انسان کے جسم کی غذا کیلئے کیا ہے، پھر کیا اس نے انسان کی روح کیلئے کچھ نہ کیا ہوگا؟ وہ رب الارباب جو زمین کی پکار سنکر اسے پانی دیتا اور جسم کی بے قراری دیکھکر اسے غذا بخشتا ہے، کیا سرزمینِ روح و معنی کی تشنگی کیلئے کچھ نہیں رکھتا، اور ذل کی بھوکہ کیلئے اسکے خزانوں میں کوئی نعمت نہیں؟

وہ کہ اسکی محبت زمین کی مٹی کو خشک نہیں دیکھ سکتی، اور درختوں کی ٹہنیوں کو وہ سبز پتوں اور سرخ پھولوں کی زیبائش سے محروم نہیں رکھتا، کیا روح انسانی کو ہلاکت و بربادی کیلئے چھوڑ دیگا، اور عالمِ انسانیت کا مرجھا جانا اسے خوش آئیگا؟ وہ رب العالمین جو تمھارے جسم کو غذا دیکر موت سے بچاتا ہے کیونکر ممکن ہے کہ تمھاری روح کو ہدایت دیکر ضلالت سے نہ بچائے؟ جب فرعون نے حضرت موسیٰ علیہ السلام سے پوچھا کہ:-

من ربکم یا موسیٰ! (۲۰-۵۱) تمھارا پروردگار کون ہے اے موسیٰ!

تو حضرت موسیٰ نے نہ صرف اپنے رب العالمین کی نسبت خبر دی بلکہ اسکی ربوبیت کی دلیل قطعی و قطری بھی چند نفلوں میں فرمادی:-

ربنا الذی اعطی کل ہمارا رب وہ ہے، جو ”رب“ ہے، اور اسلئے اسکی ربوبیت شئی خلقہ ثم ہدیٰ نے کائنات کی ہر چیز کو اسکی خلقی ضروریات بخشیں، پھر اسکے بعد ان کی ہدایت کر دی تاکہ صحیح اور قطری طریقہ پر کار بند رہیں (۲۰-۵۲)

اپنی خلقت کے مقصد کو حاصل کریں۔

پس اُسے کہ زمین کی مٹی کے اندر قوت نشو و نما رکھی، اور پھر پانی برساکر اسکی ہدایت کر دی، یعنی اُسکے آگے نفوذ و عمل کی راہ کھول دی، اور جسکی ربوبیت

نے عالم ہستی کے ایک ایک ذرہ کیلئے خلقت اور ہدایت دونوں کا سامان کر دیا، انسان کو بھی جسم اور روح دونوں کے ساتھ پیدا کیا ہے، اور اُسکے لئے بھی خلقت اور ہدایت دونوں کا سامان رکھتا ہے۔

اسکی ربوبیت نے جس طرح جسم کیلئے زمین کے اندر طرح طرح کے خزانے رکھے ہیں، اسی طرح روح کی غذا کیلئے بھی اسکے آسمانوں کی وسعت معمور ہے۔ جس طرح جسم کی غذا اور زمین کی مادی حیات و نمو کیلئے آسمانوں پر بدلیاں پھلتیں، بجلیاں چمکتیں، اور موسلا دھار پانی برستا ہے۔ ٹھیک اسی طرح اقلیم روح و قلب کی فضا میں بھی تغیرات ہوتے ہیں۔ یہاں اگر زمین کی مٹی پانی کیلئے ترستی ہے، تو وہاں بھی انسانیت کی محرومی ہدایت کیلئے نرپنے لگتی ہے۔ یہاں پتے جھڑتے ہیں، ٹہنیاں سوکھنے لگتی ہیں، اور پھولوں کے رنگین ورق کھرجاتے ہیں، تو ہم کہتے ہو کہ آسمان کو رحم کرنا چاہئے۔ وہاں بھی جب سچائی کا درخت مرجھا جاتا ہے، نیکی کی کمیتیاں سوکھ جاتی ہیں، عدالت کا باغ ویران ہو جاتا ہے اور خدا کے کلمہ حق و صدق کا شجرہ طیبہ دنیا کے ہر گوشے اور ہر حصے میں بے برگ و بار نظر آنے لگتا ہے، تو اس وقت روح انسانیت چیختی ہے کہ خدا کو رحم کرنا چاہئے۔ یہاں زمین پر موت طاری ہوتی ہے تو خدا کی بارش اسے زندگی بخشی ہے۔ وہاں انسانیت ہلاک ہو جاتی ہے تو خدا کی ہدایت اسے پھراٹھا کر بٹھا دیتی ہے۔

دھوا لذلّٰی یرسل	اور وہ پروردگار عالم ہی تو ہے کہ بارش سے پہلے ہواؤں کی بھیجتا
الریاح بشر اٰمیان	ہے جو باران رحمت کے آنے کی خوشخبری سنا دیتی ہیں۔ یہاں تک
یبدای رحمتہ، حتیٰ	کہ جب اس کا وقت آجاتا ہے تو وہ وزنی بادلوں کو حرکت دیتی ہیں
اذا اقلت سحاباً	اور ہم انھیں ایک ایسے شہر کے اوپر لیجا کر پھیلادیتے ہیں جو ہلاک
ثقالا مستقناہ لبلدا	ہو چکا ہے اور زندگی کے لئے پیا سا ہے۔ پھر پانی برستا ہے اور

میت فانزلنا به الماء فانخرجنا به زمین کی موت کو زندگی سے بدل دیتا ہے۔ اس کی نر
من کل الثمرات، کذا اللہ غنّیج بخشی سے طرح طرح کے پھل پیدا ہوتے ہیں اور مخلوق
الموتی لعلکم تذاکرون۔ (۵۵-۴) اپنی غذا حاصل کر لیتی ہے۔ ٹھیک اسی طرح ہم مردوں
کو بھی اٹھاتے ہیں۔ اور یہ جو کچھ کہا گیا ہے سو دراصل ایک مثال ہے تاکہ تم دانا لے اور سمجھ جاؤ کہ

(۴۴)

عالم انسانیت کی فضا، روحانی کا ایک ایسا ہی انقلاب عظیم تھا جو چھٹی صدی
عیسوی کے وسط میں ظاہر ہوا، وہ رحمت الہی کی بدلیوں کی ایک عالمگیر نمود تھی
جس کے فیضان عام نے تمام کائنات ہستی کو سرسبزی و شادابی کی بشارت سنائی
اور زمین کی خشک سالیوں اور محرم میوں کی بد حالی کا دور ہمیشہ کے لئے ختم ہو گیا
وہ خداوند قدوس جس نے سینا کی چوٹیوں پر کہا تھا کہ میں اپنی قدرت کی بدلیوں کے
اندر آتشیں بجلیوں کے ساتھ آؤنگا، اور دس ہزار قدوسیوں کے ساتھ میرے
جاہ و جلال الہی کی نمود ہوگی، سو بالآخر وہ آگیا، اور صغیر و فاران کی چوٹیوں پر اسکے
ابو کرم کی بوندیں پڑنے لگیں۔

یہ ہدایت الہی کی تکمیل تھی، یہ شریعت ربانی کے ارتقاء کا مرتبہ آخری تھا،
یہ سلسلہ تر سیل رسل و نزول صحف کا اختتام تھا، یہ سعادت بشری کا آخری
پیام تھا، یہ وراثت ارضی کی آخری بخشش تھی، یہ امت مسلمہ کے ظہور کا پہلا دن تھا
اور اس لئے یہ حضرت ختم المرسلین و رحمۃ للعالمین محمد بن عبد اللہ کی ولادت با
سعادت تھی۔ صلی اللہ علیہ و علی آلہ و صحبہ وسلم۔

(۴۵)

یہ واقعہ ولادت نبوی ہے جو دعوت اسلامی کے ظہور کا پہلا دن تھا، ادبی
ماہ ربیع الاول ہے جس میں اس امت مسلمہ کی بنیاد پڑی جس کو تمام عالم کی ہدایت

وسعادت کا منصب عطا ہونے والا تھا۔ یہ ریگستان حجاز کی بادشاہت کا پہلا دن نہ تھا، یہ عرب کی ترقی و عروج کے بانی کی پیدائش نہ تھی، یہ محض قوموں کی طاقتوں کا اعلان نہ تھا، اُس میں صرف نسلوں اور ملکوں کی بزرگی کی دعوہ نہ تھی جیسا کہ ہمیشہ ہوا ہے، اور جیسا کچھ کہ دنیا کی تمام تاریخ کا انتہائی سرمایہ ہے، بلکہ یہ تمام عالم کی ربانی بادشاہت کا یوم میلاد تھا، یہ تمام دنیا کی ترقی و عروج کے بانی کی پیدائش تھی، یہ تمام کرۂ ارضی کی سعادت کا ظہور تھا، یہ تمام نوع انسانی کے شرف و احترام کا قیام عام تھا، یہ انسانوں کی بادشاہتوں، قوموں کی بڑائیوں، اور ملکوں کی فتوحات کا نہیں، بلکہ خدا کی ایک ہی اور عالمگیر بادشاہت کے عرش جلال و جبروت کی آخری اور دائمی نمود تھی !!

پس یہی دن سب سے بڑا ہے، کیونکہ اسی دن کے اندر دنیا کی سب سے بڑی بڑائی ظاہر ہوئی۔ اسکی یاد نہ تو قوموں سے والستہ ہے اور نہ نسلوں سے، بلکہ وہ تمام کرۂ ارضی کی ایک عام اور مشترک عظمت ہے، جسکو وہ اُس وقت تک نہیں جھلا سکتی جب تک کہ اُسکو سچائی اور نیکی کی ضرورت ہے، اور جب تک کہ اُسکی زمین اپنی زندگی اور بقاء کیلئے عدالت و صداقت کی محتاج ہے۔

(۵)

دنیا میں بڑے بڑے انقلابات ہوئے ہیں۔ یہ انقلابات خاص خاص انسانوں کے وجود سے تعلق رکھتے ہیں، اسلئے ان انسانوں کی پیدائش کے ایام کو بھی دنیا عظمت کے ساتھ یاد رکھنا چاہتی ہے، اور اس اعتبار سے اسکی یادگاروں کی فہرست بڑی ہی طویل ہے۔ اس میں بادشاہوں کے زنگار تختوں کی قطاریں ہیں، فاتحوں کی بے پناہ تلواروں کی جھنکار ہے، سپہ سالاروں کے زرو بکتری ہیبت ہے، حکیموں کی حکمتوں اور دانائیوں کے دفاتر ہیں، فلاسفہ و علماء کے

علوم و صرافت کے خزانے ہیں، صنایعوں کی ایجادیں ہیں، وطن پرستوں کے
مواغظ ہیں، قومی پیشواؤں اور ملکی داعیوں کی جانفشانیوں اور سرفروشیوں
کی داستانیں ہیں۔ لیکن سوال یہ ہے کہ دنیا اگر اپنی عظمت کے اہلی دن کو یاد
رکھنا چاہتی ہے، تو ان میں سے کس کو یاد رکھے؟

ان میں سے کون ہے جس نے دنیا کو سب سے بڑی چیز دی ہے، تاکہ وہ بھی
سب سے پہلے اور سب سے زیادہ اُسی کی یاد کو پیار کرے؟

(۶)

آؤ، ہم سب سے پہلے بڑے بڑے اولوالعزم شہنشاہوں کو دیکھیں جنہوں نے
دنیا کے بڑے بڑے رقبوں کو نوک شمشیر پر رکھ لیا، اور ایسے ایسے عجیب و غریب
ایوانوں اور محلوں میں بسے خنکی دیواریں اور چھتیں چاندی سونے اور لعل و جواہر
سے بنائی گئی تھیں، انہوں نے بہت زیادہ مال و متاع جمع کیا، انکے پاس
لوہے کے بہت زیادہ آلات خونریزی تھے، اور ان کی اطاعت و غلامی میں
انسانوں کا سب سے بڑا گلہ تھا، پس انکی پیدائش کے واقعہ کو بھی سب سے زیادہ عظیم
الشان اور ناقابل فراموش ہونا چاہئے۔

لیکن اگر دنیا انکی پیدائش کو یاد رکھے، تو بتلاؤ کہ دنیا کیلئے انہوں نے کیا
کیا؟ ان کی فتوحات بہت وسیع تھیں، اور ان کی وہ دولت جواہروں نے زمین
کی بستیوں کو اجاڑ کر لوٹی تھی، بڑے بڑے وسیع رقبوں کے اندر آتی تھی،
لیکن دنیا کو اس سے کیا ملا کہ دنیا کی گردن انکی یاد کے آگے جھکے؟ اگر وہ بہت
بڑے فاتح تھے تو اسکو یوں کہو کہ انہوں نے سب سے زیادہ زمین کو ویران کیا،
سب سے زیادہ اسکی آبادیوں کو اجاڑا، سب سے زیادہ خون کی نہیاں بہائیں، او
سب سے زیادہ خدا کے بندوں کے گلے میں اپنی غلامی کی لعنت کا طوق ڈالا۔ پھر

کیا دنیا اپنی دیرانیوں، اپنے قتل و غارت، اپنے نهب و سلب، اور اپنی غلامی کی ملعنت کے ناپاک دنوں کو یاد رکھے؟ اور تنگی ابلیسیت نے یہ لعنت پھیلائی تھی، انکی پیدائش کی نحوست پر خوشیاں منائے؟

سکندر دنیا سے قدیم کا سب سے بڑا فاتح تھا، جس نے تمام دنیا سے اپنے تخت کی پوجا کرانی چاہی، لیکن دنیا اگر اسکی پیدائش کو یاد رکھے تو یہ یاد کن واقعات کی یاد ہوگی؟

یہ دنیا کی دیرانیوں، ہلاکتوں، اور غلامیوں کی لعنتوں کا ایک بہت بڑا سرمایہ ہوگا جو اسے ہاتھ آئیگا!

دنیا میں جس قدر بادشاہ پیدا ہوئے، اگر ہم انکی زندگی کے تمام کارناموں کا حاصل معلوم کرنا چاہو، تو اسے سوا اور کچھ نہوگا کہ وہ جتنے بڑے بادشاہ تھے اتنے ہی زیادہ انسانوں کو غلام بنانے والے تھے، اتنے ہی زیادہ انکی فطری قوتوں کیلئے پتھر تھے، اتنے ہی زیادہ انکی قدرتی حرکت و نشو وکیلئے زنجیر تھے، اور اتنے ہی زیادہ خدا کی عطا کردہ جبلت صالحہ اور انسان کے نوعی شرف و احترام کیلئے انکے اندر بربادیوں اور ہلاکتوں کی نحوست تھی۔

پس جبکہ وجود خود دنیا کیلئے ایک زخم تھا، وہ ان کی یاد میں اپنی گم شدہ شفا کیونکر پاسکتی ہے؟

(۷)

حکما کی حکمت، فلاسفہ کا فلسفہ، صناعتوں کی ایجادیں، بلاشبہ تاریخ عالم کے اہم واقعات ہیں، لیکن اگر وہ اپنی یاد کے آگے دنیا کو جھکانا چاہتے ہیں تو انہیں تبتلانا چاہئے کہ انہوں نے اپنی حکمت معرایوں اور عجیب عجیب ایجادوں سے دنیا کے اصلی دکھ اور زمین کی حقیقی مصیبت کیلئے کیا کیا؟ آسمان کی

فضا میں ان گنت ستاروں کی قطاریں پھیلی ہوئی ہیں۔ بلاشبہ وہ شخص بہت بڑا غور کرنے والا وماغ اور بڑی ہی کاوش کرنے والی نظر رکھتا تھا جس نے ہر کوئی سب سے پہلے بتلایا کہ یہ بڑے بڑے ستارے ہیں، ان میں تو بہت ہیں، سیارات ہیں اور ان کی حرکتوں کے معین اوقات و ایام ہیں۔ لیکن دنیا جب ستاروں کی یہ بہت بڑی سچائی نہیں جانتی تھی، تو اس وقت بھی بیمار تھی، اور یہ معلوم کر کے بھی بیمار ہی رہی۔ اسکا اصلی دکھ یہ نہ تھا کہ انسان آسمان کے متعلق تھوڑا جانتا ہے، بلکہ ہمیشہ سے وہ اس ایک ہی مرض میں گرفتار رہی ہے کہ انسان خود اپنی نسبت، اپنی فطرت صالحہ کی نسبت، اپنی راہ سعادت کی نسبت کچھ بھی نہیں جانتا۔ اُس صنّاع کو اگر تم بڑا سمجھتے ہو جسے انسان کیلئے فن تعمیر ایجاد کیا، تاکہ وہ پائدار مکانات اور خوبصورت چھتوں کے نیچے بیٹھے، تو تمہیں بتلانا چاہئے کہ انسان درختوں کے نیچے بیٹھ کر نیک اور سچا انسان نہ تھا، مگر بڑے بڑے محلوں کے اندر بسکر اس نے اپنی گم شدہ حقیقت پالی؟ دنیا کا اصلی مرض انسانیت حقیقی کی گم شدگی ہے، سعادت انسانی اور امن ارضی ہی وہ نعمت ہے جسکی ڈھونڈ میں ابتدا سے کائنات کا ذرہ ذرہ تہ و بالا ہو رہا ہے۔ پھر بتلاؤ کہ اگر یہ بڑے بڑے صنّاع اور موجد ہی انسانیت کی سب سے بڑی بڑائی رکھتے ہیں، تو انکی ایجادوں نے انسان کو کس قدر امن دیا؟ کس قدر سلامتی بخشی؟ کہاں تک صراطِ سعادت پر چلایا؟ طلسمِ حیات انسانی کا کینسا راز افشا کیا؟ خدا اور بندوں کے رشتوں کو کھانسیک جوڑا؟ پھر اگر وہ یہ نہ کر سکے تو دنیا انکی ایجادات کو اپنے خزانے میں رکھ سکتی ہے، پر انکی یاد میں اسکے لئے کوئی خوشی نہیں ہو سکتی، کیونکہ انھوں نے اسکے اصلی دکھ کیلئے کچھ نہیں کیا!

(۸)

اچھا، دنیا نے قدیم کے ذخیرہ میں جو کچھ ہے اسے چھوڑ دو، کلدان و بابل اور

یونان و اسکندریہ کے گھنڈرا اور منہا رشده آثار کے اندر اگر دنیا کیلئے کچھ نہ تھا، تو بہت ممکن ہے کہ آج لندن اور برلن و پیرس کی عجیب و غریب آبادیوں اور عقل و فہم کو مبہوت کر دینے والے تمدن کے اندر دنیا کو وہ چیز ملجائے، جسکے لئے ابتداءے خلقت سے حیران و سرگشتہ رہی ہے!

موجودہ تمدن یورپ کی ابتدا جن بڑے بڑے دعووں سے ہوتی ہے، ضرور ہے کہ وہ سب کے سب اس وقت بھٹکے سائے ہوں، کیونکہ ہماری موجودہ صحبت سان کی اعادے کی متحمل نہیں۔ ہم کو بتایا گیا تھا کہ موجودہ تمدن کو دنیا کے قدیم تمدنوں سے کوئی مشابہت نہیں۔ انکی مختلف شاخوں میں باہم رابطہ و علاقہ نہ تھا، انکی بنیادیں صحت و حقیقت پر نہ تھیں، وہ انسانی علم و عمل کی تمام شاخوں کو بیک وقت مکمل نہ کر سکی تھیں۔ انھوں نے معلومات و اعمال میں کوئی صحیح نظم و ترتیب پیدا نہیں کی اور انھیں اپنے تمدن کی اشاعت اور پھیلاؤ کے وہ ذرائع حاصل نہ تھے، جنکے ذریعہ ہم نے تمام کرہ ارضی کو علم و تمدن کا ایک گھر بنا دیا ہے۔ پس گزشتہ تمدنوں کی ناکامی سے موجودہ تمدن کی ناکامی پر استدلال نہیں کیا جاسکتا۔ یہ اور اسی طرح کے دعوے تھے، جن سے موجودہ تمدن کی فضاء بھر گئی تھی، اور جنکے ذریعہ اعلان کیا جاتا تھا کہ دنیا میں سب سے بڑی طاقت موجودہ تمدن کی ہے، حالانکہ سب سے بڑا اثر خدا ہے۔

لقد استکبروا فی انفسہم
و عتوا عتوا کبیرا (۲۵-۲۱)
بلاشبہ انھوں نے یہ کہہ کر اپنے اندر بڑا گھمنڈ پیدا کیا۔
(اور بڑی سخت درجہ کی سرکشی کی!)

سواب تم دیکھو کہ دنیا اپنے اعتراف کا سر جھکا نے کیلئے جب تمدن کے اس سب سے بڑے مغروریت کی طرف جاتی ہے، تو اسے کیا جواب ملتا ہے؟
آج تمدن کے ابلیس نے گھمنڈ کا ملعون بت چور چور کر دیا گیا ہے، اور خدا کا

وہ زبردست اور بے پناہ ہاتھ جو قوم متحد و عاود، اور بڑی بڑی آبادیوں، اور بڑے بڑے خیموں والوں کو سزا دیکھتا تھا، اپنے جلال اور ہولناکی کی آتشیں چمک دکھلا رہا ہے۔ تم یورپ کی موجودہ جنگ اور تمدن اقوام کی باہمی قتل و خون ریزی پر چارپائیوں کی طرح نہیں بلکہ انسانوں کی طرح نظر ڈالو، اور دیکھو کہ یہ کیا ہے جو تمہارے سامنے ہو رہا ہے؟ یہ تمدن اور وحشت کی پیکار نہیں ہے۔ یہ علم اور جہل کی ٹکر نہیں ہے۔ یہ تمدن ہے جو تمدن سے ٹکرا رہا ہے، یہ علم ہے جو علم کو ذبح کر رہا ہے، یہ صناعت ہے جو صناعت کو پس رہی ہے، یہ ایجاد کا مغرور شیطان ہے، جو ایجاد ہی کے شیطان لعین کو دس رہا ہے، اور اس طرح تمدن کا گھمنڈی ہے جو تمدن کے گھمنڈ کو ریزہ ریزہ اور پاش پاش کر رہا ہے۔

مغربیوں بیو تھم بایڈ یٹھم (۵۹-۲۰) اپنے گھروں کو وہ اپنے ہاتھوں ہی اٹھا رہے ہیں پس اگر مسکین و کیا ان انسانوں کو یاد رکھنا چاہتی ہے جو تمدن کے پادشاہ تھے علم کے فرمان فرما تھے، اور ایجاد و صناعت کے دیوتا تھے، تو تم اُسکا ہاتھ پکڑو، اور اسے آج یورپ کے اُن میدانوں کے سامنے لیجا کر کھڑا کر دو، جہاں تمدن و علم کا تخت عظمت و اجلال آگ اور لہو کی بدلیوں اور دھویں اور زہریلی گیسوں کی مسموم فضا کے اندر بچھا یا گیا ہے، اور شمار عمارتوں کے کھنڈروں، سرخ سرخ خون کی ندیوں، اور انسان کی تڑپتی ہوئی لاشوں کے تودوں پر اُسکے سنہری ستون عظمت نصب کئے گئے ہیں۔ پھر اس سے کہو کہ وہ اپنی احسان مندی اور شکر گزاری کیلئے اُن عظیم الشان انسانوں میں سے کسی بڑائی کو چھانٹ لے، جو آج گیہوں اور جو کے لئے روتے ہیں کیونکہ ہوا میں اُڑنے کے آلات اور پانی کو مفرد اجزا میں بدل لینے کا علم انکے لئے کچھ کام نہ آیا!!

وہ ان میں سے کس کو اپنی پرستش اور یاد کیلئے چنے گی؟ کیا وہ اس سے

بڑے فلسفی کو یاد کرے گی، جو چودھویں صدی عیسوی میں آیا اور اس نے تجربہ کی راہ دکھولی، جس راہ نے کہ انسانوں کو ہلاکت اور خونریزی کے سب سے زیادہ روح پاش آلات تک پہنچا دیا؟ وہ کیمسٹری کے اس دیوتا کو یاد کریں گی جس پر موجودہ تمدن کو سب سے زیادہ ناز ہے اور جس نے ایسی زہریلی کیسیں، ایسے مہلک بم اور شل، اور ایسے بے پناہ مرکبات بنا دیے جن کے آگے انسانی جماعتیں بالکل بے بس ہو جاتی ہیں، اور منٹوں کے اندر بڑی بڑی آبادیاں موت کی لعنت سے بھر جاتی ہیں؟ اچھا، بھاپ کی طاقت کے موجد کو بلاؤ، اسکی بڑائی کیسی عجیب تھی جس نے بھاپ کی غیر معلوم طاقت کو انسان کے تابع کر دیا؟ لیکن آہ! وہ اُس دنیا کیلئے کیا کرے جو موت کی نہیں، بلکہ زندگی کی بھوک ہے، اور دیکھ ہی ہے کہ بھاپ کے شیطان ہی گئے اندر وہ سب سے بڑی بے پناہ خیانت ہے، جس نے آج جنگ کے میدانوں میں مختلف بھیسوں اور مختلف صورتوں کے اندر تو کی سب سے بڑی پھنکار ماری ہے، اور تمام انسانی علم و دانائی اس کے پھاؤ کے لئے بیکار ہے؟

پھر کیا دنیا تمدن و علم کے اُن مغرور بانیوں کی پیدائش پر خوشیاں منائے جنہوں نے اسکی موت اور ہلاکت کیلئے تو سب کچھ کیا، پر اس کے امن و سلامتی اور سعادت و طمانیت کیلئے کچھ نہ کر سکے؟ انکے پاس انسانوں کے اُڑنے، سمندروں کے اندر جانے، بجلی کو قابو میں کرنے، ہوا کے بخارات کو اپنے نامہ و پیام کا سفیر بنانے، اور خود گنجنے والے باجوں اور بڑی تیزی سے چلنے والی سواریوں کیلئے تو بڑا ذخیرہ ہے، لیکن انسان کو نیک اور راست باز بنانے، خدا کی عدالت و صداقت سے زمین کو معمور کرنے، امن اور راحت کی پادشاہت کے قائم کرنے، ظلم و فساد کے بیج سے زمین کو صاف کرنے، طاقت اور حکم کے

جبر سے صنعت اور ناتوانی کو بچانے، اور انسانوں کو درندوں اور سانپوں کی طرح نہیں، بلکہ انسانوں کی طرح بسا دینے کیلئے کچھ بھی نہیں ہے۔

تم نے یورپ کے تمدن کی کتوں کی طرح لوٹ کر اور بھیڑوں کی طرح چل کر ہمیشہ پرستش کی ہے، اور مذہب کی تعلیمات کی ہنسی اڑائی ہے کہ وہ آخرت آخرت کتنا ہے مگر یورپ کی طرح دنیا کیلئے کچھ نہیں بتلاتا، لیکن شاید تم آج قرآن حکیم کی ان آیات کو سمجھ سکو جس کے متعلق حدیث صحیح میں آیا ہے کہ اسکی تلاوت آخری زمانے کے فتنہ سے بچائے گی:-

هَلْ نَنْبَغُكُمْ بِالْآخِرِينَ أَعْمَالُ
الَّذِينَ ضَلَّ سَعِيَهُمْ فِي الْحَيَاةِ
الدُّنْيَا وَهُمْ يَحْسَبُونَ أَنَّهُمْ يُحْسِنُونَ
صَنْعًا - وَلَئِنَّ الَّذِينَ كَفَرُوا بِآيَاتِنَا
لَهُمْ وَلِقَاءُ فَحِطَّتْ أَعْمَالُهُمْ
فَلَا نَقِيمُ لَهُمْ يَوْمَ الْقِيَامَةِ وَزَنًا
(۱۸-۱۰۴)

تم کو بتلاؤں کہ سب سے زیادہ ناکام و نامراد
کام کرنے والے کون ہیں؟ وہ جنکی تمام قوت
سعی صرف دنیا کی زندگی سنوارنے ہی میں بھوئی
گئی اور جہل حقیقت نے انہیں یہ گھمنڈ پیدا کر دیا
کہ وہ بہت ہی خوبیوں کا کام کر رہے ہیں، یہی
لوگ ہیں جنہوں نے اللہ کی نشانیوں اور اسکے رشتے
کو نہ سمجھا اور اس سے انکار کیا۔ پس انکا تمام

کیا دھرا برباد کیا اور قیامت کے دن انہیں کوئی وزن نصیب نہوگا۔

دوسری جگہ ارباب کفر کے اعمالیہ بتلائے:-

يَعْلَمُونَ ظَاهِرًا مِّنَ الْحَيَاةِ الدُّنْيَا
وَهُمْ عَنِ الْآخِرَةِ هُمْ غَافِلُونَ (۳۹-۶)
جان لیا ہوا اور وہ آخرت کے علاقوں بالکل غافل ہیں
”آخرت“ سے مقصود یہ نہیں ہے کہ دنیا اور دنیا کے اعمال ترک کر دیے جائیں
بلکہ اسکی عملی تفسیر یورپ کی موجودہ زندگی کو سمجھو جس نے اپنے تئیں صرف دنیا ہی
کے لئے وقف کر دیا اور اسکے گھمنڈ میں وہ اللہ اور اسکے رشتے کیلئے کوئی وقت

اور فکر نہ نکال سکی۔ نتیجہ یہ نکلا کہ اس نے وہ چیز تو حاصل کر لی جس کا نام تمدن رکھا گیا ہے، لیکن وہ شے حاصل نہ کر سکی جو انسان کیلئے امن حقیقی کی راہ، اور سلام و سعادت فطری کی صراطِ مستقیم ہے۔

(۹)

تم کہہ سکتے ہو کہ یہ اُن انسانوں کا حال ہے جنکی بڑائیاں صرف جسم و مادہ تک محدود تھیں۔ لیکن اگر دنیا کیلئے اُن کی پیدائش کی یاد میں کوئی تسکین اور راحت نہیں ہے تو وہ ان تمام صفوں سے باہر آجائیگی، اور دنیا کے بڑے بڑے مذاہب کے دامن میں پناہ لیگی۔ وہ بانیانِ مذہب کی عظمتوں کا نظارہ کریگی، وہ خدا کے رسولوں اور اُسکے پاک پیاموں کے پیغامبروں کو ڈھونڈھیگی!

ہاں، اگر دنیا ایسا کرے تو یہ فی الحقیقت اُسکی مصیبتوں کا خاتمہ ہوگا، اُسکے دائمی درد اور بے قرار یوں کیلئے سکھ اور راحت کی ایک حیات بخش کر دے گی، اور وہ بڑا شبہ منزل مقصود کو پالے گی۔ قرآن حکیم نے بھی اُسکے دکھ کا یہی علاج بتلایا ہے، اور جبکہ وہ پادشاہوں، قومی پیشواؤں، کامیابوں، اور علم و مذہب کے جھوٹے مدعیوں کے دامنِ غرور میں لپٹی ہوئی تھی، تو اسے وصیت کی کہ وہ سچائی کے رسولوں اور خدا کے داعیوں کی راہ اختیار کرے، اور اُنہی کی زندگی کو اپنا نصب العین بنائے:-

اهدنا الصراط المستقیم
صراط الذین انعمت علیہم
خدا یا تو ہمیں صراطِ مستقیم پر چلا، وہ صراطِ مستقیم
جو تیرے نبیوں، صدیقوں، شہیدوں، صالح بندوں
کی راہِ عمل ہے! (۵-۱)

لیکن دیکھنا یہ ہے کہ اس میدان میں بھی آکر وہ کونسی زندگی ہے، جس کے اعمالِ دعوت کے اندر دنیا کو پیام امن و سعادت مل سکتا ہے؟

دنیا میں آج جو بڑے بڑے مذاہب موجود ہیں، وہ علم الاقوام کی تقسیم کے مطابق دو قسموں میں منقسم کئے جاسکتے ہیں۔ ایک سمیاطیقی سلسلہ ہے جسکے ماتحت یہودی اور مسیحی قومیں اب تک دنیا میں باقی ہیں۔ دوسرا آریہ سلسلہ ہے جس سے گوتم بدھ اور ہندوستان کے تمام داعیان مذہب وابستہ ہیں۔ پھر دنیا کیلئے اگر سب سے بڑا رسول یہودی مذہب کی تاریخ میں ہے، تو وہ حضرت موسیٰ علیہ السلام کی زندگی اور انکی پیدائش کو سب سے بڑا واقعہ قرار دیں گی۔ لیکن اگر اس نے ایسا کرنا چاہا تو اسے یہ سمجھنے کا حق حاصل ہے کہ حضرت موسیٰ علیہ السلام کے اعمال حیات میں اپنے لئے پیام امن ڈھونڈھے حضرت موسیٰ کی حیات مقدس کا سب سے بڑا کارنامہ یہ ہے کہ انھوں نے مصر کی ایک جاہل و ظالم گورنمنٹ کے پیچھے استبداد سے بنی اسرائیل کو نجات دلائی، اور اسے غلامی کی ناپاکی سے نکال کر جو انسانیت کیلئے سب سے بڑی ناپاکی ہے، حکومت اور امن و عزت کی طہارت تک پہنچا دیا۔

بلاشبہ انھوں نے اپنی قوم یعنی بنی اسرائیل کی نسل کیلئے بڑا ہی مقدس جہاد کیا، اور یہ انکا یادگار عالم اسوہ حسنہ ہے جسکی دنیا کو تقلید کرنی چاہئے۔ لیکن سوال یہ ہے کہ انھوں نے تمام دنیا کیلئے کیا کیا؟ دنیا صرف بنی اسرائیل ہی کا نام نہیں ہے۔ غیر اسی عبودیت کی زنجیریں جس بنی اسرائیل ہی کے پاؤں میں نہیں تھیں، بلکہ کربہ ارضی کی تمام آبادی کے پاؤں اس کے بوجھ سے زنجی تھے، پس دنیا کیلئے وہی تلوار محبوب ہو سکتی ہے جو صرف فرعون کی ڈالی ہوئی زنجیروں ہی کو نہ کاٹے، بلکہ دنیا کے تمام فرعونوں کے تخت غرور کو الٹ دے؟

انھوں نے صرف بنی اسرائیل کو غلامی سے نجات دلائی، مگر تمام دنیا

علامی سے نکلنے کی آرزو مند ہے۔

دوسرا سب سے بڑا اسرائیلی مذہب مسیحی تحریک کا ہے۔ لیکن مسیحی دعوے کی تعلیم ہمارے سامنے ہے۔ اسکے علاوہ مسیحیت سے منسوب قومیں جو کچھ کہیں گی، ہم انہیں حضرت مسیح کے نام سے قبول نہیں کر سکتے حضرت مسیح نے کہا کہ میں صرف تورات کو قائم کرنے آیا ہوں، خود کوئی نئی دعوت نہیں لایا۔ (متی ۵-۱۷) انہوں نے نصرت مسیح کی کہ میرا مشن صرف بنی اسرائیل کی اصلاح تک محدود ہے۔ نیز انہوں نے غیر قوموں میں منادی کرنے سے روکا ہے اور ہمیشہ اپنے کاموں اور اپنی وصیتوں میں اپنی تعلیم کو اسرائیل کے گھرانے تک ہی محدود رکھا۔ پس زرہل انہوں نے جو کچھ بھی خدمت کرنے کی چاہی، وہ نصرت بنی اسرائیل نامی ایک مسیح شدہ قوم کی تھی۔ تمام دنیا کیلئے ان کے پاس کچھ نہ تھا۔

پھر ان کا ظہور اُس وقت ہوا جبکہ روم کی ظالمانہ حکومت نے شام کے مقدس مرغزاروں کو روند ڈالا تھا، اور بت پرست قوموں کی جابر و مستبد گورنمنٹیں دنیا کے بڑے حصے کو اپنا غلام بنائے ہوئے تھیں، لیکن انہوں نے نہ تو اس ظلم و طغیان کے متعلق کچھ کہا، اور نہ اس سے کچھ تعرض کیا۔

پہلی صدی مسیحی کے بعد جب قدر مسیحی قومیں دنیا میں آباد ہوئیں، ان کو حقیر مسیح کی تعلیم و دعوت سے کچھ تعلق نہ تھا، اور وہ سرتاسر یونان کے ایک تعلیم یافتہ یہودی پولس کے مذہب کی پیرو تھیں۔ پولس نے تمام حواریان مسیح کے مذہب کے خلاف غیر اسرائیلی انسانوں کو بیٹھا دینا شروع کیا، اور اس طرح روم و یونان کے مختلف جنہروں اور دیہاتوں میں ایک نیا گروہ پیدا کر لیا۔ پس اگر

انہ غیر قوموں کی طرف نہ جانا اور نہ سامریوں کے کسی شہر میں داخل ہونا بلکہ اسرائیل کے

گھرانے کی کھوئی ہوئی بھیڑوں کے پاس جانا (متی ۹-۶)

دنیا حضرت مسیح کی طرف جھکنا چاہیگی، تو دنیا کو ان کے کارنامہ حیات کیلئے بمشکل ایک پوتھائی صدی ہاتھ آئے گی، جسکے اندر انکے تربیت یافتہ حواریوں کے اعمال نظر آسکتے ہیں۔ اور یہ چند سال فضائل و محاسن اخلاق کا کینا ہی عمدہ نمونہ پیش کریں، لیکن ان میں دنیا کیلئے کوئی عام پیام نجات نہیں ہے۔

پھر اس سے بھی قطع نظر کرو۔ نتائج کی بحث بعد کو آتی ہے، سب سے پہلے دعوت، اعلان، ادعا، اور نفس تعلیم کا سوال ہے۔ دنیا حضرت مسیح کی یاد پر کیونکر قناعت کر لے جبکہ خود انھوں نے دنیا کیلئے کچھ نہ کیا، بلکہ ہمیشہ اسے ٹھکرایا، مردود کیا، اور اسکے ساتھیوں کو، اسکے دوستوں کو، اور اس سے رشتہ رکھنے والوں کو خدا کی پادشاہت کی مہربانی سے محروم تبلیا یا؟ حتیٰ کہ ایک آخری فتویٰ دیدیا ”تم خدا اور دنیا، دونوں کی خدمت نہیں کر سکتے“ (متی - ۶-۲۵) ”اونٹ کا سوئی کے ناکے سے نکل جانا اس سے آسان ہے کہ دولت مند خدا کی پادشاہت میں داخل ہو“ (متی - ۱۹-۲۳)

اس سے بھی ونگذر کر دو، اور اسکی بہتر سے بہتر توجیہ جو کر سکتے ہو کر لو۔ نیز پولس کی دعوت ہی کو حضرت مسیح علیہ السلام کی دعوت تسلیم کر لو، اور ان تمام قوموں کو جنہوں نے مسیح کے نام پر بپتسمہ کا پانی اپنے اوپر چھڑکا، مسیحی دعوت کا پھل مان لو، لیکن پھر بھی مسیحی تحریک کی پوری تاریخ کا کیا حال ہے؟ جب تک مسیحیت دنیا پر حکمراں رہی، جبوقت تک مسیحی مذہب کا دینی نشاط انسانوں سے اطاعت کھاتا رہا، اور جب تک کہ مسیحی راہنماؤں اور خلیفوں کی غلامی سے دنیا نے انحراف نہ کیا، تاریخ شاہد ہے کہ اُس وقت تک اُسکا وجود دنیا کیلئے، دنیا کے علم و تمدن کیلئے، آبادی و عمران کیلئے، اخلاق و پاکیزگی کے لئے

اور ان سب سے بڑھ کر یہ کہ انسان کی فطری حریت اور شرف انسانیت کیلئے ایک بدترین لعنت رہا، جس نے جلا یا، ویران کیا، مسمار کیا، قتل کیا، جیل خانے بھرے، زبانوں پر مہریں لگائیں، انسانی دماغوں کو معطل کیا، لیکن انسان اور انسانیت کی راستی و ترقی کے لئے چند لمحوں کا بھی ایک دور پیدا نہ کیا۔ مشہور مورخ گیزو، سیدیو، لامارے، اور ڈریپراس بارے میں ہمارے لئے بہترین راوی ہیں۔

لیکن جس وقت سے کہ مسیحیت کی قوت نے شکست کھائی، تمدن کا غیر دینی دور شروع ہوا، مذہبی جماعتوں اور مذہبی خلافت (پوپ) کے حلقہ غلامی سے یورپ آزاد ہو گیا، تو اس وقت سے یورپ کے موجودہ تمدن کی بنیاد پڑی اور مسیحی قوموں نے ترقی شروع کی۔

اگر تم کہتے ہو کہ دنیا کے لئے سب سے بڑی عظمت مسیحی مذہب کے بانی میں تھی، تو خود اسکے بانی ہی نے ہمیں معیار حق و باطل بھی بتلادیا ہے، کہ ”درخت اپنے پھل سے پہچانا جاتا ہے“ (مرثیہ ۱۹-۱۶) پس دنیا اگر مسیحی مذہب کی پیدائش کے اندر اپنی خوشی کو ڈھونڈھے، تو اسکو انسان کی امن و سلامتی اور فطرۃ کی آزادی و سعادت کی جگہ قتل و غارت اور ہلاکت و غلامی کی یادگار کا جشن منانا پڑے گا۔ کیونکہ مسیحیت کے درخت کا صرف یہی پھل چھائے سامنے ہے۔

پھر کیا دنیا اسکے لئے طیارہ ہے؟

یہ جو کچھ تھا، مسیحی اقوام کی تاریخ قدیم کی بنا پر تھا۔ لیکن اگر اس پر گذشتہ دو ہزاروں کے واقعات و نتائج کا بھی اضافہ کر دیا جائے جو اقوام یورپ کے عمال تمدن سے وابستہ ہیں، تو دنیا کی مایوسی اور زیادہ درد انگیز ہو جائے۔

اسکے بعد مذاہب عالم میں آئین انسانوں کی دعوتیں ہمارے سامنے آتی ہیں لیکن افسوس کہ دنیا کیلئے انکے پاس بھی کوئی پیام سعادت نہیں عظیم الشان گوتم بدھ کی تمام تعلیم و وصایا کا حاصل یہ بتلایا جاتا ہے کہ ”نجات دنیا کے ساتھ رہ کر حاصل نہیں ہو سکتی“ پس دنیا کو جن لوگوں نے ٹھکرا دیا۔ دنیا انکے پاس جا کر کیا سکھ چل کر لگی؟ پھر اس نے جو کچھ بھی بتلایا اور سکھلایا ہو، لیکن قوموں اور ملکوں کے دائرہ ہی میں اسکی دعوت محدود رہی۔ ہندوستان میں اُسے شکست ملی تو جاپان اور چین میں جا کر محدود ہو گئی۔ پس زمین اپنی اس مصیبت کے لئے جو رقبوں اور ملکوں میں محدود نہیں ہے، عظیم الشان بدھ سے کیا حاصل کر سکتی ہے؟

ہندوستان کے مذہبی ذخیرہ تعلیمات اور ان کی پراثر قدامت کی وقعت ہم انکار نہیں کر سکتے، تاہم دنیا کے لئے اُن کے بانیوں کی عظمت کے اندر کیا خوشی ہو سکتی ہے جبکہ کوہ ہمالہ کی دیواروں اور بحر عرب کی موجوں سے باہر بھی دنیا ہے، مگر ہندوستان کے مذہبی داعیوں نے صرف ہندوستان کے اندر بسنے والوں ہی کو اپنی ہدایتیں سپرد کیں۔

(۱۰)

پس دنیا اگر اپنی نجات کے لئے بے چین ہے تو اس کے لئے راحت اور تسکین کا پیام صرف ایک ہی ہے، اور صرف ایک ہی کی زندگی میں ہے۔ اسکا دکھ ایک ہی ہے، اسلئے اس کی شفا کے نسخے بھی ایک سے زیادہ نہیں ہو سکتے۔ اسکا پروردگار ایک ہے، جو اپنے ایک ہی آفتاب کو اسکے خشک تر پر چپکا تا، اور ایک ہی طرح کی بدلیوں سے اسکے آباد ویرانہ کو شاداب کرتا ہے، پس اُس کی ہدایت و رحمت کا آفتاب بھی ایک ہی ہے، اور گو بہت سے ستارے

اس کی روشنی سے اکتساب نور کرتے ہوں، مگر ان سب مرکز و مبداء نورانیت ایک ہی ہے۔

قرآن حکیم نے آفتاب کو ”سراج“ کہا :-

وجعلنا سراجا وھاجا (۷۸-۱۷) اور ہم نے آسمان میں سورج کے چراغ کو بڑا ہی روشن بنایا۔
اور اسی طرح اُسکے ظہور کو بھی ”سراج“ کہا جسکی ہدایت و رحمت کی روشنی تمام
کرۃ ارضی کی ظلمتوں کے لئے پیام صبح تھی۔

انا ارسلناک شاھدا و مبشرا
ونذیرا، و داعیا الی اللہ باذنہ
وسراجا منیرا (۳۳-۷۴) اے پیغمبر اسلام! ہم نے تم کو دنیا کے آگے حق کی
گواہی دینے والا، سعادت انسانیت کی خوشخبری
پھیلانے والا، اللہ کی طرف اُسکے بندوں کو بلانے
والا، اور دنیا کی تاریکیوں کے لئے ایک چراغ نورانی بنا کر بھیجا۔

پس تمام کرۃ ارضی کی روشنی کے لئے یہی ایک آفتاب ہدایت ہے، جس کی
عالم تسخیر کرنوں کے اندر دنیا اپنی تمام تاریکیوں کے لئے نور بشارت پاسکتی ہے
اور اسلئے صرف وہی ایک ہے جسکے طلوع کے پہلے دن کو دنیا کبھی نہیں بھلا سکتی
اور اگر اس نے بھلا دیا ہے تو وہ وقت دور نہیں جب اسے کامل عشق و شیفگی
کے ساتھ صرف اسی کے آگے جھکنا پڑیگا، اور اُسی کو اپنا کعبہ امید بنانا
پڑے گا۔

اس مقدس پیدائش نے دنیا میں ظاہر ہو کر جو نہیں کہا کہ میں صرف
بنی اسرائیل کو فرعون کی غلامی سے نجات دلانے آیا ہوں، بلکہ اسے کہا کہ تمام
عالم انسانیت کو غیر اتنی غلامیوں سے نجات دلانا میرا مقصد ظہور ہے۔ اس نے
صرف اسرائیل کے گھرانے کی گم شدہ رونق ہی سے عشق نہیں کیا، بلکہ تمام
عالم کی آجڑی ہوئی بستی پر عکسین کی، اور ان کی دوبارہ رونق و آبادی کا اعلان کیا۔

اس نے اُس خدا کی محبتوں کی طرف دعوت نہیں دی جو صرف سینا کی چوٹیوں یا ہمالہ کی گھاٹیوں میں بستا ہے، بلکہ اُس رب العالمین کی طرف بلا یا جو تمام نظام ہستی کا پروردگار ہے، اور اسلئے تمام کائنات عالم کو اپنی طرف بلا رہا ہے۔ ہم کو دنیا میں سکندر ملتا ہے جس نے تمام عالم کو فتح کرنا چاہا تھا، لیکن ہم دنیا کی پوری تاریخ میں خدا کے کسی رسول کو نہیں پاتے جس نے تمام عالم کی ضلالتوں اور تاریکیوں کے خلاف اعلان جہاد کیا ہو۔ اسکا صرف ایک ہی اعلان ہے جو آغاز خلقت سے اب تک کیا گیا ہے، اور اسلئے اگر دنیا انسانوں، قوموں، اور رقبوں کا نام نہیں ہے بلکہ مخلوقات الہی کی اُس پوری سنل کا نام ہے جو کرم ارضی کی پیٹھ پر بستی ہے، تو وہ مجبور ہے کہ ہر طرف سے مایوسی کی نظریں ہٹا کر صرف اس ایک ہی اعلان عام کے آگے جھک جائے اور صرف اسی کی پیدائش کے دن کو اپنی عمر کا سب سے بڑا دن یقین کرے۔

تبارک الذی نزل الفرقان کیا ہی پاک اور برکتوں کا سرچشمہ ہے ذات اُس کی علی عبدہ لیکون للعالمین جس نے اپنے برگزیدہ بندے پر الفرقان نازل کیا تاکہ سنن ۱- (۲۵-۱) وہ قوموں اور ملکوں ہی کیلئے نہیں بلکہ تمام عالموں کی ضلالت کے لئے ڈرانے والا ہو!

دنیا میں جس قدر داعیان حق و صداقت کے اعلانات موجود ہیں، اگر دنیا ان کو بھلا دے گی، تو یہ صرف قوموں اور ملکوں کی سعادت کی فراموشی ہوگی، کیونکہ اس سے زیادہ انھوں نے کچھ نہ کہا، لیکن اگر ربیع الاول کو اس نے بھلا دیا، تو یہ تمام کرم ارضی کی نجات کو بھلا دینا ہوگا، کیونکہ ربیع الاول کی رحمت کسی ایک سرزمین کے لئے نہیں بلکہ تمام عالمین کے لئے تھی۔

(۱۱)

یہاں تک جو کچھ حوالہ قلم ہوا، یہ محض ایک مہتد تھی دور اسلام کی رحمت عامہ کا ایک سرسری مطالعہ۔ لیکن اسکے بعد اصلی سوال ہمارے سامنے آتا ہے۔ یعنی اس پیدائش نے دنیا کی حقیقی اور عالمگیر مصیبت کے لئے کیا کیا؟ اور انسانیت کی سعادت و ارتقاء فطری کی کیونکہ تکمیل کی؟ اس بحث عظیم کا احاطہ و استقصا تو ممکن نہیں، لیکن چند سرسری اشارات کئے جاتے ہیں۔



۱۔ چونکہ اس مضمون کا باقی حصہ ”تازہ مضامین“ میں شائع ہو چکا ہے لہذا دفع تکرار کے خیال یہاں درج نہیں کیا گیا۔ ”تازہ مضامین“ منشی مشتاق احمد ناظم قومی دارالاشاعت۔ محلہ کوئٹہ شہر میرٹھ سے طلب فرما کر ملاحظہ فرمائیے۔

تاریخ فرضیت حج

اہل عرب نے اگرچہ حضرت ابراہیم علیہ السلام کے مجموعہ تعلیم ہدایت کو بالکل بھلا دیا تھا، لیکن انھوں نے خانہ کعبہ کے کنگرے پر چڑھ کر تمام دنیا کو جو دعوت عام دی تھی، اُسکی صدائے بازگشت اب تک عرب کے در و دیوار سے آرہی تھی۔

واذہونا لابرہیم مکان
المبیت ان لا تشرک بى شیئاً
وطہر بیتی للطائفین و
القائمین والرکع السجود۔
واذن فی الناس بالحدیث
رجالا وعلی کل ضامیاتین
من کل فج عمیق۔

اور جب ہم نے حضرت ابراہیم کے لئے ایک معبد قرار دیا اور حکم دیا کہ ہماری قدوسیت و جبروت میں اور کسی چیز کو شریک نہ ٹھہرانا، اور اس گھر کو طواف کرنے والوں اور رکوع و سجود کرنے والوں کیلئے ہمیشہ پاک مقدس رکھنا، نیز ہم نے حکم دیا کہ دنیا میں حج کی پکار باند کر دو، لوگ تمھاری طرف دوڑتے ہوئے چلے آئیں گے۔ ان میں پیادہ پا بھی ہونگے اور وہ بھی جنہوں نے مختلف قسم کی سواریوں پر دراز مقامات سے قطع مسافت کی ہوگی۔

بدعات و محذرات جاہلیت

لیکن سچ کے ساتھ جب جھوٹ ملجاتا ہے تو وہ اور بھی خطرناک ہو جاتا ہے۔ اہل عرب نے اگرچہ حضرت ابراہیم علیہ السلام کی اس سنت قدیمہ کو اب تک زندہ رکھا تھا، لیکن بدعات و اختراعات کی آمیزش نے اصل حقیقت کو بالکل گم کر دیا تھا۔

(۱) خدا نے اپنے گھر میں حضرت ابراہیم علیہ السلام کو قیام کی اجازت صرف اس شرط پر دی تھی کہ ”کسی کو خدا کا شریک نہ بنانا“ ان لا تشرک بى شیئاً۔ لیکن اب خدا کا یہ گھر تین سو ساٹھ بتوں کا مرکز بن گیا تھا، اور ان کا طواف کیا جاتا تھا۔

(۲) خدا نے حج کا مقصد یہ قرار دیا تھا کہ دنیوی فوائد کے ساتھ خدا کا ذکر قائم کیا جائے، لیکن اب صرف آبا و اجداد کے کارنامہ ہائے فخر و غرور کے ترانے گائے جاتے تھے۔

(۳) حج کا ایک مقصد تمام انسانوں میں مساوات قائم کرنا تھا۔ اسی لئے تمام عرب بلکہ تمام دنیا کو اس کی دعوت عام دی گئی اور سب کو وضع و لباس میں متحد کر دیا گیا۔ لیکن قریش کے غرور و فضیلت نے اپنے لئے بعض خاص امتیازات قائم کر لئے تھے جو اصول مساوات کے بالکل منافی تھے۔ مثلاً تمام عرب عرفات کے میدان میں قیام کرتا تھا، لیکن قریش مزدلفہ سے باہر نہیں نکلتے تھے اور کہتے تھے کہ ہم متولیان حرم حرم کے باہر نہیں جاسکتے۔ جس طرح آجکل کے امراء فسق و دالیان ریاست عام مسلمانوں کے ساتھ مسجد میں آکر بیٹھنے اور دوش بدوش کھڑے ہونے میں اپنی توہین سمجھتے ہیں۔

(۴) قریش کے سوا عرب کے تمام مرد و زن برہنہ طواف کرتے تھے۔ ستر عورت کے ساتھ صرف وہی لوگ طواف کر سکتے تھے جن کو قریش کی طرف سے کپڑا ملتا تھا، اور قریش نے اسکو بھی اپنی اظہار سیادت کا ایک ذریعہ بنالیا تھا۔

(۵) عمرہ گویا حج کا ایک مقدمہ یا جزو تھا، لیکن اہل عرب دیام حج میں عمرہ کو سخت گناہ سمجھتے تھے، اور کہتے تھے کہ ”جب حاجیوں کی سواریوں کی پشت کے زلمہ اچھے ہو جائیں اور صفر کا مہینہ گزر جائے، تب عمرہ جائز ہو سکتا ہے۔“

(۶) حج کے تمام اجزاء و ارکان میں یہودیانہ رہبانیت کا عالمگیر مرض ساری ہو گیا تھا۔ اپنے گھر سے پایا وہ حج کر کے مکہ منہ منہ جاتا، جب تک حج اور نہوجائے تاخوش رہنا، قربانی کے اونٹوں پر کسی حالت میں سوار نہونا، تاک میں نیکیل ڈالکر جانوروں کی طرح خانہ کعبہ کا طواف کرنا، زمانہ حج میں گھر کے اندر دروازے کی ماہ سے نہ گھسنا

بکہ پچھواڑے کی طرف سے دیوار پھاند کے آنا، درودیوار پر قربانی کے جانوروں کے خون کا چھاپہ لگانا، عرب کا عام شعار ہو گیا تھا۔

ظہور اسلام و تزکیہ حج

اسلام و حقیقت دین ابراہیمی کی حقیقت کی تکمیل تھی۔ اسلئے وہ ابتدا ہی سے اُس حقیقت گم شدہ کی تجدید و اجار میں مصروف ہو گیا جبکہ قالب حضرت ابراہیم علیہ السلام کے مبارک ہاتھوں نے تیار کیا تھا۔ اسلام کا مجموعہ عقائد و عبادات صرف توحید، نماز، روزہ، زکوٰۃ اور حج سے مرکب ہے۔ لیکن ان تمام ارکان میں حج ہی ایک ایسا رکن ہے جس سے اس تمام مجموعہ کی ہیئت ترکیبی مکمل ہوتی ہے۔ اور یہ تمام ارکان اسکے اندر جمع ہو گئے ہیں یہی وجہ ہے کہ آنحضرت صلی اللہ علیہ وسلم نے اسلام کو صرف خانہ کعبہ ہی کے ساتھ معلق کر دیا۔

انما امرت ان اعبد رب هذه
البلدة للذي حرمها وله كل شيء
وامرت ان اكون من المسلمين (قصص)
مجھ کو صرف یہ حکم دیا گیا ہے کہ میں اس شہر (مکہ) کے خدا کی عبادت کروں جس نے اس کو عزت دی، سب کچھ اُسی خدا کا ہے، اور مجھے حکم دیا گیا ہے کہ میں اسکا فرمان بردار مسلم ہوں۔

اور یہی وجہ ہے کہ قرآن حکیم نے ہر موقع پر حج کے ساتھ اسلام کا ذکر بطور لازم و ملزوم کے کیا۔

ولكل امة جعلنا منسكا
ليذكروا اسم الله على طرذ قهم
من بهيمة الانعام، فالهكم
اله واحد فله اسلموا ولبشر
ہر ایک امت کے لئے ہم نے قربانی قرار دی تھی تاکہ خدا کا نام لیں اور جو چار پائے بخشے ہیں اُن کی قربانی کے وقت خدا کا نام لیں پس تم سب کا خدا ایک ہی ہے اُسی کے تم سب کے لئے واحد خدا ہے اسلئے اسلماً و لبشر

فرمانبردار بن جاؤ اور خدا کے خاکسار بندوں کو حج کے

المختبین (ج) ذریعہ دین حق کی بشارت دو

اسلام خدا کا ایک فطری معاہدہ تھا جسکو انسان کی ظالمانہ عہد شکنی نے بالکل چاک چاک کر دیا تھا، اسلئے خدا نے حضرت ابراہیم علیہ السلام کی ماخلف اولاد کو روزِ اوّل ہی اُسکے ثمرات سے محروم کر دیا۔

واذ ابتلی ابراہیم ربہ بکلمات فأتھن قال انی جاہلک للئلا ینال عھدی الظالمین (بقراءہ) جب خدا نے چند احکام کے ذریعہ ابراہیم کو آزمایا اور وہ خدا کے امتحان میں پورے اُترے، تو خدا نے کہا کہ اب میری تمھیں دُنیا کی امامت اور خلافت عطا کرتا ہوں۔ آپ پر لا ینال عھدی الظالمین (بقراءہ) حضرت ابراہیم علیہ السلام نے عرض کیا:۔ اور میرے اولاد کو بھی؟ ارشاد ہوا کہ ہاں، مگر اس قول و قرار میں ظالم لوگ داخل نہیں ہو سکتے۔

اُمّتِ مسلمہ

خدا نے حضرت ابراہیم علیہ السلام کو جن ”کلمات“ کے ذریعہ آزمایا اور جنکی بنیاد پر اُنھیں دُنیا کی امامت عطا ہوئی وہ اسلام کے اجزاء اولین یعنی توحیدِ الہی، قربانی، نفاقِ جذبات، صاۃ الہی کا قیام، اور معرفتِ دینِ فطری کے امتحانات تھے۔ اگرچہ اُن کی اولاد میں سے چند ماخلف لوگوں نے ان ارکان کو چھوڑ کر اپنے اوپر ظلم کیا اور اس موروثی عہدے سے محروم ہو گئے قال لا ینال عھدی الظالمین۔ لیکن حضرت ابراہیم علیہ السلام کی ذات کے اندر ایک دوسری امت بھی چھپی ہوئی تھی جسکے لئے خود اُنھوں نے خدا سے دعا کی تھی

ان ابراہیم کان امۃ قانۃ حضرت ابراہیم کو بظاہر ایک فرد واحد تھے مگر ان کی فعالیت روحانیہ والیہ کے اندر ایک پوری قوم قانت و مسلم پوشیدہ تھی۔

اجزاء ج

اب اس "امت مسلمہ" کے ظہور کا وقت آگیا اور وہ رسولِ مزی و موعود غارِ حراء کے تاریک گوشوں سے نکل کر منظرِ عام پر نمودار ہوا تاکہ اُس نے خود اس اندھیرے میں جو روشنی دیکھی ہے، وہ روشنی تمام دنیا کو بھی دکھلا دے۔

يُخْرِجُهُم مِّنَ الظُّلُمَاتِ إِلَى النُّورِ وہ پیغمبر اُن کو اندھیرے سے نکال کر روشنی کی طرف لاتا ہے۔
لَقَدْ جَاءَكُمْ مِنَ اللَّهِ نُورٌ بیشک تمہارے پاس اللہ کی طرف سے ایک نورِ ہدایت کتابِ مبین۔ اور ایک کھلی کھلی ہدایتیں دینے والی کتاب آئی۔

وہ منظرِ عام پر آیا تو سب سے پہلے اپنے باپ کے موردِ وثقی گھر کو ظالموں کے ہاتھ سے واپس لینا چاہا، لیکن اسکے لئے حضرت ابراہیم علیہ السلام ہی کی طرح تہذیبِ چند روحانی مراحل سے گزرنا ضرور تھا۔ چنانچہ اُس نے اُن مرحلوں سے تہذیبِ گزرنا شروع کیا۔ اُس نے غارِ حراء سے نکلنے کے ساتھ ہی توحید کا غلغلہ بلند کیا کہ خدا نے حضرت ابراہیم علیہ السلام سے جو عہد لیا تھا اُسکی پہلی شرط یہی تھی "ان لا تشرك بى شيئاً" پھر اُس نے صفتِ قائم کی کہ یہ گھر صرف خدا ہی کے آگے سر جھکانے والوں کے لئے بنایا گیا تھا و طہر بیتی لا طائفین والقائمین والركع السجود اُس نے روزے کی تعلیم دی کہ وہ بشر الطریق کا جامع و مکمل تھا۔

حُتَن فَرَضَ فِيهِنَّ الْحُجَّ فَلَا رَفْثَ جس شخص نے ان مہینوں میں حج کا عزم کر لیا تو اُسکو ہر دلائلِ فسوق و لاجدال فی الحج (یعنی) قسم کی نفس پرستی، بدکاری، اور جھگڑے تک سے اجتناب کرنا لازمی ہے۔

اور روزہ کی حقیقت یہی ہے کہ وہ انسان کو غیبت، بہتان، فسق و فجور، صحت و تنازعہ، اور نفس پرستی سے روکتا ہے جیسا کہ احکامِ صیام میں فرمایا ہے۔

ثُمَّ اقْتُوا الصِّيَامَ إِلَى اللَّيْلِ وَلَا
تَبَاشِرُوهُنَّ وَأَنْتُمْ عَاكِفُونَ فِي

المساجد (بقرہ ۱۸) • کرو تو شب کو بھی اُن سے الگ رہو۔

اُس نے زکوٰۃ بھی فرض کر دی کہ وہ بھی حج کا ایک اہم مقصد تھا۔

فَكُلُوا مِنْهَا وَأَطِيعُوا قُرْبَانِيَ كَاغُوشَتِ خُودُكَاوُ اور فقیروں اور محتاجوں کو بھی کھلاؤ۔

البائس الفقیر۔

فتح مکہ

اس طرح جب اس امت مسلمہ کا روحانی خاکہ تیار ہو گیا، تو اُس نے اپنی طرح ان کو بھی منظر عام پر نمایاں کرنا چاہا۔ اس غرض سے اُس نے عمرہ کی تیاری کی اور ۱۲-۱۵ اسو کی جمعیت کے ساتھ روانہ ہوا کہ پہلی اپنے آبائی گھر کو حسرت الودنگا ہوں سے دیکھا کر چلے آئیں۔ لیکن یہ کاروان ہدایت راستے ہی میں بمقام حیدریہ روک دیا گیا دوسرے سال حسب شرائط صلح زیارت کعبہ کی اجازت ملی اور آپ مکہ میں قیام کر کے چلے آئے۔ اب اس مصالحت نے راستے کے تمام نشیب فراز ہموار کر دیئے تھے، صرف خانہ کعبہ میں پتھروں کا ایک ڈھیر رہ گیا تھا اُسے بھی فتح مکہ نے ہموار کر دیا۔

دخل النبي صلى الله عليه وآله
وسلم مكة يوم الفتح وحول
المهيت ستون وثلاثمائة
نصب فجعل يطعن بها بعود
في يده ويقول جاء الحق وزهق الباطل ان الباطل
كان زهوقا یعنی حق اپنے مرکز پر آگیا اور باطل نے

الباطل (صحیحین) اُسکے سامنے ٹھوکر کھائی۔ باطل پامال ہونے ہی کے قابل تھا۔

فرضیت حج

اب میدان بالکل صاف تھا۔ راستے میں ایک کنکری بھی سنگت نہ تھی ہو سکتی تھی۔ باپنے گھر کو جس حال میں چھوڑا تھا۔ بیٹے نے اُسی حالت میں اُسپر قبضہ کر لیا۔ تمام عرب نے فتح مکہ کو اسلام و کفر کا معیار صداقت قرار دیا۔ جب مکہ فتح ہوا تو لوگ جوق جوق دائرہ اسلام میں داخل ہونے لگے۔ اب وقت آگیا تھا کہ دنیا کو اس جدید النشہ "امت مسلمہ" کے قالب روحانی کا منظر عام طور پر دکھا دیا جاتا۔ اسلئے دوبارہ اُسی دعوت عامہ کا اعادہ کیا گیا جسکے ذریعہ حضرت ابراہیم علیہ السلام نے تمام عالم میں ایک غلغلہ عام ڈال دیا تھا مگر اس قوت کا فعل میں آتا طور بنی امی پر موقوف تھا۔

وَبَلَّغْ عَلَى النَّاسِ حَجَّ الْبَيْتِ جَوْهَرٌ مَالِيٌّ أَوْ جِسْمَانِيٌّ حَالَتِ كَيْفَ لَهَا طَرَفٌ حَجَّ كَيْفَ اسْتَطَاعَتْ مَزَابِطُ طَاعِ الْإِلَهِ سَبِيلًا۔ رکھتے ہیں اُن پر اب حج فرض کر دیا گیا۔

تکمیل حج

اس صدا پر تمام عرب نے لبیک کہا اور آپ کے گروہ ۱۳-۱۴ ہزار آدمی جمع ہو گئے۔ عرب نے ارکان حج میں بدعات و اختراعات کا جو زنگ لگا دیا تھا، وہ ایک ایک کر کے چھڑا دیا گیا۔ آباؤ اجداد کے کارناموں کی بجائے خدا کی توحید کا غلغلہ بلند کیا گیا۔

فَاذْكُرُوا اللَّهَ كَذِكْرِ آبَائِكُمْ كَمْ حُلَاةٌ حَجَّ فِي خَدَاكُمُ الْوُشَى وَخُرُوشٌ سَعَى يَدِكُمْ وَطَرَحٌ بِطَنِكُمْ آبَاءُكُمْ أَوْ أَشْدَّ ذِكْرًا رَقَبًا أَوْ جَدًّا كَمْ كَارِئَامُوكُمُ الْإِعَادَةُ كَمْ تَحْتَمِلُ بَلَكُمْ اس سے بھی زیادہ سرگرمی کے نشا

قریش کے تمام امتیازات مٹا دیے گئے اور تمام عرب کے ساتھ انکو بھی حرفہ کے ایک گوشہ میں کھڑا کر دیا گیا۔

ثم افيضوا من حيث افاضن اور جس جگہ سے تمام لوگ روانہ ہوں تم بھی وہیں سے روانہ ہوں
الناس واستخفوا الله ، کرو۔ اور فخر و عزو کی جگہ خدا سے مغفرت مانگو کیونکہ خدا بڑا
ان الله غفور رحيم (بقرہ) بخشنے والا اور رحم کرنے والا ہے۔

سب سے بدترین رسم برہنہ طواف کرنے کی تھی، اور مردوں سے زیادہ جیاسوز
نظارہ برہنہ عورتوں کے طواف کا ہوتا تھا۔ لیکن ایک سال پہلے ہی سے اس کی عام
ممانعت کرا دی گئی۔

ان اباءہریۃ اخبارہ ان ابابیکما حضرت ابو ہریرہ (رض) کہتے ہیں کہ حجۃ الوداع سے
الصلیق رضی اللہ عنہ بعثہ فی پہلے آنحضرت نے حضرت ابو بکر رضی اللہ عنہ کو
الحجۃ التي امر رسول الله (صلی اللہ علیہ وسلم) ایک حج کا امیر بنایا اور انھوں نے مچکوا ایک گروہ
قبل حجۃ الوداع يوم النحر في رھط کے ساتھ روانہ کیا تاکہ یہ اعلان کر دیا جائے
يؤذن في الناس، الا:۔ لا یحج بعداۓ کہ اس سال کے بعد کوئی مشرک یا کوئی برہنہ
مشرک ولا يطوف بالبيت عریالہ شخص حج یا طواف نہ کر سکے گا۔

۵۵

(بخاری جزو ۲- ص ۱۵۳)

زمانہ حج میں عمرہ کرنے والوں کو فاسق و فاجر کہا جاتا تھا، لیکن آنحضرت نے حجۃ الوداع
میں عمرہ ہی کا احرام باندھا اور صحابہ کو بھی عمرہ کرنے کا حکم دیا۔ پاسبان اور خاموش حج
کرنے کی ممانعت کی گئی۔ قربانی کے جانوروں پر سوار ہونے کا حکم دیا گیا، تاکہ میں سی
ڈال کر طواف کرنے سے روکا گیا۔ گھر میں درود ادا سے داخل ہونے کا حکم ہوا۔

ليس البریان تا تو البیوت من یہ کوئی نیکی کا کام نہیں ہے کہ گھروں میں پھپھوڑے سے
ظہور دھاؤ لکن البر من التقی آؤ، نیکی تو صرف اس کی ہے جس نے پرہیزگاری اختیار

وَأَتُوا اللَّيُوتَ مِنْ أَبْوَاهَا وَأَتَقُوا
اللَّهُ لَعَلَّكُمْ تَعْلَمُونَ (بقرہ) ڈرو۔ یقین ہے کہ تم کامیاب ہو گے۔

قربانی کی حقیقت واضح کی گئی اور بتایا گیا کہ وہ صرف ایثار نفس و فدویت جان و روح کے اظہار کا ایک طریقہ ہے۔ اس کا گوشت یا خون خدا تک نہیں پہنچتا کہ اس کے چھاپے سے دیواروں کو رنگین کیا جائے۔ خدا تو صرف خالص نیتوں اور پاک صاف دلوں کو دیکھتا ہے۔

لَنْ يَنَالَ اللَّهُ لُحُومَهَا وَلَدُمَآ ذَهَابُ
لَكِنْ يَنَالُ الْقَوِيَّ مِنْكُمْ (الحج) پھینچنا، بلکہ اُن تک صرف تمہاری پرہیزگاری پہنچتی ہے۔

یہ پھلکے اُتر گئے تو خالص مغز ہی مغز باقی رہ گیا۔ اب وادی مکہ میں خلوص کے دو قدیم و جدید منظر نمایاں ہو گئے، ایک طرف آپ زمزم کی شفاف سطح لہریں ہی تھیں دوسری طرف ایک جدید النشأة قوم کا دریائے وحدت موجیں مار رہا تھا۔

اعلان عام و حجۃ الوداع

لیکن دنیا اب تک اس اجتماع عظیم کی حقیقت سے بیخبر تھی۔ اسلام کی ۲۳ سالہ زندگی کا مد و جزر تمام عرب دیکھ چکا تھا، مگر کوئی نہیں جانتا تھا کہ اسلام کی تاریخی زندگی کن نتائج پر مشتمل تھی، اور مسلمانوں کی جدوجہد، فدویت، ایثار نفس و روح کا مقصد عظیم کیا تھا؟ اب اسکی توضیح کا وقت آگیا تھا۔

حضرت ابراہیم علیہ السلام نے اس گھر کا سنگ بنیاد اس دعا کو پڑھ کر رکھا تھا۔
وَإِذْ قَالَ إِبْرَاهِيمُ رَبِّ اجْعَلْ هَذَا
بَلَدًا آمِنًا وَارْزُقْ أَهْلَهُ مِنَ الثَّمَرَاتِ بِنَاؤُ رُسُلِكُمْ بِالشُّعْرِ

من آمن منهم بالله واليوم الآخر (بقراءہ) بدایمان لائیں، تو ان کو ہر قسم کے ثمرات و نعام عطا فرما۔

جس وقت انھوں نے یہ دعا کی تھی، تمام دنیا فتنہ و فساد کا گہوارہ بن رہی تھی۔ دنیا کا امن و امان اٹھ گیا تھا۔ اطمینان سکون کی نیند آنکھوں سے اڑ گئی تھی۔ دنیا کی عزت و آبرو معرض خطر میں تھی۔ جان و مال کا تحفظ ناممکن ہو گیا تھا، کمزور اور ضعیف لوگوں کے حقوق پا مال کر دئے گئے تھے، عدالت کا گھر ویران، حریت انسانی مفقود، اور نیکی کی مظلومیت انتہائی حد تک پہنچ چکی تھی، کرو ارضی کا کوئی گوشہ ایسا نہ تھا جو ظلم و کفر کی تارکی سے ظلمت زدہ نہ ہو۔ اسلئے انھوں نے آباد دنیا کے ناپاک حصوں کے کنارہ کش ہو کر ایک وادی غیر ذی زرع میں سکونت اختیار کی۔ وہاں ایک دارالامن بنایا اور تمام دنیا کو صلح و سلام کی دعوت عام دی۔ اب ان کی صالح اولاد سے یہ دارالامن بھی چھین لیا گیا تھا۔ اسلئے اُسکے واپسی کے لئے پورے دس سال تک اُسکے فرزند نے بھی باپ کی طرح میدان میں ڈیرہ ڈالا۔ فتح مکہ نے جب اُس کا من و ملجا واپس بلا دیا تو وہ اُس میں داخل ہوا کہ باپ کی طرح تمام دنیا کو ”گم شدہ حق کی واپسی“ کی بشارت دے چنانچہ وہ اونٹ پر سوار ہو کر نکلا اور تمام دنیا کو مشرودہ امن و عدالت سنایا۔

خطبہ حجۃ الوداع

ان دماءکم و دماؤکم علیکم حرام
 جس طرح تم آج کے دن کی، اس مہینہ کی، اس شہر
 کس متہ یومکم هذا فی شہرکم هذا
 مقدس میں حرمت کرتے ہو اسی طرح تمہارا خون و دما
 فی بلدکم هذا۔ الا ان کل شیء
 تمہارا مال بھی تمہارے حرام ہے، اچھی طرح مَن لو کہ جاہلیت
 من امر الجاہلیۃ تحت قدامی
 کی تمام برائیوں کو آج میں اپنے دونوں قدموں سے
 موضوع و دماء الجاہلیۃ برضو
 کھیل ڈالتا ہوں بالخصوص زمانہ جاہلیت کے انتقام


واؤل دم اضعه دماؤ نادم ابن اور خون بہا لینے کی رسم تو بالکل مٹا دی جاتی ہے،
 ربیعۃ وربا الجاہلیۃ موضوع واول میں سب سے پہلے اپنے بھائی ابن ربیعہ کے خون کی انتقام
 رباً اضع رباً ناربا عباس ابن عبد سے دست بردار ہوتا ہوں۔ جاہلیت کی سود خواری
 المطلب۔ اللہم اشہدا، اللہم اشہدا کا طریقہ بھی مٹا دیا جاتا ہے اور سب سے پہلے خود میں اپنے
 اللہم اشہدا (ابوداؤد۔ جلد ۱۔ چچا عباس بن عبد المطلب کے سود کو چھوڑتا ہوں بخدا یا
 ص ۶۲۔ کتاب الحج) تو گواہ رہو! خدا یا تو گواہ رہو! خدا یا تو گواہ رہو۔

کہ میں نے تیرا پیغام تیرے بندوں تک پہنچا دیا!

تکمیل دین الہی

اب حق پر پھر کے پھر اپنے اصلی مرکز پر آگیا، اور باپ نے دنیا کی ہدایت و ارشاد
 کے لئے جس نقطہ سے پہلا قدم اٹھایا تھا، بیٹے کے روحانی سفر کی وہ آخری منزل ہوئی
 اور اسی نقطہ پر پہنچ کر اسلام کی تکمیل ہو گئی، اس لئے وہ کہ اس نے تمام دنیا کو متردہ من
 سنایا تھا۔ آسمانی فرشتے نے بھی اُس کو کامیابی مقصد کی سب سے آخری
 بشارت دیدی:-

اليوم اکملت لکم دینکم آج کے دن میں نے تمہارے دین کو بالکل مکمل کر دیا
 والتممت علیکم نعمتی اور تمہارا اپنے تمام احسانات پورے کر دئے۔ اور میں نے
 ورضیت لکم الاسلام دیناً تمہارے اسلام کو ایک برگزیدہ دین منتخب کیا۔



ایسراعد آزاد گشت آفت اگر آپ
دعویٰ ۷۹۷

عرفان کے دریا سے سیراب ہونا چاہتے ہیں
اور متعاقب کے بحرِ خار سے پیش بہا موتی حاصل
کرنا چاہتے ہیں تو حضرت مولانا ابوالکلام صاحب
آزادی کی تصانیف اور مضامین کو ذیل کے پتہ
سے طلب فرما کر مطالعہ کیجئے۔ فرست مفت۔

ہر قسم کی کتابیں

سیاسی، اخلاقی، مذہبی — ملنے کا

شعاع محمدناظم قومی دارالاشاعت۔ محلہ کوٹلہ شہر میرٹھ

خلافت اور انگلستان

ڈاکٹر سید محمد حسام کی زبردست تصنیف کا اردو ترجمہ جس میں ہندوستان کے تمام بزرگان قوم نے پسند کیا ہے۔ خلافت اور انگلستان کے تعلقات پر بہترین کتاب ہے۔ - عدد ۲

درس آزادی دینے والی مشہور کتابیں

مولانا محمد علی صاحب	لالہ لاجپت رائے جی	متفرق اصحاب
تقاریر مولانا محمد علی صاحب	مجموعہ مضامین لالہ لاجپت رائے جی	انگریزی حکومت عراق عرب ۸
خطبہ مولانا محمد علی صاحب	غلامی کی علامتیں	سیاسی مشینگری ۴
تقریر بدراہن	پالشکس	ترکی موالات اور ممالک غیر ۱۰
جذبات جوہر	قومی تعلیم	خطبہ سی آر داس ۳
بیان کراچی	مولانا سید سلیمان صاحب وی	اسیر مالٹا کا پیغام ۹
خطوط جلیل	دنیا کے اسلام اور خلافت	تقاریر مولانا فخر علی خاں ۹
مولانا عبدالمجید صاحب بدایونی	خلافت اور ہندوستان	سمرنا کی خوبی داستان ۳
المکتوب منفرناہ	ترکان احرار	جذبات حریت (نظم) ۸
درس خلافت	ترکان احرار و جنگ یونان	خطبہ مولانا آزاد سبانی ۶
الاظہار	سوانح عمری غازی مصطفیٰ کمال پاشا	بیان مولانا حسین احمد صاحب ۲
جذبات الصداقت	سوانح عمری غازی نور پاشا	مقدمہ کراچی مکمل ۴
ہما تہا گاندھی جی	سوانح عمری غازی غول پاشا	مرفقہ اجتماعات جد آباد ۱۰
مجموعہ مضامین ہما تہا گاندھی جی	سوانح عمری مولانا محمد علی	خانقاہ اشرفیہ کا جواب ۳
سوراج	سوانح عمری ہما تہا گاندھی	زندہ ان حماقت نظم ۶
		در دنیا کے مظالم پنجاب ۸

مشتاق احمد ناظم قومی دارالاشاعت محلہ کوٹلہ شہر میرٹھ

جدید تصانیف مولانا ابوالکلام صفا آزاد

مجموعہ مضامین مولانا ابوالکلام صفا آزاد

ہندوستان کی آزادی مسلمانوں کے فرائض - اعلان حق وغیرہ پر مشتمل مضامین
جمہوریت دیکھنے سے تعلق رکھتا ہے - حصہ اول - ۱۰ - حصہ دوم - ۱۲ - حصہ

حصہ چہارم - ۱۲ - حصہ پنجم - ۱۲ - حصہ ششم - ۱۲

جہاد اور اسلام

جہاد اور اسلام مسئلہ جہاد - قربانی - حقیقت اسلام - اسوۂ ابراہیمی پر مفصل بحث

صدائے حق

الامر بالمعروف ونہی عن المنکر کی تشریح - احکام خداوندی کی تفصیل -

دعوت حق

تاریخ اسلام سے اعلان حق کی مثال - دربار مامون الرشید کا واقعہ

عہد عباسیہ کا ایک صفحہ ۶

خطبہ صدارت تقریری جلسہ لاہور	۱۲	مکمل بیان مولانا ابوالکلام صفا آزاد
خطبہ صدارت تقریری جلسہ لاہور	۱۲	حزب اللہ
الحریت فی الاسلام	۸	خطبات سیاسیہ
اتحاد اسلامی	۸	دعوت عمل
خطبہ صدارت جلسہ آگرہ	۱۳	ہندوستان پر حملہ

مشتاق احمد ناظم قومی دارالاشاعت محلہ کوٹلہ شہر